

காலைக்கதிர்

Kalāikkathir

விழயல் 01 வள்ளுவர் ஆண்டு 2048 புரட்டாதி 14, சனிக்கிழமை 30.09.2017 கதிர் 328

பங்காளிக் கட்சிகளுடன் தமிழரசு இடைக்கால அறிக்கையை ஆராயும்


கொழும்பில் உயர்மட்டச் சந்திப்பு

கொழும்பு, செப்ரம்பர் 30
புதிய அரசமைப்புத் தயாரிப்புத் தொடர்பாக வெளிவந்திருக்கும் இடைக்கால அறிக்கை குறித்து இலங்கைத் தமிழரசுக்கட்சியின் தலைமை, தமிழ்த் தேசியக் கூட்டமைப்பின் பங்காளிக் கட்சிகளுடன் விரிவான கலந்துரையாடல்களில் ஈடுபட விருக்கின்றது என தமிழரசுக் கட்சியுடன் தொடர்புடைய வட்டாரங்கள் தெரிவித்தன.
கொழும்பில் பங்காளிக் கட்சியின் தலைவர்களுடன் இலங்கைத் தமிழரசுக்கட்சியினர் அடுத்த வாரமளவில் பேச்சுகளில் ஈடுபடுவர் என்றும் கூறப்பட்டது. **பக்கம் 18 >>>**

கீளிநொச்சியில் பஸில் முறிகண்டியில் வரவேற்பு



முன்னாள் பொருளாதார அபிவிருத்தி அமைச்சர் பஸில் ராஜபக்ஷ நேற்று கீளிநொச்சி, முல்லைத்தீவு மாவட்டங்களுக்கு விஜயம் செய்து அப்பிரதேச மக்களையும் சந்தித்தார்.
நேற்று மாலை முறிகண்டி பிள்ளையார் ஆலயத்தில் முல்லைத்தீவு மாவட்ட லங்கா **பக்கம் 18 >>>**



அது கூத்தமைப்பு... இது கூத்தணி... அவ்வளவுதான்!

'சமஷ்டி' என்ற வார்த்தையே புதிய அரசமைப்பில் இருக்காது

தேரர்கள் மத்தியில் ஜனாதிபதி திட்டவட்டம்

கொழும்பு, செப்.30
புதிய அரசமைப்பில் 'சமஷ்டி' என்ற வார்த்தைக்கே இடமில்லை. - இவ்வாறு திட்டவட்டமாகவும் உறுதிபடவும் தெரிவித்தார் ஜனாதிபதி மைத்திரிபால சிறிசேன. தெற்கில் நிகழ்வுகளில், பிக்குகள் முன்னிலையில் இவ்வாறு தெளிவுபடுத்தினார் **பக்கம் 18 >>>**

வித்தியா கொலைக் குற்றவாளிகள் மீது தும்பறைச் சிறையில் தாக்குதல் முயற்சி

மாணவி வித்தியா படு கொலை வழக்கில் மரண தண்டனை விதிக்கப்பட்டுள்ள ஏழு பேரின் மீதும் தும்பறை சிறைச்சாலையில் தாக்குதல் முயற்சி மேற்கொள்ளப்பட்டுள்ளதாக கத்தகவல் வெளியாகியுள்ளது. இந்த ஏழு கைதிகளும் நேற்று முன்தினம் மாலை தும்பறை சிறைச்சாலைக்கு கொண்டு செல்லப்பட்டனர். அப்போதே அங்கிருந்த மரண தண்டனை கைதிகளால் இவர்கள் மீது தாக்குதல் மேற்கொள்ள முயற்சிக்கப்பட்டதாக சிறைச்சாலைத் தகவல்கள் தெரிவித்துள்ளன. மாணவி ஒருவரைக் கொடூரமாகக் கொன்றமையைக் காரணம் காட்டியே **பக்கம் 18 >>>**

கிழக்கு மாகாண சபை இன்றுடன் கலைகிறது

கடைசி அமர்விலும் அமளி துமளி

திருகோணமலை, செப்.30
இன்று நள்ளிரவுடன் பதவிக் காலம் முடிவடையவுள்ள கிழக்கு மாகாண சபையின் இறுதி அமர்வு நேற்று முன்தினம் அமளி துமளியுடன் நிறைவடைந்தது. இன்று சனிக்கிழமை நள்ளிரவுடன் கிழக்கு மாகாண சபை கலைகிறது. இந்த நிலையில் நேற்றும் முன்தினமும் கிழக்கு மாகாண சபையின் 86வது **பக்கம் 18 >>>**

இன்று ஹர்த்தால் அனுஷ்டிக்க சுவரொட்டி மூலம் அழைப்பு

யாழ்ப்பாணம், செப்.30
'குற்றவாளிகள் தப்பிக்க உதவியவர்களும் குற்றவாளிகளாவர்!' என்று தெரிவிக்கும் சுவரொட்டிகள் யாழ்ப்பாணத் தீவும் புறநகர்ப் பகுதிகளிலும் நேற்றுக் காலை திடீரெனக் காணப்பட்டன. அந்தச் சுவரொட்டிகளில் இன்று (சனிக்கிழமை) பூரண ஹர்த்தால் என்று அழைப்பு விடுக்கப்பட்டிருந்தது. **பக்கம் 18 >>>**

சு.கவின் தலைவர் மஹிந்தவே என அறிவிக்கக் கோரும் மனு தள்ளுபடி

கொழும்பு, செப்.30
ஸ்ரீலங்கா சுதந்திரக் கட்சியின் தலைவர் முன்னாள் ஜனாதிபதி மஹிந்த ராஜபக்ஷவே என்பதை உறுதிப்படுத்தி உத்தரவிடுமாறு கோரி கொழும்பு மாவட்ட நீதிமன்றத்தில் தாக்கல் செய்யப்பட்ட மனுவை எதிர்மனுதாரர்களின் பூர்வாங்க ஆட்சேபணையை **பக்கம் 18 >>>**

கலையும் வட மத்திய மாகாண சபை உறுப்பினர் 13 பேர் மஹிந்த கட்சிக்கு

அனுராதபுரம், செப்.30
நாணாகாலாவதியாகும் வட மத்திய மாகாண சபையின் முன்னாள் முதலமைச்சர் எஸ். எம். ரஞ்சித் உட்பட பதின்மூன்று கூட்டு எதிர்ணி உறுப்பினர்கள், மஹிந்த ராஜபக்ஷ தரப்பின் ஸ்ரீலங்கா பொதுஜன முன்னணியில் நேற்று இணைந்து கொண்டனர். **பக்கம் 18 >>>**

மகாண சபைத் தேர்தலுக்கான எல்லைகள் நிர்ணயக் குழு நாளை மறுதினம் நியமனம்

கொழும்பு, செப்.30
மகாண சபைத் தேர்தல் சட்டங்கள் கடந்த வாரம் திருத்தப்பட்டமையை அடுத்து, ஒவ்வொரு மகாண சபையிலும் உள்ளதொகுதி களை அடையாளம் கண்டு எல்லைகள் வகுப்பதற்காக ஜவர்கொண்டகுழுவை நாளை மறுதினம் திங்கட் கிழமை அரசாங்கம் உத்தி **பக்கம் 18 >>>**

சங்கரி காட்டம்

யாழ்ப்பாணம், செப். 30
புலிகள் உருவாக்கிய கட்சியின் பெயரால் புலிகளையே அழித்தவர்கள் தமிழ்த் தேசியக் கூட்டமைப்பினர் என்று காட்டமாகக் கூறியிருக்கின்றார் தமிழர் விடுதலைக் கூட்டணியின் செயலாளர் நாயகம் வீ.ஆனந்தசங்கரி. தாம் நேற்று விடுத்த அறிக்கை ஒன்றிலேயே அவர் இவ்வாறு தெரிவித்திருக்கின்றார். அதில் அவர் மேலும் கூறியிருப்பவை வருமாறு:-



மட்டக்களப்பு முன்னாள் நாடாளுமன்ற உறுப்பினர் ஒருவர் தமிழ்த் தேசியக் கூட்டமைப்பு என்பது சர்வதேசம் வழங்கிய நாமம். இந்தப் பெயரினை வைத்தவர்களே விடுதலைப் புலிகள்தான் என்று திலீபனின் நினைவு நாள் நிகழ்வில் கூறியுள்ளார். விடுதலைப் புலிகளின் அழிவிற்கு வழி வகுத்தவர்களே இவர்கள்தான். 2004ஆம் ஆண்டு விடுதலைப் புலிகளின் துணையுடன் 22 நாடாளுமன்ற ஆசனங்களைப் பெற்றுக் **பக்கம் 18 >>>**

தேரர்களின் மதபேதமற்ற சிந்தனை; நன்றி தெரிவித்தார் மன்னார் ஆண்டகை

எல்லா மதங்களையும் ஒன்றாகக் கணிக்க வேண்டும். சமாதானம் எங்கள் உள்ளத்திலிருந்து மலர வேண்டும். இவ்வாறான நல்ல செய்தியைப் பௌத்த மதக் குருக்களாகிய நீங்கள் தெரிவித்திருக்கின்ற மையையிட்டு நாங்கள் உங்களுக்கு உள்ளார்ந்த நன்றியைத் தெரிவித்து நிற்கின்றோம்.

- இவ்வாறு மன்னார் மறைமாவட்ட அப்போஸ்தலிக்க பரிபாலகர் மேதகு யோசப் கிங்ஸிலி சுவாம்பிள்ளை ஆண்டகை தெரிவித்தார்.

நேற்று மன்னார் மாந்தை பகுதியில் சுமார் 20 கோடி ரூபா செலவில் நிர்மாணிக்கப்பட்டுள்ள மாதோட்டம் மாந்தை ரஜமகா விகாரையைப் பௌத்த விவகார மற்றும் வன ஜீவராசிகள் அமைச்சர் காமினி ஜயவிக் கிரமபெரேரா திறந்து வைத்த நிகழ்வில் மன்னார் மறைமாவட்ட அப்போஸ்தலிக்க



பரிபாலகர் மேதகு யோசப் கிங்ஸிலி சுவாம்பிள்ளை ஆண்டகை கலந்து கொண்டு பேசும் போதே மேற்கண்டவாறு தெரிவித்தார்.

இந்த நிகழ்வில் கண்டிபீடாதிபதி அதிவண. வாக்கா கொட

கம்மசிட்டி சிறிபஞ்சானந்த தேரர் மற்றும் முக்கிய இடங்களிலிருந்து வருகைகொண்டிருந்த பௌத்த குருக்கள், இந்து கத்தோலிக்க குருக்கள், மன்னார் மாவட்ட அரசு அதிபர் எம். வை. எஸ். தேசப்பிரிய, வட

மாகாண சபை உறுப்பினர் நிபஹான் பதியதீன், வடமத்திய மாகாண முதலமைச்சர் பேசல ஜயரத்ன எனப் பலரும் கலந்துகொண்டனர்.

அங்கு ஆண்டகை மேலும் தெரிவித்தவை வருமாறு:-

இந்த நிகழ்வுக்கு என்னை யும் அழைத்தமைக்கு நன்றியைத் தெரிவித்து நிற்கின்றேன். மன்னாரில் மாந்தை மாதோட்ட ரஜமகா விகாரையைத் திறந்துவைத்திருப்பதை பார்க்கும்போது எங்களுக்கும் மகிழ்ச்சியாக இருக்கின்றது. இதற்கு முன்னோடியாக மாதா ஆலயம், அடுத்து ரஜமகா விகாரை இதையடுத்து திருக்கேதீஸ்வரம் ஆலயம் இருக்கின்றன. ஆகவே, இந்த இடம் ஒரு புண்ணிய பூமி என்றே நாம் கூறவேண்டும்.

இங்கு கூறப்பட்ட பௌத்த அனுட்டான பிரசங்கங்கள் எங்களுக்கு ஓர் உற்சாகத்தைத்

தருகின்றன.

ஏனென்றால், எல்லா மதங்களையும் ஒன்றாகக் கணிக்க வேண்டும். சமாதானம் எங்கள் உள்ளத்திலிருந்து மலர வேண்டும். அவ்வாறு இல்லத்திலும் இருக்க வேண்டும். இவ்வாறான நல்ல செய்தியை நீங்கள் தெரிவித்திருக்கின்ற மையையிட்டு நாங்கள் உங்களுக்கு உள்ளார்ந்த நன்றியைத் தெரிவித்து நிற்கின்றோம்.

உங்கள் அனைவரையும் மரியாதையுடனும் வணக்கத்துடனும் நாங்கள் வரவேற்கின்றோம்.

அத்துடன் எங்கள் மத்தியில் சமாதானம் நிலவ வேண்டும் என்ற உள்ளத்தோடு இருக்க வேண்டும் என்ற வார்த்தை களை நீங்கள் தெரிவித்த மையையிட்டு நாங்கள் மன மகிழ்ச்சி அடைகின்றோம். - எனத் தெரிவித்தார். (க-112)

கஞ்சாவுடன் பொலிஸ் உத்தியோகத்தர் கைது!



வவுனியா, செப். 30

வவுனியா இலங்கை போக்குவரத்துச் சபை பஸ் நிலையத்தில் கஞ்சாவுடன் பொலிஸ் உத்தியோகத்தர் ஒருவர் வவுனியா போதை ஒழிப்பு பிரிவு பொலிஸாரால் கைது செய்யப்பட்டுள்ளார்.

நேற்றுக் காலை 7 மணியளவில் இடம் பெற்ற இந்தச் சம்பவம் தொடர்பாக மேலும் தெரியவருபவை வருமாறு:-

குருநாகல், கல்கழுவ பொலிஸ் நிலையத்தில் பணியாற்றும் பொலிஸ் உத்தியோகத்தர் ஒருவர் கிளிநொச்சியிலிருந்து அனுராதபுரம் பகுதிக்கு கஞ்சாவை பேருந்தில் எடுத்துச் செல்ல முற்பட்ட வேளை வவுனியாவில் உள்ள இலங்கை போக்குவரத்துச் சபை பஸ் நிலையத்தில் வைத்து கைது செய்யப்பட்டார்.

பொலிஸ் உத்தியோகத்தரிடம் இருந்து 2 கிலோ நிறையுடைய கேரளா கஞ்சா கைப்பற்றப்பட்டுள்ளது. வன்னிப் பிரதிப் பொலிஸ்மா அதிபரின் கீழ் செயற்படும் போதை ஒழிப்பு பிரிவினரே இந்தப் பொலிஸ் உத்தியோகத்தரைக் கைது செய்தனர்.

பொலிஸ் உத்தியோகத்தர் தழுத்தேகம பகுதியைச் சேர்ந்தவர் என்றும், விசாரணைகளின் பின்னர் அவரை நீதிவான் நீதிமன்றில் ஆஜர்படுத்தத் தாங்கள் நடவடிக்கை மேற்கொண்டு வருகின்றனர் எனவும் பொலிஸார் மேலும் தெரிவித்துள்ளனர்.

(க-112)

வட மாகாணக் கல்வி வளர்ச்சி குறைவாகவே காணப்படுகின்றது!

இராஜாங்க அமைச்சர் இராதாகிருஷ்ணன் கவலை

மன்னார், செப். 30
வடமாகாணத்தின் கல்வி வளர்ச்சி ஏனைய மாகாணங்களுடன் ஒப்பிட்டுப் பார்க்கின்றபோது சற்று குறைவாகவே காணப்படுகின்றது. இதைப்பற்றி நீங்கள் சிந்திக்க வேண்டிய விடயமாகவும் இருக்கின்றது. அதிலும் வன்னி மாவட்டத்தில் நிலவுகின்ற ஆசிரியர் பற்றாக்குறை அத்துடன், உங்களுக்கு நிலவிவருகின்ற வளப்பற்றாக்குறை போன்ற பல்வேறு பிரச்சினைகள் இருக்கின்ற மையே நாங்கள் அறியக்கூடியதாக இருக்கின்றது. எது எப்படியிருப்பினும் 2020 ஆம் ஆண்டுக்குள்ளே நாங்கள் எல்லா வற்றையும் நிறைவேற்றக்கூடிய சூழ்நிலையிலே இருக்கின்றோம் எனக் கல்வி இராஜாங்க அமைச்சர் வீ.எஸ். இராதாகிருஷ்ணன் தெரிவித்தார்.

இது தொடர்பில் அவர் மேலும் தெரிவித்தவை வருமாறு:-

தலைமன்னார் துறைபாடசாலையின் வைர விழாவில் நான் கலந்து கொள்வதில் மிக்க மகிழ்ச்சி அடைகின்றேன்.

ஒரு பாடசாலையை அறுபது வருடங்கள் கொண்டு செல்கின்ற மை அவ்வளவு சுலபமல்ல. இந்த மாவட்டத்தில் பிரபல பாடசாலைகளின் ஒன்றான இந்தப் பாடசாலை சிறந்த முறையில் இயங்கி வருகின்ற மையே நான் அறியக்கூடியதாக இருக்கின்றது.

தலைமன்னார் என்பது எங்களுக்கு புதியது அல்ல. இந்திய வம்சாளி மக்கள் இந்தியாவுக்கு வழி அனுப்பி வைக்கும் இடமாக இந்தத் தலைமன்னார் துறை பகுதி காணப்பட்டது.

இராமானுஜம் கப்பலில் இந்திய வம்சாளி மக்கள் ஏற்றப்படும்போது அவர்களை வழியனுப்ப வரும்



மக்கள் கண்ணீர் சொரிவார்கள். ஏனென்றால், அன்றைய சூழலில் இந்தியாவுக்குப் போகின்றவர்கள் போனவர்கள்தான். இங்கு நிற்பவர்கள் நிற்பவர்கள்தான்.

அத்துடன் தலவாக்கலை, ஹற்றன் பகுதியிலிருந்து ரயில் வரும். அந்த ரயிலுக்குப் பெயர் ஒப்பார்க்கோச்சி என அழைப்பர். இவ்வாறு பல துன்பங்களைச் சமந்துவந்த இடம்தான் இந்த தலைமன்னார் பகுதி என்பதை நாங்கள் மறக்க முடியாது.

இதன் மூலம் தலைமன்னாருக்கும் எங்களுக்கும் நிறைய உறவு இருக்கின்றது என்றுதான் நாங்கள் கூறலாம். அந்த உறவைப் புதிப்பிக்கின்ற நிகழ்வாகவே நான் இதைக் கருதுகின்றேன். அதற்கு இந்தப் பாடசாலை ஒரு மைல் கல்லாக அமைந்திருக்கின்றது.

உங்களுக்குத் தெரியும் இந்த நாட்டு மக்களில் இலங்கைக்கு சுதந்திரம் கிடைத்ததற்குப் பிறகு முதன் முதலாக அடிமையாக்கப்பட்டவர்கள் இந்த மலையக மக்கள்தான்.

அதன்பின் தமிழர்களை அழிக்கும் திட்டமாகத்தான் யுத்தங்கள் எல்லாம் வந்து, பல்வேறு பிரச்சினைகள் ஏற்பட்டு, சாதாரண பேச்சுகள் தொடங்கி, யுத்தமாக மாறியது. பிறகு இன்று மீண்டும் சமாதான சூழ்நிலைக்கு இந்த நாடு

வந்துள்ளது.

அந்த நேரத்தில் தமிழர்களை அழிக்க வேண்டும் என்ற நிலை அன்றைய அரசியல்வாதிகளுக்கு ஏற்பட்டது. யார் எல்லாம் சிறுபான்மை மக்களுக்கு எதிராகக் குரல் கொடுத்தார்களோ இன்று அந்த சிறுபான்மை மக்கள் இல்லாமல் அரசியல் செய்ய முடியாத நிலை ஏற்பட்டுள்ளது.

இதுதான் இன்று தமிழர்களுக்குப் பெருமைக்குரிய விடயமாக இருக்கின்றது. நாடாளுமன்றத்திலே மாகாண சபை திருத்தச் சட்டத்தை மூன்றில் இரண்டு பெரும்பான்மையைப் பெறவேண்டியிருந்த வேளையில் சிறுபான்மையினர் அதை ஏற்றுக்கொள்ள முடியாது என்று இருந்த வேளையில், அன்று இரவு ஏழு மணிவரைக்கும் இழுபறியில் இருந்து பின் சிறுபான்மையினர் ஒத்துக் கொண்டபின்தான் அரசுக்கு மூன்றில் இரண்டு வாக்குகள் கிடைக்கப்பெற்று அந்தச் சட்டம் நிறைவேற்றப்பட்டது.

ஆகவே, சிறுபான்மை மக்களை ஒதுக்கிவைத்துவிட்டு எந்த அரசும் இலங்கையில் அரசியலை நடத்த முடியாது. அன்றொரு காலம் இருந்தது பெரும்பான்மை இனம் இருந்தால் மட்டும் போதும் அரசியலை நடத்தி விடலாம் என்று.

அதாவது, 2009 யுத்தத்துக்குப் பிறகு எல்லோரையும் நாம் அழித்து விட்டோம். இனி நாம் தான் ஏகபோக ராஜாக்கள் என்று நினைத்துக் கொண்டு செயல்பட்டோம். அதை சிங்கள மக்கள் ஏற்றுக் கொண்டனர். கள் ஆனால், அது இன்று ஏற்புடையதாக இருக்கவில்லை. ஆனால் ஒன்றிணைந்துதான் செயற்பட வேண்டும் என்பது கட்டாயக்கடமை யாக மாறியுள்ளது என்றும் அவர் தெரிவித்துள்ளார்.

2025 வரை ஜனாதிபதிப் பதவியில் மைத்திரியை வைத்திருக்கும் திட்டம்?

எதிர்வரும் 2025ஆம் ஆண்டு வரை மைத்திரிபால சிறிசேனவை ஜனாதிபதி பதவியில் வைத்திருக்கும் வகையில் அரசமைப்பில் மாற்றத்தை மேற்கொள்ளும் முயற்சி குறித்து கொழும்பு ஊடகம் ஒன்று தகவல் வெளியிட்டுள்ளது.

நிறைவேற்று ஜனாதிபதி முறையை இரத்து செய்தல், ஸ்ரீலங்கா சுதந்திர கட்சிக்கு பாதிப்பு ஏற்படாத வகையில் இணக்கப்பாடு ஒன்றை ஏற்படுத்தி கொள்ளல் மற்றும் 2025ஆம் ஆண்டு

வரையில் மைத்திரிபால சிறிசேன ஜனாதிபதி பதவியில் இருப்பதற்கும் சந்தர்ப்பம் வழங்கி, விசேட அதிகாரங்கள் சிலவற்றையும் ஜனாதிபதிக்கு வழங்குதல் ஆகியவை குறித்து அரசியல் கட்சி தலைவர்கள் சிலர் கலந்துரையாடல் மேற்கொண்டுள்ளனர் எனக் குறிப்பிடப்படுகின்றது.

ஜனாதிபதி மைத்திரிபால சிறிசேனவின் பதவி காலம் 2020ஆம் ஆண்டு ஜனவரி மாதம் 9ஆம் திகதி வரையில் உள்ள நிலையில், 2019ஆம்

ஆண்டுபுதிய அரசமைப்பை சமர்ப்பித்து கொள்வதற்கும், அந்த அரசமைப்பில் ஒரே முறையில் நிறைவேற்று ஜனாதிபதி முறையை நீக்காமல் நடவடிக்கை சிலவற்றை மேற்கொள்ளுவதற்கும் யோசனை கூறப்பட்டுள்ளது.

அதற்கமைய 2019ஆம் ஆண்டில் இருந்து 2020ஆம் ஆண்டு ஜனவரி மாதம் வரை ஜனாதிபதி மைத்திரிபால சிறிசேனவின் பதவி காலம் இயங்குகின்ற நிலையில், 2020ஆம் ஆண்டு ஜனவரி மாதம் 9ஆம் திகதிக்கு

பின்னர் ஜனாதிபதி தேர்தலுக்கு பதிலாக புதிய முறைமையின் கீழ் நாடாளுமன்றில் வாக்கெடுப்பு நடத்தி ஜனாதிபதியை நியமிப்பதற்கும் திட்டமிடப்பட்டுள்ளது.

ஜனாதிபதி பதவிக்கு மைத்திரிபால சிறிசேனவை நியமிக்கப்படுதற்கே அங்கு பிரதான கட்சிகள் இணங்கியுள்ளன எனத் தெரிவிக்கப்படுகின்றது.

ஜனாதிபதி பதவிக்கு 2020ஆம் ஆண்டு முதல் 2025ஆம் ஆண்டு வரை விசேட அதிகாரம் வழங்கப்பட வேண்டும் எனவும் - 2025ஆம் ஆண்டுக்கு பின்னர் அந்த அதிகாரங்களை நாடாளுமன்றத்திற்கு வழங்கவும் இணக்கம் காணப்பட்டுள்ளதாகத் தகவல் வெளியாகியுள்ளது.

பிரதமர் ரணில் விக்கிரமசிங்க அவ்வாறு விசேட அதிகாரங்கள் சிலவற்றை 2025ஆம் ஆண்டு வரை ஜனாதிபதி பதவியில் சேர்ப்பதற்கு இணங்கியுள்ளார் என்றும் கூறப்பட்டது.

இந்த இணக்கப்பாட்டிற்கு கமைய தமிழ் தேசிய கூட்டமைப்பின் ஆர். சம்பந்தனுடன் கலந்துரையாடல் மேற்கொள்ளப்பட்டுள்ளதாக அந்த ஊடகம் மேலும் தெரிவித்துள்ளது.

சம்பந்தன் இன்று மன்னாரில்

கொழும்பு, செப். 30
எதிர்க்கட்சித் தலைவரும், தமிழ்த் தேசியக் கூட்டமைப்பின் தலைவருமான இரா. சம்பந்தன் இன்று ஒருநாள் பயணமாக மன்னார் செல்லவுள்ளார்.

அங்கு இலங்கைத் தமிழரசுக் கட்சியின் அலுவலகத்தைத் திறந்து வைக்கும் சம்பந்தன் பின்னர் கட்சிப் பிரமுகர்களுடன் அரசியல் கலந்தாலோசனையிலும் ஈடுபடுவார். (உ)

யானை தாக்கி ஒருவர் சாவு

திருகோணமலை, செப். 30
திருகோணமலை மாவட்டம், சேருநுறுயில் காட்டுக்கு விறகு எடுப்பதற்குத் தனது சைக்கிளில் தனியாகச் சென்ற பிச்சைத் தம்பி முஹம்மது அனீபா (வயது 60) என்பவர் காட்டில் யானை தாக்கி உயிரிழந்தார்.

நேற்று முன்தினம் விறகு எடுக்கச் சென்ற சமயம் யானைத் தாக்குதலுக்கு இலக்காகிக் காட்டுக்குள்ளேயே இவர் உயிரிழந்தார். அவரைத் தேடிச் சென்றவர்களால் அவரின் சடலம் நேற்று கண்டு பிடிக்கப்பட்டது. (உ)

விரைவில் சம்பந்தன் புதுடில்லிக்கு

கொழும்பு, செப். 30
வழமையான மருத்துவ சோதனைக்காக ஒக்ரோபர் இரண்டாம் வாரத்தில் எதிர்க்கட்சித் தலைவரும் தமிழ்த் தேசியக் கூட்டமைப்பின் தலைவருமான இரா. சம்பந்தன் புதுடில்ல செல்வார் எனத் தெரிகின்றது.

அவர் இந்தியாவில் ஒரு வாரம் எவில் தங்கியிருப்பார் எனக் கூறப்பட்டது. (உ)

பெண்களுக்குப் பாதுகாப்பு வேலியாக வந்துள்ளது வித்தியா வழக்குத் தீர்ப்பு



யாழ்ப்பாணம், செப். 30
கூட்டுப் பாலியல் வன்புணர் விற்குள்ளாக்கப்பட்டு படுகொலை செய்யப்பட்ட புங்குடுதீவு மாணவி வித்தியா சிவலோகநாதன் வழக்கில் வழங்கப்பட்டிருக்கும் நீதியானது எமது பெண்களுக்கான பாதுகாப்பு வேலியாக அமைந்துள்ளது.

இவ்வாறு வடமாகாணசபை அமைச்சர் அனந்தி சசிதரன் தெரிவித்துள்ளார்.

2009 மே-18 இற்குப் பின்னான காலகட்டத்தில் எமது சமூகம் முகம் கொடுத்துவரும் பாரிய சவாலாக உருவெடுத்திருக்கும்

பெண்களுக்கான பாதுகாப்புத் தொடர்பான பிரச்சினையின் குறியீடாக பாடசாலை மாணவி வித்தியா விடயம் அமைந்துள்ளது.

எதிர்காலக் கனவுகளை நினைவில் சமந்து பாடசாலைக்குச் சென்ற வித்தியா ஈவிரக்கமற்ற கொடியவர்களால் பட்டப்பகலில் கடத்திச் செல்லப்பட்டு கூட்பாகபாலியல் வன்புணர்வு செய்யப்பட்டு படுகொலை செய்யப்பட்டமை தமிழர் தாயகத்தில் தமிழ்ப் பெண்களின் நிலையை கேள்விக்குள்ளாக்கியதுடன் தாயகம் மற்றும் புலம்பெயர் வாழ் தமிழர்களிடத்தே பெரும் அதிர்ச்சியையும் ஆவேசத்தையும் ஏற்படுத்தியிருந்தது.

இந்நிலையில், நீதியின் கரங்களுக்குள் வித்தியா படுகொலை வழக்கு கடந்த இரண்டு ஆண்டுகளுக்கு மேலாக சீராய்வு செய்யப்பட்டு யாழ். மேல் நீதிமன்றில் அமைக்கப்பட்ட ட்ரயல் அட் பார் மன்றில் வரலாற்றுச் சிறப்புமிக்க இத் தீர்ப்பு வழங்கப்பட்டுள்ளது.

கொடிய குற்றத்தை மேற்கொண்ட குற்றவாளிகளுக்கு வழங்கப்பட்டிருக்கும் அதியுச்ச தண்டனை, மீண்டுமொரு முறை

எமது பெண்களுக்கு எதிரான இவ்வாறான குற்றங்கள் இடம் பெறாதவண்ணம், குற்றச்செயல்களில் ஈடுபடுவோர் மனங்களில் உளவியல் ரீதியான பேரச்சத்தினை ஏற்படுத்தியுள்ளது.

இனிவரும் காலங்களில் இவ்வாறான கொடுங்குற்றங்கள் மேற்கொள்ள எத்தனிப்போரிற்கு எச்சரிக்கை மணியாக இத்தீர்ப்பு என்றென்றும் ஓங்கி ஒலித்துக் கொண்டிருக்கும் என்பது திண்ணம்.

இக்கொடிய குற்றவாளிகளில் ஒருவரான சசிக்குமார் (சுவின் குமாரி) என்பவரை காப்பாற்றும் முயற்சியில் இராஜாங்க அமைச்சர் ஒருவர் ஈடுபட்டமை குறித்து நீதிமன்றத் தீர்ப்பில் குறித்துரைத்து கண்டிக்கப்பட்டுள்ளமை குறிப்பிடத்தக்கது.

வரலாற்றுச் சிறப்புமிக்க இத்தீர்ப்பின் மூலம் மரண தண்டனை விதிக்கப்பட்டிருக்கும் குற்றவாளிகள் தம்மை இக்கடுமையான தண்டனையில் இருந்து விடுவிக்க எடுக்கும் நடவடிக்கைகளை சம்பந்தப்பட்ட தரப்பினர் புறந்தள்ளுவது மீண்டுமொரு முறை இவ்வாறான குற்றங்கள் நிகழாதவண்ணம் தடுக்க வழிவகுக்கும். - என்றார் அனந்தி சசிதரன்.

யாழ். ஆஸ்பத்திரியில் கர்ப்பிணி சாவு!

யாழ்ப்பாணம், செப். 30
யாழ்ப்பாணம் போதனா வைத்தியசாலையில் மகப்பேற்றுக்காகச் சேர்க்கப்பட்டிருந்த கரன் அமுதவல்லி என்ற நிறைமாதக் கர்ப்பிணி குழந்தைப் பேற்றுக்கான சத்திரசிகிச்சை நடைபெற்றுக் கொண்டிருந்த சமயம் நேற்று உயிரிழந்தார்.

இந்த விவகாரம் ஆஸ்பத்திரி வட்டாரங்களில் அதிர்ச்சியையும் பெரும் பரபரப்பையும் ஏற்படுத்தியுள்ளது.

இந்த உயிரிழப்புக்கான காரணம் குறித்து முரண்படான தகவல்கள் நேற்று வெளியாகின. (உ)

ஜே.ஆரின் பேரன் மஹிந்தவின் பக்கம்!

கொழும்பு, செப். 30
முன்னாள் ஜனாதிபதி ஜே.ஆர். ஜெயவர்தனவின் பேரனான பிரதீப் ஜெயவர்தன முன்னாள் அமைச்சர் பசில் ராஜபக்ஷவைச் சந்தித்துள்ளார்.

இந்தச் சந்திப்பு ஸ்ரீலங்கா பொதுஜன பெரமுன கட்சியின் தலைமையகத்தில் நேற்று முன்தினம் நடைபெற்றுள்ளது.

ரவிஜெயவர்தனவின் புதல்வரான பிரதீப் ஜெயவர்தனவை ஸ்ரீலங்கா சுதந்திரக் கட்சியின் கம்பஹா மாவட்ட அமைப்பாளர்களில் ஒருவராக ஜனாதிபதி மைத்திரிபால சிறிசேன நியமித்திருந்தார்.

இந்த நிலையில், எதிர்காலத்தில் ஸ்ரீலங்கா பொதுஜன பெரமுனவுடன் இணைந்து அரசியலில் ஈடுபடத் தாம் விரும்புகிறார் என பிரதீப் ஜெயவர்தன, பஸில் ராஜபக்ஷவிடம் கூறியுள்ளார்.

ஸ்ரீலங்கா சுதந்திரக் கட்சியில் அங்கத்துவம் கிடைத்ததும் கடந்த காலம் முழுவதும் கம்

பஹா மாவட்டத்தில் தாம் அரசியல் நடவடிக்கைகளை மேற்கொண்டார் எனவும், ஆனால் தற்போதைய அரசாங்கம் கம்பஹா மாவட்டத்தில் எவ்வித அபிவிருத்தித் திட்டங்களையும் மேற்கொள்ளவில்லை எனவும் பிரதீப் ஜெயவர்தன மேலும் குறிப்பிட்டுள்ளார்.

ஸ்ரீலங்கா சுதந்திர கட்சியினரின் வாக்குகள் தேவையெனில் முன்னாள் ஜனாதிபதி மஹிந்த ராஜபக்ஷவுடன் இணைந்து கொள்ளுங்கள் எனத் தமது பிரதேச மக்கள் தன்னிடம் கூறினார் எனவும் இதனால், புதிய அரசியல் தீர்மானத்தைத் தாம் எடுத்தார் எனவும் அவர் குறிப்பிட்டுள்ளார்.

எதிர்கால அரசியல் பற்றி கலந்துரையாடுவதற்காக மீண்டும் ஒரு முறை கட்சி அலுவலகத்திற்கு வருமாறு பஸில் ராஜபக்ஷ, பிரதீப் ஜெயவர்தனவிடம் கூறினார் எனவும் தெரிவிக்கப்பட்டுள்ளது.

கொழும்புக்கு விசாரணைக்கு செல்வதற்கு சிவகரன் மறுப்பு



நீண்ட தூரம் பயணம் செய்ய முடியாத காரணத்தினால் கொழும்புக்கு வந்து வாக்குமூலம் கொடுக்க முடியாத நிலையில் இருப்பதால் மன்னாரில் வைத்துத் தனது வாக்கு மூலத்தை வழங்கத் தாம் தயாராக இருக்கின்றார் என மன்னார் மாவட்ட பொது அமைப்புக்களின் தலைவர் வீ. எஸ். சிவகரன் கொழும்பு பயங்கரவாத குற்றத் தடுப்பு பிரிவு பணிப்பாளருக்கு கடிதம் மூலம் தெரிவித்துள்ளார்.

மன்னார் மாவட்ட பொது அமைப்புக்களின் ஒன்றியத் தலைவர் வீ. எஸ். சிவகரன் எதிர்வரும் 2 ஆம் திகதி கொழும்பு பயங்கரவாத குற்றத்தடுப்பு பிரிவுக்கு விசாரணைக்காக வருகை தருமாறு அழைப்பாணை விடுக்கப்பட்டிருந்தது.

இந்த அழைப்பாணையை பயங்கரவாத குற்றத்தடுப்பு வவுனியா பிரிவினர் கடந்த புதன் கிழமை பிற்பகல் ஒரு மணியளவில் அவரின் கையில் ஒப்படைத்திருந்தனர்.

இதற்குப் பதிலாக வீ. எஸ். சிவகரன் பயங்கரவாத குற்றத்தடுப்பு பிரிவு பணிப்பாளருக்கு அனுப்பியுள்ள கடிதத்தில் தெரிவித்திருப்பவை வருமாறு:-
எதிர்வரும் 02ஆம் திகதி கொழும்பு பயங்கரவாதக் குற்றத்தடுப்பு பிரிவு

வுக்கு வருகை தருமாறு 21.09.2017 திகதி பிடிப்பட்ட கடிதம் 27.09.2017 அன்று கிடைக்கப் பெற்றது.

நீண்ட தூரம் பயணம் செய்யக் கூடிய அளவில் தற்போது எனது உடல்நிலை சீரின்மையால் அந்த திகதி பிடிவருகை தர முடியவில்லை என்பதைத் தங்களுக்கு அறியத்தருகிறேன். அவசரமாக எனது வாக்கு மூலம் தேவையெனில் மன்னார் பொலிஸ் நிலையம் ஊடாக ஏற்பாடு செய்தால் வழங்கத் தயாராக இருக்கின்றேன்.

நான் அறம் சார்ந்த - வெளிப்படாத தன்மையுள்ள - சமூக செயற்பாட்டாளன் என்பதால் தங்கள் அழைப்பைக் கண்டு அச்சப்படக் கொள்ளவில்லை என்பதையும் தங்களிற்கு தெரிவித்துக் கொள்ள விரும்புகின்றேன். - என்று உள்ளது.

நமது பார்வை

உண்மை - நேர்மை - பக்கம் சாராமை

ஆசிரியரீட்டம்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathir.lk
விளம்பரம்/விநியோகம்: 021 222 2600

நீதிபதிகளுக்குப் பாராட்டு எதற்கு?

பரபரப்போடு எதிர்பார்க்கப்பட்ட முன்னாள் நாடாளுமன்ற உறுப்பினர் ரவிராஜ் படுகொலை வழக்கில் எதிரிகள் அனைவரையும் ஒட்டமொத்தமாகக் கொழும்பு மேல்நீதிமன்றம் விடுவித்த போது மக்களின் உணர்வு நிலைப்பாடு இருவழிப்பட்டதாக இருந்தது. சிங்களம் பேசும் ஜீரர்கள் கொண்ட ஆயம் அன்றைய தினம் நள்ளிரவு வரை தனது ஆலோசனைக் கூட்டத்தை நடத்திய பின்னர் அனைத்து எதிரிகளையும் விடுவிக்க தீர்மானித்தது. அதனடிப்படையில் எல்லா எதிரிகளையும் விடுதலை செய்து கொழும்பு நீதிமன்றம் தீர்ப்பளித்தது.

இந்தத் தீர்ப்புக் குறித்து நாட்டில் இரண்டு விதமான கருத்து நிலைப்பாடு வெளிவந்தது. ரவிராஜ் எம்.பி. படுகொலை வழக்கில் குற்றம் சுமத்தப்பட்டவர்கள் எல்லோரும் படைமினர்.

அன்றைய நிலையில் இலங்கைப் படைகள் என்றால் அது 'சிங்களப் படை' தான் என்று கருதிய காலம். (அது இன்றும் - இன்னும் - மாறவில்லை என்பதும் அவதானிக்கப்படத்தக்க அம்சமே) ரவிராஜைக் கொன்றவர்கள் எனக் குற்றம் சுமத்தப்பட்டவர்கள் 'சிங்களப் படைமினர்'. வழக்கோ சிங்களம் பேசும் ஜீரர்கள் முன்னிலையில் நடந்தது.

அங்கு நீதி பேசவில்லை; நீதி நிலை நாட்டப்படவில்லை; இனவாதமே கருதப்பட்டது; இன நிலைப்பாடே நீதித் தீர்ப்பாக நிலை நிறுத்தப்பட்டது - என்பதுதான் எங்களுடைய - தமிழர்களுடைய - கருத்தாக இருந்தது; இருக்கின்றது. அது உண்மையும் கூட. சிங்களத் தரப்போ அந்தத் தீர்ப்பும் முடிவும் சுயாதீனமானவை என்று கருதுகின்றது.

ஆகவே, நீதி விடயங்களில் அது சுயாதீனமாக - பக்கம் சாராமல் - தனிப்பட்ட விருப்பு, வெறுப்புக்களைப் பாராமல் - நிலை நாட்டப்பட வேண்டும். மக்களின் உணர்வு வெழுச்சிக்கும் விருப்பு, வெறுப்புக்கும் அமைய நீதி நிலைநாட்டப்படக் கூடாது.

புங்குடுதீவு மாணவி சிவலோகநாதன் வித்தியா வண்புணர்வுக்கு உள்ளாக்கப்பட்டு படுகொலை செய்யப்பட்டமை மிகக் கோரமான - கொடூரமான - செயற்பாடு. அந்தக் குற்றத்தை இழைத்தவர்கள் தண்டிக்கப்பட வேண்டும் என்றும், ஈவு இரக்கமின்றி நடவடிக்கை எடுக்கப்பட வேண்டும் என்றும் சமூகம் எதிர்பார்ப்பதும் தப்பில்லை. அதுவும் நியாயமானதே.

ஆனால், நீதிமன்றத் தீர்ப்பு என்பது மக்கள் எழுச்சிக்கு - எதிர்பார்ப்புக்கு - விருப்பு, வெறுப்புக்கு அமைய முன்னெடுக்கப்படுவதல்ல. நீதிபதிகள் தமக்கு முன்னால் சமர்ப்பிக்கப்பட்ட ஆதாரங்கள், சாட்சியங்கள், வாதங்கள், சட்டவியாக்கியானங்கள் போன்றவற்றை சீர்தூக்கிப் பார்த்து, பக்கம் சாராமல் தீர்ப்பளிக்கின்றமையே சரியான நீதியாகும்.

வித்தியா கொலை வழக்கிலும் 'புரயல் அட பார்' மன்று அதைத் தான் செய்திருக்கின்றது - செய்திருக்கும் - என எல்லோரும் நம்புகிறோம்.

ஆனால் இதற்காக நீதிபதிகளுக்கு பாராட்டு என்ன வேண்டிக் கிடக்கின்றது?

நீதிபதிகளின் துணிச்சலை அமைச்சர் இராஜாதிருஷ்ணன் பாராட்டினார், தமிழ் தேசிய மக்கள் முன்னணியின் செயலாளர் செல்வராஜா கஜேந்திரன் பாராட்டினார் என்றெல்லாம் பாராட்டுரை வாசிக்கும் செய்திகள் தொடர்ந்து வருகின்றன. இது என்ன வென்று புரியவில்லை.

தமக்கு முன்னால் வைக்கப்பட்ட சாட்சியங்கள், ஆதாரங்கள், சட்டவாதங்கள், வியாக்கியானங்களில் போதிய திருப்தி கிடைக்காமல் போயிருந்தால் சில சமயங்களில் நீதிமன்றம் அவர்களை விடுவித்திருக்கக் கூடும். உரிய ஆதாரங்கள் இல்லை என்றால் நீதிமன்றம் அப்படித்தான் நடக்கும்.

அப்படி நடந்திருந்தால், இன்று நீதிபதிகளைப் பாராட்டுபவர்கள் அவர்களைத் தூற்றியிருப்பார்களா?

இப்போதும் கூட இந்த வழக்குத் தீர்ப்பு மேன்முறையீட்டு நீதிமன்றத்துக்குப் போகப் போகின்றது எனக் கூறப்படுகின்றது. தீர்ப்பில் பல ஓட்டைகள் இருக்கின்றன என எதிரித் தரப்பு சட்டத்தரணிகள் கூறுகின்றனர்.

மேன்முறையீட்டு நீதிமன்றம் இந்தத் தீர்ப்பு தொடர்பில் மறு ஆய்வுக்கு உட்படுத்தித் தனது முடிவை அறிவிக்கும்.

அது இந்தத் தீர்ப்பை உறுதிப்படுத்துவதாகவோ அல்லது நிராகரிப்பதாகவோ அமையக் கூடும். அப்போதும் கூட விடயம் முடிந்து விடாது. அந்த மேன்முறையீட்டு மன்றத் தீர்ப்புக்கு எதிராக எதிரித் தரப்போ, பாதிக்கப்பட்ட வித்தியா குடும்பத்தவரோ, அரசு தரப்போ உயர் நீதிமன்றத்துக்குச் செல்லலாம். அங்கும் கூட விடயம் மறு ஆய்வுக்கும் பரிசோதனைக்கும் உள்ளாகும்.

ஆக, இந்தத் தீர்ப்பின் பெறுபெறு அங்கும் மாறலாம். அல்லது தலைகீழாகலாம். அல்லது உறுதிப்படுத்தப்படலாம்.

மேன்முறையீட்டு நீதிமன்றத் தீர்ப்போ, உயர்நீதிமன்ற முடிவோ, இப்போது புரயல் அட பார் நீதிமன்றத் தீர்ப்புக்குமாறாகப் போனால் அப்போது அந்த நீதிமன்றங்களைத் திட்டிப்போகின்றோமா?

பக்கச் சார்பில்லாமல், நடுநிலை நின்று தீர்ப்பளிப்பது நீதிபதிகள் பணி. அதனைத் துணிச்சலான காரியம் என்று மக்கள் உணர்வு வெழுச்சியின்படி பாராட்ட முற்பட்டால், அது மாறாக வரும் போது அவர்களை வெறுத்துத் தூற்றுவதும் நியாயமாகிவிடும்.

நீதிபதிகளின் தீர்ப்புக்காக நீதுபதிகளைத் தூற்றுவதும், விமர்சிப்பதும் எப்படித் தப்போ அது போன்றதே அவர்களைப் பாராட்டுவதும்.

தீர்ப்பின் தன்மையை விமர்சிக்கலாம். அதற்கு சட்டத்திலும் இடமுண்டு. அதை வழங்கிய நீதிபதிகளைத் துணிச்சல் என்று கூறி பாராட்டுவதும், புகழ்வதும் அவர்களின் நடு நிலைச் செயற்பாட்டைக் கொச்சைப்படுத்துவதில் கொண்டு போய் நிறுத்தும் என்பதுதான் எங்கள் கருத்து.

இங்கு அகதிகளாக வந்தவர்களை அரசு கைவிடக்கூடாது என்கின்றார் மஹிந்தர்

கொழும்பு, செப். 30 அகதிகளாக வந்தவர்களை நாம் கைவிடக்கூடாது, எனவே, சாக்குப்போக்குகளைக் கூறிக் கொண்டிருக்காது அந்த மக்களை அரசு பாதுகாக்க வேண்டும் என முன்னாள் ஜனாதிபதி மஹிந்த ராஜபக்ஷ தெரிவித்துள்ளார்.

இலங்கையில் தஞ்சம் புகுந்த ரோஹிங்யா முஸ்லிம்கள் தற்காலிகமாக தங்கவைக்கப்பட்டுள்ள வீட்டை சுற்றி வளைத்த குழுவொன்று அவர்கள் மீது தாக்குதல் நடத்துவதற்கு முற்பட்டது.

இந்தச் சம்பவம் தொடர்பில் வினவியபோதே முன்னாள் ஜனாதிபதி மஹிந்த ராஜபக்ஷ மேற்கண்டவாறு கூறியுள்ளார்.



இது தொடர்பில் அவர் மேலும் தெரிவித்தவை வருமாறு:-

அகதிகளாக வந்த எவரையும் நாட்டை விட்டு விரட்டக்கூடாது. அதற்கு எதிராகச் செயற்படுவது எமது கலாசாரமும் அல்ல. இந்த விவகாரம் (ரோஹிங்யா முஸ்லிம்கள்) தொடர்பில் அரசும், பொலிஸாரும் இதனைவிட பொறுப்புடன் செயற்பட வேண்டும்.

புடன் செயற்பட வேண்டும்.

அகதிகளுக்கான ஐ.நா. தூதுவர் அலுவலகம் ஊடாக அவர்களை பாதுகாப்பதற்கு நடவடிக்கை எடுக்க வேண்டும். அகதிகளாக வந்தவர்கள் அவர்களின் நாட்டுக்குத் திருப்பியனுப்பப்படும் வரை அவர்களுக்கு எவ்வித பாதிப்பும் ஏற்படக்கூடாது.

இந்தநிலையில், அவர்களை அலைக்கழித்து துன்புறுத்துவது ஏற்புடையதல்ல. அகதி அந்தஸ்து வழங்கமுடியாவிட்டால் அவர்களை பாதுகாப்பாக வைத்திருப்பதற்கு அரசும், பொலிஸாரும் உரிய நடவடிக்கை எடுக்க வேண்டும் எனச் சுட்டிக்காட்டியுள்ளார்.

(க)

தகவல் அறியும் சட்டமூலத்தின் ஊடாக 214 பேர் தகவல்கள் கோரியுள்ளனர்!

கொழும்பு, செப். 30 தகவல் அறியும் சட்டமூலம் நிறைவேற்றப்பட்டு ஒரு வருட காலப்பகுதிக்குள் குறித்த சட்டமூலத்தின் ஊடாக 214 பேர் தகவல்கள் கோரியுள்ளனர்.

இதன் மூலமாக 176 பேருக்கு தகவல்கள் வழங்கப்பட்டுள்ளன. இவற்றில் 20 தகவல் கோரிக்கைகள் நிராகரிக்கப்பட்டுள்ளன.

இதன்படி இவர்களிடம் இருந்து தகவல்களை வழங்குவதற்கு மொத்தமாக 933 ரூபா அறவிடப்பட்டுள்ளதாக தகவல் வழங்கல் அதிகாரியும் பொது நிர்வாக மற்றும் முகாமைத்துவ அமைச்சின் மேலதிக செயலாளருமான பி.எம்.எம்.எம்.பஸ்நாயக்க சுட்டிக்காட்டியுள்ளார்.

சர்வதேச தகவல் அறியும் தினத்தை முன்னிட்டு நிதி மற்றும் ஊடக துறை அமைச்சு நேற்று முன்தினம் வெள்ள வத்தை கோல்ட்டவர் ஹோட்டலில் நடத்திய மாநாட்டின் போது வெளியிடப்பட்ட உத்தியோகபூர்வ வெளியீட்டிலேயே

அவர் மேற்கண்டவாறு குறிப்பிட்டுள்ளார்.

இது தொடர்பில் அவர் மேலும் தெரிவித்தவை வருமாறு:-

தகவல் அறியும் சட்டமூலம் நிறைவேற்றப்பட்டு ஒரு வருட காலப்பகுதிக்குள் குறித்த சட்டமூலத்தின் ஊடாக 214 பேர் தகவல்கள் கோரியுள்ளனர். இதன் மூலமாக 176 பேருக்கு தகவல்கள் வழங்கப்பட்டுள்ளன.

இவற்றில் 20 தகவல் கோரிக்கைகள் நிராகரிக்கப்பட்டுள்ளன. இதன்படி இவர்களிடம் இருந்து தகவல்களை வழங்குவதற்கு மொத்தமாக 933 ரூபா அறவிடப்பட்டுள்ளது.

மக்களினால் கோரப்பட்ட தகவல்களின் பிரகாரம் அரசு ஊழியர்களினால் எடுக்கப்படும் தீர்மானத்தின் மீது மக்கள் அவநம்பிக்கை கொண்டுள்ளமை கோரப்பட்ட தகவல்களின் ஊடாக எமக்கு கண்காணிக்க முடிந்தது. எனவே மக்களுக்கு நம்பிக்கை ஏற்படுத்தும் வகையில் அரசு ஊழியர்கள் செயற்பட வேண்டும்.

அத்துடன், தகவல் அறியும் சட்டமூலத்தை பயன்படுத்தி அரசு ஊழியர்களை சிக்கலுக்கு தள்ளும் வகையிலான தகவல்களை கோருவதற்கு ஒரு சில குழுவினர் செயற்பட்டு வருகின்றனர். இந்த குழுவினர்களின் தகவல் கோரிக்கைகள் சட்டமூலத்தின் விதிமுறைகளின் பிரகாரம் வழங்க முடியாதவைகளாகும். ஒரு வருட காலப்பகுதிக்குள் இனங்காணப்பட்ட பிரதான பிரச்சினையாக மேற்கூறப்பட்ட விடயங்களை கருத முடியும்.

மேலும் பல வருடங்களுக்கு முன்புள்ள தகவல்களை சிலர் கோருகின்றனர். உண்மையில் இவ்வாறான தகவல்களை பெறுவதில் பெரும் சிக்கல் உள்ளன.

தற்போதைக்கு அவ்வாறான தகவல்களை பெற்றுக் கொள்வது கடினமாகும். எனவே தகவல் வழங்கும் சட்டமூலத்தின் ஊடாக இவ்வாறான சவால் களுக்கு அதிகாரிகளுக்கு முகங்கொடுக்க நேரிட்டுள்ளது. - என கூறியுள்ளார்.

(க)

குற்றவாளிகள் தப்பிக்க உதவியவர்களும் குற்றவாளிகளே: யாழ். முழுவதும் ஓட்டப்பட்ட சுவரொட்டிகளால் மரபரப்பு!



குற்றவாளிகள் தப்பிக்க உதவியவர்களும் குற்றவாளிகளே எனக் குறிப்பிட்டு யாழ். முழுவதும் சுவரொட்டிகள் ஒட்டப்பட்டுள்ளன.

வித்தியா படுகொலை தொடர்பான வழக்கிற்கு இறுதி தீர்ப்பு வழங்கப்பட்டிருந்தது. அந்த வகையில் 7 பேருக்கும்

மரணதண்டனையும் தலா 30 ஆண்டுகள் கடுழிய சிறைத் தண்டனையும் விதித்து தீர்ப்பாயம் ஒருமித்த தீர்ப்பை வழங்கியது.

இந்த நிலையில் நேற்றைய தினம் யாழில் பல்வேறு பகுதிகளிலும் சுவரொட்டிகள் ஒட்டப்பட்டுள்ளன. அந்தச் சுவரொட்டிகளில் இராஜாங்க அமைச்சர் விஜயகலா மகேஸ்வரனின் படமும் அச்சிடப்பட்டுள்ளது. அத்துடன், அதில் நாளை (இன்று) தினம் (30.09.2017) பூரண ஹர்த்தாலுக்கான அழைப்பு விடுக்கப்பட்டுள்ளதுடன், சுவரொட்டிகளின் கீழ் தீவக மக்கள் மற்றும் யாழ். பெண்கள் அமைப்புகள் என

குறிப்பிடப்பட்டுள்ளது.

இதேவேளை, வித்தியா படுகொலை வழக்கில் சுவின் குமார் விடயத்தில் இராஜாங்க அமைச்சர் விஜயகலா மகேஸ்வரன் நடந்து கொண்ட விதம் தொடர்பாக நீதிபதி இளஞ்செழியன் தீர்ப்பில் தனது கண்டனத்தை வெளியிட்டிருந்தமை குறிப்பிடத்தக்கது.

நாளை

01.10.2017

ஞாயிற்றுக்கிழமை

நட்சத்திரம் : திருவோணம் மு.இ. 7.28 வரை

திதி : ஏகாதசி பி.இ. 1.05 வரை

சுபநேரம் : 9.02 - 10.32 வரை

இராகுகாலம் : 4.32 - 6.02 வரை

இடைக்கால அறிக்கையில் ஏற்றப்பட முடிக்கும் விளக்கை அணையவிடாமல் ஏற்ற வேண்டும்!

கொழும்பு, செப்.30 அரசமைப்புச் சபையின் இடைக்கால அறிக்கையினூடாக ஏற்றப்பட்டிருக்கும் விளக்கை அணையவிடாமல் மேலும் பல விளக்குகளை ஏற்றுவதற்கான முயற்சிகள் துரிதமாக முன்னெடுக்கப்பட வேண்டும் எனப் பிரதமர் ரணில் விக்கிரமசிங்க கூட்டிக்காட்டியுள்ளார்.

வருடத்திற்கு ஒரு தடவை தீபாவளி தினத்தன்று ஏற்றப்படும் தீப ஒளி போன்று நாடு முழுவதிலும் அணையாத விளக்குகளைப் பிரகாசிக்கச் செய்ய வேண்டியதன் அவசியத்தையும் பிரதமர் வலியுறுத்தி இருக்கின்றார்.

கொழும்பு மாநகரசபையினூடாக 39 இந்து ஆலயங்களுக்கு நிதி உதவி வழங்கும் நிகழ்வு அலரிமாளிகையில் இடம்பெற்றது.

இந்த நிகழ்வில் உரையாற்றிய போதே பிரதமர் மேற்கண்டவாறு தெரிவித்துள்ளார்.

இதுதொடர்பில் அவர் மேலும் தெரிவித்தவை வருமாறு: - தேசிய நல்லிணக்கத்தைக் கட்டியெழுப்பும் விடயத்தில் அரசு அர்ப்பணிப்புடன் செயற்பட்டு வருகிறது. நாட்டு மக்கள் அனைவரும் அதில் ஒன்றிணைய முன்வரவேண்டும்.

நல்லாட்சி அரசு பதவிக்கு வந்த நாள் தொடக்கம் நல்லிணக்கத்தைக் கட்டியெழுப்புவதில் இரவு பகல் பாராது

பல்வேறுபட்ட முயற்சிகளையும் முன்னெடுத்து வருகிறது. அரசின் இந்த முயற்சிக்குத் தமிழ்த் தேசியக் கூட்டமைப்பின் நெகிழ்வுப் போக்கு பலம் சேர்ப்பதாக அமைந்திருப்பதையும் அதன் காரணமாக சகல கட்சிகளும் சாதகமான சமிக்ஞையை வெளிப்படுத்தி இருப்பதையும் காண முடிகிறது.

நாட்டை முன்னேற்றப் பாதையில் இட்டுச் செல்ல வேண்டுமானால் அரசியல் முரண்பாடுகளைப் புறமொதுக்கி ஒன்றுபட்டுச்

தீபாவளியன்று ஏற்றப்படும் தீப ஒளி போன்று எங்கிறார் பிரதமர் ரணில்

செயற்பட அனைவரும் முன்வர வேண்டும்.

முப்பது வருடகால யுத்தம் காரணமாகப் பௌத்த, இந்து, கிறிஸ்தவ, முஸ்லிம் வழிபாட்டுத்தலங்கள் அழிவடைந்தன. இவ்வாறான துயர நிகழ்வுகள் இனியொரு போதும் இடம்பெறுவதற்கு இடமளிக்கப்படக்கூடாது.

அதன் பொருட்டு அனைவரும் ஒன்றுபட வேண்டும். இன நல்லிணக்கமும், மத நல்லிணக்கமும் நாடு முழுவதிலும் கட்டியெழுப்பப்பட வேண்டும். என்றாலும் கூட நாட்டில் மேலும் சில சவால் களுக்கு நாம் முகம்கொடுத்தே யாக வேண்டியுள்ளது.



மழைவிட்டாலும் தூவானம் குறையவில்லை. கடந்தகால மனக் கசப்புகளை முழுமையாக மறந்துவிடும் நிலையில் நாட்டு மக்கள் காணப்படவில்லை. ஆனால், இந்த நிலை தொடரக்கூடாது. தொடர்வதற்கு இடமளிக்கவும் கூடாது.

இன ஒற்றுமையும், மத ஒற்றுமையும் வளர்க்கப்பட வேண்டும். இதில் சகல மதத்தலைவர்களும் ஒன்றுபட்டுச் சிந்திக்க வேண்டும். மதங்களின் போதனைகள் முரண்பாடானவையல்ல. எந்தவொரு மதமும் வேற்றுமையை, முரண்பாடுகளைப் போதிக்கவில்லை.

அன்பு, கருணை, சமத்து

வத்தையே போதித்து நிற்கின்றன. மனித நேயமே சகல மதங்களினதும் தாரக மந்திரமாகக் காணப்படுகின்றது.

மனிதாபிமானம் அல்லது மானுட நேயம் என்ற இந்த தாரக மந்திரம் மேலெழுந்து நிற்குமானால் அதனை வலுவாக இறுகப் பற்றிக்கொள்ள முடிந்தால் அரசும் நாட்டு மக்களும் எதிர்பார்க்கும் தேசிய நல்லிணக்கத்தை கட்டியெழுப்புவது சுலபமாகி விடும்.

ஒரே நாடு என்ற கொள்கை எல்லோரது மனங்களிலும் நிலைத்துவிடும் போது தேசிய நல்லிணக்கம் மலர்வதோடு இருண்ட யுகம் மாறி முழு நாட்டிலும் ஒளிபரவ முடியும்.

இதுதான் இன்றைய தேவைப் பாடாகவும் உள்ளது.

அதிகாரங்கள் ஓரிடத்தில் குவிந்துகிடப்பது நல்லிணக்க முயற்சிகளுக்குப் பெரும் தடையாக இருப்பதைக் கடந்த காலங்களில் நன்கு அவதானிக்கப்பட்டுள்ளது.

புதிய அரசமைப்பை உருவாக்குவதில் முன்னெடுக்கப்பட்ட ஆலோசனைக் கூட்டங்களின் போது இந்த விவகாரமே பூதாகரமாகக் காணப்பட்டது. அதனை நிவர்த்தி செய்யும் வழிகள் கண்டறியப்பட வேண்டிய நிலை ஏற்பட்டது.

இதனைக் கருத்தில் கொண்டே அரசு வழி நடத்தல் குழுவை அமைத்தது. இதன்போது சகல கட்சிகளும் தத்தமது கட்சிக்கொள்கையின் அடிப்படையில் யோசனைகளை முன்வைத்தன.

அந்த ஆலோசனைகளை உள்வாங்கியே இடைக்கால அறிக்கை சமர்ப்பிக்கப்பட்டுள்ளது.

இப்போது அடுத்த கட்டத்துக்கான நகர்வை முன்னெடுக்க வேண்டியுள்ளது. அதற்கு போதியகால அவகாசம்தேவை.

ஒரு விளக்கு ஏற்றப்பட்டுள்ளது. அந்தவிளக்கு அணைந்து விடாமல் பாதுகாத்துக் கொள்வதோடு அதனுடாக நாடு முழுவதிலும் ஒளி பரவக்கூடிய விதத்தில் விளக்குகள் ஏற்றப்பட வேண்டும் என்றும் அவர் தெரிவித்துள்ளார். (க)

இலங்கையில் பெரிய காளான்!



கொழும்பு, செப். 30 இலங்கையில் பெரியதொரு காளான் வளர்ந்துள்ளதை கண்டுபிடிக்கப்பட்டுள்ளது. யக்கலமுல்ல, மானகந்துர பிரதேசத்தில் பெரிய அளவிலான காளான் ஒன்று வளர்ந்துள்ளது.

அந்த பிரதேசத்தைச் சேர்ந்த தொலமுல்ல சூனில் என்பவரின் வீட்டுக்கு அருகிலேயே இந்தக் காளான் வளர்ந்துள்ளது.

இந்தக் காளானின் உயரம் சுமார் ஐந்து அடி உயரமாக உள்ளது. அத்துடன், விட்ட 16 அங்குலத்தைக் கொண்டுள்ளது. காளானில் சுமார் 60 இதழ்கள் உள்ளன எனத் தெரிவிக்கப்படுகிறது.

இந்தக் காளான் கடந்த 3 வருடங்களுக்கு முன்னர் வெட்டப்பட்ட மரத்தின் உதவியுடன் வளர்ந்துள்ளது. கிட்டத்தட்ட 2 மாத காலங்களாக இந்தக் காளான் வளர்ச்சியடைந்துள்ளது எனத் தெரிவிக்கப்படுகின்றது.

மாவட்ட அபிவிருத்திக் கூட்டங்களில் அமைச்சர்கள் பங்குபற்றவேண்டும்!

கொழும்பு, செப். 30 2018 ஜனவரி முதல் அனைத்து அமைச்சர்களும் தத்தமது மாவட்டங்களில் நடைபெறும் மாவட்ட அபிவிருத்தி கூட்டங்களில் பங்குபற்ற வேண்டும் என்று ஜனாதிபதி மைத்திரிபால சிறிசேன தெரிவித்துள்ளார்.

தமது அமைச்சர்களால் அந்தந்த மாவட்டங்களில் நடைமுறைப்படுத்தப்படும் அபிவிருத்தி நிகழ்ச்சித் திட்டங்கள் தொடர்பாக பிரதேச அரசியல் தலைவர்களுக்கும் அரசு அதிகாரிகளுக்கும் தெளிவுபடுத்தும் வகையில் தேசிய பொருளாதார சபை இரண்டாவது முறையாக ஜனாதிபதி அலுவலகத்தில் நேற்று முன்தினம் பிற்பகல் ஜனாதிபதி தலைமையில் நடைபெற்ற கூட்டத்திலேயே அவர் இவ்வாறு குறிப்பிட்டுள்ளார்.

கைத்தொழில், வர்த்தக அமைச்சரும் ஆரம்பகைத்தொழில் அமைச்சரும் இந்தமுறை தேசிய பொருளாதார சபைக் கூட்டத்துக்கு அழைக்கப்பட்டிருந்தனர். அத்துடன், இந்த அமைச்சர்கள் இதுவரை நடைமுறைப்படுத்தியுள்ள விடயங்கள் மற்றும் எதிர்கால நிகழ்ச்சித் திட்டங்கள் தொடர்பாக விரிவாகக் கலந்துரையாடப்பட்டது.



நுகர்வோர் பாதுகாப்பு அதிகார சபையின் அதிகாரங்களைப் பலப்படுத்தியும் நுகர்வோர் பாதுகாப்புச் சட்டத்தை மறுசீரமைத்தும் விளைத்திறன்மிக்க வகையில் நடைமுறைப்படுத்த வேண்டியதன் அவசியத்தை ஜனாதிபதி இதன்போது விளக்கியுள்ளார்.

2018 ஆம் ஆண்டு வரவு-செலவுத் திட்டத்தைத் தயாரிப்பதற்காக மேற்கொள்ளப்பட

வேண்டிய நடவடிக்கைகள் மற்றும் செய்யப்படவேண்டிய திருத்தங்கள் தொடர்பாக இங்கு கலந்துரையாடப்பட்டுள்ளது.

இந்த நிகழ்வில் பிரதமர் ரணில் விக்கிரமசிங்க, அமைச்சர்களான மங்கள சமரவீர, ரிஷாத் பதியுதீன், ஜனாதிபதியின் செயலாளர், பிரதமரின் செயலாளர், நிதி அமைச்சின் செயலாளர், மத்திய வங்கியின் ஆளுநர் மற்றும் அரசு அதிகாரிகள் ஆகியோர் பங்குபற்றி இருந்தனர். (க)

அரச சேவையில் தோற்றுப்போன மாவட்டமாக மட்டக்களப்பு!

மட்டக்களப்பு, செப். 30 அன்றுடைய அரச சேவையிலே தோற்றுப்போன ஒரு மாவட்டமாக மட்டக்களப்பு மாவட்டத்தைப் பார்க்கின்றேன் என்று சுங்கத்திணைக்களத்தின் பணிப்பாளர் நாயகமாகப் பதவி உயர்வு பெற்று செல்லும் மட்டக்களப்பு மாவட்ட அரச அதிபர் திருமதி பி.எஸ்.எம்.சார்ள்ஸ் தெரிவித்துள்ளார்.

மட்டக்களப்பு மாவட்ட செயலகத்தில் நேற்றுமுன்தினம் நடைபெற்ற ஊடகவியலாளர் சந்திப்பின் போது அவர் இவ்வாறு குறிப்பிட்டுள்ளார்.

இது தொடர்பில் அவர் மேலும் தெரிவித்தவை வருமாறு:-

என்னைப் பொறுத்தவரையில் இடமாற்றங்களையும், பதவி உயர்வுகளையும் நானாக விரும்பிக்கேட்டது கிடையாது. அதே போன்று அவற்றை ஏற்றுக்கொள்கின்றமைதான் அன்றுடைய வழக்கம். அவற்றைப் பிந்திப்போடுவதற்கும் மாற்றுவதற்கும் சந்தர்ப்பங்கள் கிடைத்தாலும் அதற்காக இம்மியளவும் முயற்சிப்பதில்லை. அந்தவகையில், அன்றுடைய கடமைகளை இருக்கும் வரையில் சரியாகச் செய்திருக்கின்றேன்.

ஏற்க்குறைய ஒன்றரை வருடங்களாக மட்டக்களப்பு மாவட்டத்திற்கு வருகின்ற திட்டங்கள், எந்தவொரு பொறுப்புக்களின் மாற்றங்களாலோ, சூழ்நிலை மாற்றங்களாலோ ஒரு போதும் இடை நிறுத்தப்படக்

கூடாது என்ற வகையில் அவற்றை வடிவமைத்திருக்கிறேன்.

மாவட்டத்துக்கான என் விஜயத்தின்போது பெரும் சவாலாக இருந்த விடயம் அனர்த்தச் செயற்பாடே.

எனவே, நிதி அமைச்சுடனும், உலக வங்கியுடனும் உத்தியோகபூர்வமாகக் கலந்துரையாடி, அனர்த்தங்களின்

அரச அதிபரே கூறுகிறார்

போது மக்களுக்கு நிவாரணங்கள் வழங்குகின்ற செயற்பாட்டைக் கைவிட்டு நிரந்தரமாகத் தப்பிப்பதற்கான வழிவகைகளைக் கண்டறிய வேண்டும் என்பதை எடுத்துக் கூறினேன்.

அதன் தொடர்ச்சியாகத்தான் பல நீர்ப்பாசனக் குளங்களைப் புனரமைத்திருக்கிறோம்.

மேலும், முக்கிய நீர்ப்பாசனக் கால்வாய்களையும் புனரமைத்துள்ளோம். அதேபோன்று வாசுகளைச் சுற்றி எல்லைகளையும், மிகமுக்கியமாக காலநிலை மாற்றத்துக்கான 130 கோடிக்கான திட்டம். நான் திறைசேரியில் கேட்டுக் கொண்டதன் அடிப்படையில் இந்தத் திட்டம் உருவாக்கப்பட்டது.

அடுத்து 80 கோடி ரூபாவில் நீர்ப்பாசனத் திணைக்களம் திட்டத்தை மேற்கொள்கிறது. 13 கோடி ரூபாவில் கோட்டை



முனைப்பாலம் அமைக்கப்படுகின்றது.

அதே போன்று இலங்கையில் 9 நீர்த் தேக்கங்களை உலகவங்கி ஆய்வு செய்திருந்தது. அதில் இரண்டு நீர்த் தேக்கங்களான களனி ஆறு, முந்தனை ஆறு திட்டத்திற்கு எடுத்துக் கொள்ளப்பட்டது.

முந்தனை ஆறு பெரியதொரு திட்டம். அதில் முதலாவது ஆய்வுகள் நிறைவடைந்து பங்குதாரர்களுக்கான கூட்டம் நடத்தப்படுவதற்கான திட்டம் மேற்கொள்ளப்பட்டுள்ளது. இதில் 14.5 கோடி அமெரிக்க டொலர் மட்டக்களப்பு மாவட்டத்திற்கு வழங்கப்பட உள்ளது.

மட்டக்களப்பு மாவட்டத்தின் 80 வீதமான குடிதண்ணீர்

பிரச்சினை, வறட்சி, வெள்ளம், விவசாயப் பிரச்சினை உட்பட அனைத்துப் பிரச்சினைகளும் தீர்க்கப்படும். அடுத்ததாக கித்துள், நுகம் குளங்களின் இணைப்பு. அதற்கான நடவடிக்கைகள் பிரான்ஸ் நிறுவனத்திடம் வழங்கப்பட்டு ஆய்வுகள் மேற்கொள்ளப்பட்டு ஒக்ரோபர் மாதமளவில் அந்தத் திட்டம் ஆரம்பிக்கப்படும்.

அதேபோன்று, உலக வங்கியூடாகப் பெற்றுக்கொண்ட நகரத் திட்டமிடல் மெட்ரோ சிற்றித் திட்டத்தின் ஊடாக பெற்றுக்கொண்ட நிதியை அந்தத் திட்டங்களை நடைமுறைப்படுத்தவேண்டும்.

அவற்றில் ஆரையம்பதி, காத்தான்குடி, மட்டக்களப்பு,

ஏறாவூர், வவுணதீவு, செங்கலடி ஆகிய பிரதேசங்களில் திட்டங்கள் மூலம் திட்டமிடப்பட்ட நகர அபிவிருத்திகள் ஆரம்பிக்கப்படவுள்ளன.

அதில் முதல் கட்டத்தில் உலக வங்கி 10 கோடி அமெரிக்க டொலர்களை வழங்குவதற்கு இணக்கம் தெரிவித்துள்ளது.

அதே போன்று தேசிய நல்லிணக்க அமைச்சிடம் அனுப்பப்பட்ட பிரேரணைகளில் அத்தனை பாலங்களுக்கும் 300 கோடி ரூபாக்களை அமைச்சரவை அனுமதித்திருக்கிறது. மேலும், இடம் பெயர்ந்த மக்கள் அனைவருக்குமான வீடுகள் அமைப்பதற்கான ஒரு வீட்டுக்கு 10 லட்சம் என்ற வகையில் 6500 வீடுகளுக்கான அனுமதி அமைச்சரவையால் வழங்கப்பட்டுள்ளது.

இதில் ஏற்க்குறைய 1500 கோடி ரூபாய்களுக்கான அனுமதிக்கிடைத்துள்ளன. அடுத்ததாக 70 கோடி ரூபா செலவில் கிராமப்புறங்களில் காப்பற் வீதிகள் அமைப்பதற்கான அனுமதியும் கிடைக்கப்பெற்றுள்ளது.

எனவே, அத்தனை அங்கீகாரங்களும் வழங்கப்பட்டு அந்தந்தத் திணைக்களங்களுக்குப் பணிகள் வழங்கப்பட்டுள்ளன.

எனவே, இந்தத் திட்டங்களில் எந்தவிதமான தடங்கலும் ஏற்படாது நடைபெறும் என்று அவர் நம்பிக்கை தெரிவித்துள்ளார்.

(க)

போரதீவுப்பற்று ஒருங்கிணைப்பு குழுக் கூட்டம்!

கொழும்பு, செப். 30 மட்டக்களப்பு மாவட்டத்தின் போரதீவுப்பற்றுப் பிரதேச அபிவிருத்தி ஒருங்கிணைப்புக் குழுக் கூட்டம் குழுத் தலைவர்களான பிரதி அமைச்சர் எம். எஸ். எஸ். அமீர் அலி மற்றும் நாடாளுமன்ற உறுப்பினர் ஞா. சிறிநேசன் ஆகியோர் தலைமையில் நடைபெற்றது.

வெல்லாவெளியில் அமைந்துள்ள கலாசார மத்திய நிலையத்தில் நேற்று முன்தினம் நடைபெற்ற பிரதேச ஒருங்கிணைப்புக் குழுக் கூட்டத்தில் கிராம அபிவிருத்தித் திட்டங்கள், பன்முகப்படுத்தப்பட்ட வரவு செலவுத் திட்ட வேலைத் திட்டங்கள், மீள்குடியேற்ற அமைச்சின் வேலைத் திட்டங்கள், வீடமைப்பு, தீவிநெகும் நிகழ்ச்சித் திட்டம், ஏனைய இதர அமைச்சுக்களின் வேலைத் திட்டங்கள் தொடர்பில் கலந்துரையாடப்பட்டன.

இந்த நிகழ்வில் நாடாளுமன்ற உறுப்பினர் சீ. யோகேஸ்வரன், பிரதேச செயலாளர் ந.வில்வ ரெத்தினம் மற்றும் ஏனைய திணைக்களத் தலைவர்கள், கிராம அமைப்புக்களின் பிரதிநிதிகள் எனப்படும் கலந்துகொண்டிருந்தனர்.

மண்முனை தெற்கு எருவில் பற்று பிரதேச அபிவிருத்திக் குழுக்கூட்டம்!

மட்டக்களப்பு, செப். 30 மண்முனை தெற்கு எருவில் பற்று பிரதேச அபிவிருத்திக் குழு கூட்டம் இணைத் தலைவர்களான பிரதி அமைச்சர் எம். எஸ். எஸ். அமீர் அலி மற்றும் நாடாளுமன்ற உறுப்பினர் சீ. யோகேஸ்வரன் ஆகியோரின் தலைமையில் நடைபெற்றது.

மண்முனை தெற்கு எருவில் பற்று பிரதேச செயலக மாநாட்டு மண்டபத்தில் பிரதேச அபிவிருத்திக் குழுக்கூட்டம் நேற்று முன்தினம் பிற்பகல் இடம்பெற்றது.

இந்தக் கூட்டத்தில் கிருமிநாசினிகளின் பாவனைகளைக் குறைக்கும் முகமாகவும், தொழிலை மேம்படுத்தும் முகமாகவும், வெற்றிலைச் செய்கையாளர்கள் பிரதேச சபையில் பதிவு ஒன்றை மேற்கொள்ளல், புதிதாக மதுபான நிலையம் அமைப்பதற்கு அனு



மதி வழங்கப்படக்கூடாது உள்ளிட்ட பல தீர்மானங்கள் நிறைவேற்றப்பட்டன.

இதன்போது மண்முனை தெற்கு எருவில் பற்று பிரதேசத்தில் முன்னெடுக்கப்படும் பிரதேச சபையின் செயற்பாடுகள், சுகாதாரத் திணைக்களத்தின் செயற்பாடுகள், மீன்பிடித்திணைக்களம், கால்நடை உற்பத்தி சுகாதாரத் திணைக்களம், வீதி அபி

விருத்தி, விவசாயம், மதுவரித் திணைக்களம் உள்ளிட்ட பல விடயங்கள் தொடர்பில் விரிவாக ஆராயப்பட்டன.

இந்த நிகழ்வில் நாடாளுமன்ற உறுப்பினர் ஞா. சிறிநேசன், பிரதேச செயலாளர் திருமதி வி. சிவப்பிரியா மற்றும் ஏனைய திணைக்களத் தலைவர்கள் உள்ளிட்ட பலர் கலந்துகொண்டனர்.

(க)

கிரண்டு மணிநேரம் முடங்கியது கட்டுநாயக்க விமான நிலையம்!

கொழும்பு, செப். 30
கட்டுநாயக்க அனைத்துலக விமானநிலையத்தின்கணினி வலையமைப்பில் ஏற்பட்ட தொழில்நுட்பப் பிரச்சினையால், நேற்றுமுன்தினம் பிற்பகல் விமான நிலையத்தில் பயணிகள் பெரும் நெருக்கடிக்கு உள்ளாகினர்.

இலங்கை நேரப்படி நேற்று முன்தினம் பிற்பகல் 2.30 மணிக்கு இந்தத் தொழில்நுட்பப் பிரச்சினை ஏற்பட்டது. மாலை 4.30 மணி வரை இந்த நிலை நீடித்தது. இது உலகம் முழுவதிலும், உள்ள விமான நிலையங்களில் பாதிப்பை ஏற்படுத்தியுள்ளது.



பயணிகளின் ஆவணங்களைச் சோதனையிடும் இணையவழி வலையமைப்பில்

பிலேயே பாதிப்பு ஏற்பட்டுள்ளது. இணையவழி சோதனைகள் முடங்கியமையால் உள்

வரும், வெளிச்செல்லும் பயணிகளை அனுமதிக்க முடியாமல் அதிகாரிகள் திணறினர்.

அதேவேளை, கட்டுநாயக்க விமானநிலையத்தில், கணினிகளின் கடவுச் சீட்டு விவரங்

பயணிகள் பெரும் அவதி!

களைப் பரிசோதிக்க முடியாதிருந்தபோதிலும், பயணிகளுக்கான பயண அட்டைகளை வழங்கும் நடவடிக்கைகள் முன்னெடுக்கப்பட்டன. உலகில் சுமார் 100 இற்கும் மேற்பட்ட விமான

சேவை நிறுவனங்களுக்கு இணையவழிப் பரிசோதனை மென்பொருளை வழங்கி வரும், அமாடியஸ் நிறுவனத்தின் பிரதான வழங்கல் மையத்திலேயே குழப்பம் ஏற்பட்டது.

லண்டனின் ஹீத்ரோ மற்றும் கட்விக், பாரிஸ், சிங்கப்பூரின் சாங்கி, ஜொகன்ஸ்பேர்க், மெல்பேர்ன், சூரிச் மற்றும் வொஷிங்டனின் நீக்கன் விமான நிலையம் போன்றனவும் இந்தத் தொழில்நுட்பப் பிரச்சினையால் பாதிக்கப்பட்டன எனக் கூறப்படுகிறது.

(க)

வடகொரிய நாட்டவர்கள் இலங்கைக்குள் நுழைய அதிகரித்த கட்டுப்பாடு!

வடகொரிய நாட்டவர்கள் இலங்கைக்குள் நுழைவதற்கான நுழை விசைவுக் கட்டுப்பாடுகளை இலங்கை அரசு அதிகரித்துள்ளது.



அணுகுண்டு மற்றும் ஏவுகணைச் சோதனைகளை நடத்திய வடகொரியா மீது, ஐ.நா. பாதுகாப்புச் சபை தடைகளை விதித்துள்ள மையை அடுத்தே, இந்த நடவடிக்கை மேற்கொள்ளப்பட்டுள்ளது.

இதற்கமைய, வடகொரிய நாட்டவர்கள் இலங்கையின் இணைய இலத்திரனியல் பயண அனுமதி முறைக்குத் தகுதிபெற்றவர்களாக இருக்கமாட்டார்கள் என்று கூறப்பட்டுள்ளது.

அத்துடன், வடகொரியாவைச் சேர்ந்த தடை செய்யப்பட்ட தனிநபர்களை இலங்கைக்குள் அனுமதிக்காதிருக்கின்

றமை உறுதிப்படுத்திக் கொள்ளுமாறு குடிவரவு - குடியகல்வுத் திணைக்கள அதிகாரிகளுக்கு உத்தரவிடப்பட்டுள்ளது.

தடைப்பட்டியலில் இல்லாத வடகொரிய நாட்டவர்கள், இடைத்தங்கல் பயணத்துக்காக வந்தாலும் கூட உரிய கண்காணிப்பை மேற்கொள்ளுமாறு அறிவுறுத்தப்பட்டுள்ளது.

அதேவேளை, இந்தக் கட்டுப்பாடுகள் கடந்த ஓர் ஆண்டுக்கு மேலாக நீடிப்பதாக சிறிலங்கா வெளிவிவகார அமைச்சின் பேச்சாளர் மஹிஷினி கொலன்னே தெரிவித்துள்ளார்.

ஜனாதிபதியாக ஆட்சியில் அமரவே பிரதமர் ரணில் விரும்புகின்றார்!

கொழும்பு, செப். 30
அடுத்த ஜனாதிபதியாக ஆட்சியில் அமர்வதை நோக்கமாகக் கொண்டே தற்போதைய பிரதமர் ரணில் விக்கிரமசிங்க சகல நடவடிக்கைகளையும் முன்னெடுக்கின்றார் எனவும் தற்போது இதற்காக அவர் வியூகங்களை வகுத்துவருகிறார் எனவும் பிவித்துறு ஹெல உறுமய தலைவரும் ஒன்றிணைந்த எதிர்க்கட்சியின் நாடாளுமன்ற உறுப்பினருமான உதய கம்மன்பில தெரிவித்துள்ளார்.

கொழும்பில் நேற்று முன்தினம் இடம்பெற்ற ஊடகவியலாளர் சந்திப்பில் கலந்துகொண்டு உரையாற்றும்போதே அவர் இவ்வாறு தெரிவித்துள்ளார்.

இதுதொடர்பில் அவர் மேலும் தெரிவித்தவை வருமாறு:-

மாகாணசபைகள் தேர்தல்கள் தொடர்பான திருத்தச் சட்டம் நாடாளுமன்றத்தில் மூன்றில் இரண்டு பெரும்பான்மையுடன், நிறைவேற்றப்பட்டதன் மூலம்

உதய கம்மன்பில தெரிவிப்பு

ஜே.வி.பியும் தமிழ்த்தேசியக் கூட்டமைப்பும் அரசின் பங்காளிகளாகத்தான் இருக்கின்றார்கள் என்பதைத் தெளிவாகப் புரிந்து கொள்ளக் கூடியதாக உள்ளது. உண்மையான எதிர்க்கட்சிகளாகச் செயற்படும் தமக்குக் கிடைக்கவேண்டிய வாய்ப்புக்களைத் தட்டிப்பறிப்பதற்காகவே இவர்கள் பயன்படுத்தப்படுகின்றார்கள்.



இதேவேளை, வேற்று ஜனாதிபதி முறைமை தொடர்பாக ஆரம்பத்தில் கொண்டுவரப்பட்ட இருபதாவது திருத்தச் சட்டமூலம் இன்னமும் நாடாளுமன்ற ஒழுங்கு பத்திரத்திலிருந்து நீக்கப்படவில்லை எனவும் அவர் தெரிவித்துள்ளார்.

நாடாளுமன்ற உறுப்பினரின் வாகனம் மோதி ஒருவர் பலி!

ஐக்கிய மக்கள் சுதந்திர முன்னணியின் நாடாளுமன்ற உறுப்பினர் விமலவீர திஸநாயக்கவின் வாகனம் மோதியதில் ஹரங்காவ பகுதியில் ஒருவர் சம்பவ இடத்திலேயே உயிரிழந்துள்ளார்.

இந்த சம்பவத்தில் காயமடைந்த மற்றுமொரு நபர் வைத்தியசாலையில் சிகிச்சைக்காக அனு

மதிக்கப்பட்டுள்ளார்.

நாடாளுமன்ற உறுப்பினரின் வாகனம் மோட்டார் சைக்கிள் ஒன்றுடன் மோதியதிலேயே இந்த விபத்து இடம்பெற்றுள்ளது. இந்த நிலையில் சம்பவம் தொடர்பில் வாகன சாரதி கைது செய்யப்பட்டுள்ளார்.

அமெரிக்க - இலங்கைக் கடற்படைகள் புலனாய்வு நிபுணத்துவப் பரிமாற்றங்கள்!

கொழும்பு, செப். 30
அமெரிக்க கடற்படையின் பசுபிக்கப் படைவீரன் பிரதிநிதியான லெப். கொமாண்டர் ரூபென் புலோப்வஸ் ரெய்ன் சிறிலங்கா கடற்படைத் தளபதி வைஸ் அட்மிரல் ட்ரவிஸ் சின்னையாவைச் சந்தித்துப் பேச்சு நடத்தியுள்ளார்.

இலங்கைக் கடற்படைத் தலைமையகத்தில் நேற்றுமுன்தினம் இந்தச் சந்திப்பு இடம்பெற்றுள்ளது.

இலங்கைக் கடற்படையினர் மற்றும் அமெரிக்க கடற்படை புலனாய்வுப் பணியகம் மற்றும் அமெரிக்க பசுபிக்க

கடற்படை ஆகியவற்றுக்கிடையில், புலனாய்வு விடயங்கள் தொடர்பான நிபுணத்துவ பரிமாற்றத் திட்டத்தின் கீழ் ஒருகட்டமாகவே இந்தச் சந்திப்பு இடம்பெற்றது.

இருதரப்பு முக்கியத்துவம் வாய்ந்த, விடயங்கள் தொடர்பாக இந்தச் சந்திப்பின் போது கலந்துரையாடப்பட்டுள்ளது.

இந்தச் சந்திப்பில் கொழும்பில் உள்ள அமெரிக்கத் தூதரகத்தின் கடற்படை ஆலோசகர் லெப். கொமாண்டர் பிரையன் பேஜும் கலந்துகொண்டார்.

(க)



மண்ணரிப்பைத் தடுத்து மண்வளத்தை பாதுகாப்பதற்காக மண்வள பாதுகாப்பு சட்டத்தை அமுல்படுத்த வேண்டும்!

கொழும்பு, செப். 30
இயற்கை அனர்த்தங்களின் போதும், பல்வேறு மோசடிகளாலும் நாளாளுக்கு நாள் அதிகரிக்கும் மண்ணரிப்பைத் தடுத்து மண்வளத்தைப் பாதுகாப்பதற்காக மண்வளப் பாதுகாப்புச் சட்டத்தை வினைத்திறனாக அமுல்படுத்த வேண்டியதன் முக்கியத்துவத்தை ஜனாதிபதி மைத்திரிபால சிறிசேன வலியுறுத்தி உள்ளார்.

வலியுறுத்துகிறார் ஜனாதிபதி மைத்திரி

ஜனாதிபதி செயலகத்தில் நேற்றுமுன்தினம் முற்பகல் நடைபெற்ற மண்வளம் பேணல் சபை அலுவலர்களுடனான சந்திப்பின் போதே ஜனாதிபதி இவ்வாறு குறிப்பிட்டுள்ளார். அனுமதியற்ற மணல் மற்றும் மண் கடத்தல் காரணமாகக் கங்கைகள் மற்றும் ஆற்றங்கரை

களில் ஏற்படும் மண்ணரிப்பு காரணமாக நீர்மூலங்கள் தடைப்பட்டுள்ள மோசமான நிலை தொடர்பிலும் அலுவலர்களின் கவனத்தை ஈர்த்த ஜனாதிபதி, அந்த நிலையைத் தவிர்ப்பதற்காகச் சட்டத்தை பலப்படுத்த வேண்டியதன் முக்கியத்துவத்தையும் தெளிவுபடுத்தினார்.

மண்ணரிப்பைத் தடுப்பதற்கான திட்டங்களை வினைத்திறனாக அமுல்படுத்த வேண்டும். சட்ட அதிகாரங்களை மாவட்ட செயலாளர்கள் மற்றும் உள்ளூராட்சி நிறுவனங்களுக்கு வழங்குவதற்கான சுற்றறிக்கைகளை அனுப்ப வேண்டும்.

வளத்தை பாதுகாத்தல், மோசமடைந்துள்ள மண்வளத்தை நல்லநிலைமைக்குக் கொண்டு வருதல், வெள்ளம் உவராதல், நீர் தேங்குதல் மற்றும் வறட்சியால் ஏற்படும் பாதிப்புகளிலிருந்து நிலத்தைப் பாதுகாப்பதே இதன் நோக்கமாகும்.

அதன்கீழ் நிறுவப்பட்டுள்ள மண்வளம் பேணல் சபை இரண்டு ஆண்டுகளுக்குப் பின்னர் கூடியுள்ளதுடன், அடுத்த தலைமுறைக்காக மண்வளத்தைப் பாதுகாக்கும் பொறுப்பை நிறைவேற்றுவதற்காக சபையின் நடவடிக்கைகளை வினைத்திறனாக முன்னெடுக்க வேண்டியதன் தேவையைக் குறிப்பிட்ட ஜனாதிபதி, ஆறு மாதத்திற்கு ஒரு தடவை தனது தலைமையில் கலந்துரையாடலுக்கு ஏற்பாடு செய்யுமாறும் ஆலோசனை வழங்கினார்.

இந்தக் கலந்துரையாடலில் விவசாய அமைச்சின் செயலாளர் உள்ளிட்ட அனைத்து நிறுவனத்தின் அதிகாரிகளும் கலந்துகொண்டனர்.

தினசரி ராசி பலன் 30.09.2017

2017 ஆம் ஆண்டு ஏவிளம்பி வருடம் புரட்டாதித் திங்கள் 14 ஆம் நாள் சனிக்கிழமை. தசமித்திதி பி. இ. 1.36 மணிவரை. பின்னர் ஏகாதசி. நட்சத்திரம் உத்தராடம் மாலை 6.15 மணிவரை. பின்னர் திருவோணம். சித்தயோகம் பி. இ. 1.36 மணிவரை. பின்னர் அசுபயோகம். இன்று விஜயதசமி, கேதாரகௌரி விரதமாரம்பம்.

ராகுகாலம் - காலை 9.00 மணிமுதல் 10.30 மணிவரை.

சுபநேரம் - மாலை 3.02 மணிமுதல் 4.32 மணிவரை.

திவசம் செய்ய வேண்டிய திதி - புரட்டாதி மாத வளர்பிறை தசமி.

பிறந்த நட்சத்திர வழிபாடு: உத்தராடம்.

'ஜோதிடமணி' பிரம்மஸ்ரீ சி. ஜெகதீஸ்வரம்மா ஜே. பி.

மேஷம்: மத்திய பலன்கள் காணப்படுகின்றன. வர்த்தகம் இறங்குமுகமாக இருக்கும். வங்கிகளில் கடன்பெறும் முயற்சியில் தடை உண்டாகும். பொருள் வரவு மத்தியமாக இருக்கும்.

ரிஷபம்: இன்பமான நாள். பழைய கடன்கள் தீரும். அரசு காரியம் அனுகூலமாக அமையும். தொழிலில் கூடுதலான லாபம் பெறுவார்கள். மாணவர்களுக்குக் கூடுதல் மதிப்பெண்கள் கிடைக்கும்.

மிதுனம்: கவலையான நாள். தொழிலில் சில சங்கடம் உண்டாகும். வியாபாரத்தில் சரிவு உண்டாகும். எடுத்த காரியம் தோல்வி அடையும். பெண்களின் திருமண காரியங்கள் தடைப்படும்.

கடகம்: சலனம் மிகுந்த நாள். தொழில், வியாபாரம் பாதிப்படையும். பணம் தட்டுப்பாடாக இருக்கும். செலவினங்கள் அதிகரிப்பால் கடன்பட நேரும். மனம் குழப்பநிலையில் இருக்கும்.

சிம்மம்: உயர்வான பலன்கள் காணப்படுகின்றன. பணம்பலவழிகளிலும் வந்துசேரும். உத்தியோகத்தில் உயர்வுகள் கிடைக்கும். தொழிலில் துரித வளர்ச்சி காணப்படும்.

கன்னி: அனுகூலமான நாள். பணப்புழக்கம் சரளமாக இருக்கும். அரசு காரியங்கள் அனுகூலமாகும். புதிய வேலைவாய்ப்புகள் கிடைக்கும். திருமண காரியங்கள் சுலபமாக அனுகூலமாகும்.

துலாம்: அலைச்சல் மிகுந்த நாள். தொழில் விஷயமாய் அலைய வேண்டிவரும். உடல்நலக் குறைவால் வைத்திய உதவியை நாட வேண்டிவரும். சிலர் அரசு வேலை தேடி வருவார்கள்.

விருச்சிகம்: மத்திய பலன்கள் காணப்படுகின்றன. உத்தியோகத்தர்கள் உயர் அதிகாரிகளின் நன்மதிப்புக்கு ஆளாகும் வகையில் பணிகளில் அக்கறை கொள்ள வேண்டும்.

தனுசு: மகிழ்ச்சியான நாள். தொழில், வியாபாரத்தில் அபரிமிதமான வளர்ச்சியும், வருமானமும் அதிகரிக்கும். திருமண காரியங்கள் சிலருக்கு மளமளவென்று நடந்தேறும்.

மகரம்: ஆக்கபூர்வமான பலன்கள் காணப்படுகின்றன. வருமானம் வளமாக இருக்கும். சிலருக்குத் தூரதேசப் பயணம் அனுகூலமாகும். வியாபாரம் நன்கு விருத்தியடையும்.

கும்பம்: யோசனையான நாள். வியாபாரம் தேங்கிக் கிடக்கும். தொழிலில் மற்றவர்களின் தலையீடுகள் மனவருத்தத்தைத் தரும். குடும்பத்தில் கருத்து வேறுபாடுகள் உண்டாகும்.

மீனம்: மேன்மையான நாள். தொழிலில் மேன்மை உண்டாகும். உத்தியோகத்தில் வரவேற்பும், புகழும் அதிகரிக்கும். வருமானம் அதிகரிக்கும்.

சந்திராட்டமநாள்: மிருசீரிடம் 3,4 திருவாதிரை, புனர்புசம் 1,2,3 ஆம் பாதங்களில் பிறந்தோர் சுபகருமங்களில் ஈடுபடுவதைத் தவிர்க்கவும்.

அத்துடன், அதிவேக நெடுஞ்சாலை நிர்மாணங்களின் போது மலைகளில் ஏற்படும் மண்சரிவைத் தவிர்ப்பதற்காகப் பாவிக்கப்படும் தொழில்நுட்பத்திலுள்ள குறைபாடுகளை ஜனாதிபதி இதன் போது சுட்டிக்காட்டினார். அது தொடர்பான எதிர்காலத் திட்டமிடலின்போது மண்ணரிப்பைத் தடுப்பதற்கு முதன்மைக் கவனம் செலுத்தி திட்டங்களை அமுல்படுத்த வேண்டியதன் முக்கியத்துவத்தையும் குறிப்பிட்டார். மத்திய மலைநாட்டில் மட்டுமன்றி நாடு முழுவதும்

அடுத்த மாதம் 06 ஆம் திகதியிலிருந்து அமுல்படுத்தப்படும் தேசிய உணவு உற்பத்தி மறுமலர்ச்சித் திட்டத்தோடு இணைந்ததாக மண்ணரிப்பைத் தடுப்பதற்காகவும் தெளிவுபடுத்தல் செயற்பாடுகளை மேற்கொள்ளுமாறும் ஜனாதிபதி, அலுவலர்களுக்கு ஆலோசனை வழங்கியுள்ளார். 1951 ஆம் ஆண்டின் 25 ஆம் இலக்க மண் பாதுகாப்பு கட்டளை சட்டம், 1996 ஆம் ஆண்டின் 24 ஆம் இலக்க மண் பாதுகாப்புச் சட்டத்தின் மூலம் திருத்தப்பட்டுள்ளது. மண்ணின் உற்பத்தித் திறனை அதிகரித்தல், மண்

(க)

ஜனாதிபதியின் மன்னார் விஜயம் திடீர் ரத்து!

மன்னார் - மாந்தை - திருக் கேதீஸ்வரம் பகுதியில் அமைக்கப்பட்டிருந்த பெளத்த விகாரையை நேற்றுத் திறந்து வைப்பதற்காக மன்னாருக்கு விஜயம் செய்யவிருந்த ஜனாதிபதியின் நிகழ்வு ரத்துச் செய்யப்பட்டுள்ளது. ஜனாதிபதியின் இந்த விஜயம் தொடர்பாகப் பல்வேறு நபர்களால் அதிருப்திகள் வெளியிடப்பட்டிருந்த நிலையில் இந்த நிகழ்வு ரத்துச் செய்யப்பட்டுள்ளது. மன்னார் - மாந்தை - திருக் கேதீஸ்வரம் பகுதியில் தனியாருக்குச் சொந்தமான விகாரை அமைப்பது நல்லாட்சியான மன்னார் மாவட்ட பொது



ஏக்கர் காணியை அபகரிக்கப்பட்டு பெளத்த விகாரை ஒன்று அமைக்கப்பட்டுள்ளது. இந்த நிலையில், தனியாருக்குச் சொந்தமான காணியை அபகரித்து பெளத்த விகாரை அமைப்பது நல்லாட்சியான மன்னார் மாவட்ட பொது

அமைப்புக்களின் ஒன்றியத் தலைவர் வி. எஸ். சிவகரன் கேள்வி எழுப்பியுள்ளார். இந்த விடயம் தொடர்பாகக் கடந்த திங்கட்கிழமை ஜனாதிபதிக்கு அவசர கடிதம் ஒன்றை அனுப்பியிருந்தார். இதனையடுத்து மன்னார் மாவட்ட பொது அமைப்புக்களின் ஒன்றியத் தலைவர் வி. எஸ். சிவகரனை நாளை மறுதினம் திங்கட்கிழமை காலை 9 மணிக்கு கொழும்பு பயங்கரவாத விசாரணைப் பிரிவின் 2 ஆம் பிரிவில் விசாரணைக்கு வருமாறு அழைப்பு விடுக்கப்பட்டுள்ளது.

இளங்கலைஞர் மன்றத்தின் வாணி விழா சிறப்பு நிகழ்வு

யாழ்ப்பாணம், செப். 30
நல்லூர் சட்டநாதர் கோவில் வீதி, இளங்கலைஞர் மன்றத்தில் நாளை ஞாயிறு மாலை 4 மணிக்கு வாணி விழா நிகழ்வுகள் இடம் பெறவுள்ளன. நாதஸ்வர வித்துவான்கள் பி. எஸ். ஜெயசங்கர், பி. எஸ். சாரங்கன், தவில் வித்துவான் பி. எஸ். செந்தில்நாதன் மற்றும் பிரபாகரன் வேந்துஷன் ஆகியோரின் மங்கல இசையுடன் ஆரம்பமாகி, மன்ற மாணவர்களின் இசைக் கச்சேரி நடைபெறும். தொடர்ந்து இசைக் கச்சேரி இடம்பெறும். - பாட்டு: தரங்கினி பாலமுருகன், வயலின்: அ. ஜெயராமன், மிருதங்கம்: பிரம்மஸ்ரீ வ. ரமணா.

மாலை 5.40 மணிக்கு பாட்டு: மட்டு. விபுலாநந்தா அழகியல் கற்கைகள் நிறுவன விரிவுரை யாளர் ஹம்சத்வனி பிரசாந்சர்மா, வயலின்: அ. ஜெயராமன், மிருதங்கம்: மா. சிதம் பரநாதன், கடம்: வி. ராகவன் குழுவினரின் சிறப்பு இசைக் கச்சேரி இடம்பெறும். இன்று விஜயதசமி இன்று சனிக்கிழமை பிற்பகல் 3.30 மணிக்கு விஜய தசமி பூஜையும், அதனைத் தொடர்ந்து மன்றம் நடத்தும் வாய்ப்பாட்டு, வயலின், மிருதங்கம், வீணை, பரதநாட்டியம் ஆகிய வகுப்புகளில் புதிதாகச் சேர்விரும்புவர்கள் வகுப்புகளில் கலந்து கொள்ளலாம் எனவும் அறிவிக்கப்பட்டுள்ளது.

கொக்குவில் இந்துக் கல்லூரி பரிசில் நாள் நிகழ்வு இன்று யாழ். கொக்குவில் இந்துக் கல்லூரியின் பரிசளிப்பு விழா இன்று சனிக்கிழமை காலை 9 மணிக்கு பாடசாலையின் பஞ்சலிங்கம் கேட்போர் கூடத்தில் பாடசாலை அதிபர் எம். ஞானசம்பந்தன் தலைமையில் இடம்பெறும். இந்த நிகழ்வில் பிரதம விருந்தினராகப் பழைய மாணவர் ரகு தேவராஜாவும், சிறப்பு விருந்தினராக பாடசாலையின் ஓய்வநிலை அதிபர் வே. ஞானகாந்தன், கௌரவ விருந்தினராக பழைய மாணவியும் சட்டத்தரணியுமான செல்வி ஞானலோஜினி சிவ ஞானம் ஆகியோர் கலந்து கொள்ளவுள்ளனர்.

(க)

மகிஷாசுரமர்த்தனியின் இன்னருள்

கிசம் என்றால் எருமை. மகிடாசுரன் என்பவன் எருமைத் தலையுடைய அசுரன் ஆவான்.

இவன் தவ வலிமையால் சாகாவரம் பெற்றமை மட்டுமன்றி தனக்கு மரணம் நேருமானால் உமையம்மையால் தான் நிகழ வேண்டும் என்றும் சிவனிடம் வரம் பெற்றான். தன்னை யாரும் கொல்லமுடியாது. எனும் ஆணவ மிகுதியால் மூவுலகங்களையும் அடக்கி கொடுங்கோல் ஆட்சி புரிந்தான். இந்தக் கொடூரட்சியை தாங்க முடியாத தேவர்கள் சிவ பெருமானிடம் சென்று முறையிட்டனர்.

சிவபெருமான் தனது உருத்திர வடிவத்தின் சக்தியாகத் திகழும் காளியை நோக்கி மகிடாசுரனை வதம் செய்யுமாறு அனுப்பினார். காளி பெண் தெய்வம் கருணையே வடிவமானவள். உலகத்தின் பரம் பொருளாகத் திகழும் ஆதியும் அந்தமும் இல்லாத சிவனை வழிபட்ட பக்தனாக மகிடாசுரன் இருக்கின்றமையால் அவனை நல்லவனாக்க வேண்டும் என்று நினைத்தாள்.

மகிடாசுரனுக்கு முன்னால் காளி சென்றபோது ஆணவ மிகுதியால் காளியாகிய துர்க்கையையே யான் அழிப்பேன் எனத் தன் படைகளைத் திரட்டி போருக்குச் சென்று போர் புரிந்தான். காளியை அழிக்க முடியுமா இல்லையே. அசுரப் படைகள் எல்லாம் காளிக்கு முன்னால் நிற்கமுடியாது ஓடி ஒளிந்தன.

ஒளிக்கு முன்னே இருள் இருக்குமா? அறியாமையையும் அகந்தையை



யையும் கொண்ட மகிசன் காளியை உணராது எதிர்த்துப் போரிட்டான். வைரமான வன்னி மரத்துக்குள் சென்று ஒளித்தான். தெய்வீகமான

காளி மாலை 6.30 மணியாகிய செக்கல் பொழுதில் தன் வாளால் வன்னி மரத்தை வெட்ட அதனுள் ஒளிந்திருந்த மகிஷனின் எருமைத் தலையும்

வெட்டுண்டது. மகிஷனின் அகங்காரம் அழிந்தது. அவனது உயிர் மலங்கள் நீங்கி காளியின் காலடியின் கீழ் அடைக்கலம் புகுந்தது.

இந்தக் கதையின் உள்ளார்ந்த தத்துவம் கொடியவர் ஆனாலும் உமையாகிய காளியின் முன்னே சென்று கைகூப்பி காளியை கண்களால் பாந்தால் அவர்கள் தூயவர்கள் ஆவார்கள். திருவடியை அடைந்தவர்கள் முத்தி பெறுவர்.

மேலும் இது நிகழ்ந்தது புரட்டாதிமாத வளர்பிறை பத்தாம் நாளாகிய விஜய தசமியில் ஆகும். இதனால் இந்தத் தசமியன்று மகிடாசுரனாக வாழையை நட்டு அதில் வன்னிமரக் கொப்புக்களைக் குத்தி, காளி தேவி போல் குருக்கள் வாழையை வெட்டி அழிப்பார். வாழைப்பொத்தி மகிசனின் தலை போன்றது.

மனிதர்களிடம் ஆணவ மிகுதியால் பல எருமைக் குணங்கள் உள்ளன. சிலரிடம் அது மிகுதியாகவே உண்டு. மானம் பூவைத் தரிசித்தால் தரிசிப்பவரது எருமைக் குணங்கள் சில அகலும். இது முழுமையாக அகல வேண்டும் என்பதற்காகவே வருடாவருடம் மகிடாசுரங்காரம் நிகழ்கின்றது. நாமும் எம்மிடம் உள்ள பணத்தால், அழகால், பட்டங்களால், பதவியால் வரும் அகந்தையை அடக்கி, குறைத்து மனிதப் பண்போடு வாழ்ந்தால் துன்பமில்லை. எல்லோரும் இன்புற்று இருக்கலாம் என்பதை இந்த வரலாறு உணர்த்துகிறது.

சைவப்புலவர்
செ.கந்தசத்தியதாசன்.



உலகெலாம் நிறைந்து விளங்குகின்ற எல்லாம் வல்ல ஆதி பராசக்திக்குரிய புனித புண்ணிய விரத நன்னாள் 'விஜயதசமி' என்று அழைக்கப்படுகின்ற வெற்றித் திருநாள் ஆகும். இன்று அனுட்டிக்கப்படுகின்ற இந்த 'நவராத்திரி' விழாவின் இறுதிநாளாகிய பத்தாம் நாள் 'விஜயதசமி' சைவ சமயிகளுக்கு ஒரு பிரதான முக்கியமான திருநாளாகும். நவராத்திரி ஒன்பது நாளும் விரதமிருந்து நோன்பு காத்த அடியவர்கள் இன்றைய பத்தாம் நாள் விஜயதசமியில் அம்பிகையின் வெற்றியைக் கொண்டாடும் முகமாக விசேட அபிஷேக ஆராதனைகள் செய்து தேவியை வழிபாடியற்றுவார்.

இன்றைய விஜயதசமி நன்னாள் ஆயுத பூஜைக்குரிய ஒரு புனிதம் பேணும் புண்ணிய விரத நாளாகக் கணிக்கப்பெறுகின்றது. அம்பாள் விக்கிரகம் உள்ள ஆலயங்களில் இந்த நவராத்திரி மிகவும் விசேட தான தருமங்களுடன் பெருவிழாவாகக் கொண்

டிக விஷேடமான முறையில் நன்னாளாகக் கொண்டாடி மகிழ்வார். அத்துடன் சிறுவர் சிறுமியர்களுக்கு 'வித்தியாரம்பம்' என்று சொல்லப்படுகின்ற ஏடுதுவக்கும் நிகழ்வும் இந்த விஜயதசமி வெற்றித் திருநாளிலேயே நிகழ்த்தப்படுகின்றது.

பஞ்சபாண்டவர்கள் அஞ்ஞாத வாசம் சென்று மீண்டும் வெளிப்படுவதற்குரிய நாளாக இன்றைய விஜயதசமியை தேர்ந்தெடுத்து தமது வில், அம்பு, கதாயுதம் முதலானவற்றுக்கு ஆயுத பூஜையும் செய்தனர் எனச் சொல்லப்படுகின்றது.

வியாபாரநிலையங்களிலும் பள்ளிக் கூடங்கள், பாடசாலைகளிலும் இன்று சரஸ்வதி பூசை வெகுவிமரிசையாகக் கொண்டாடப்படும். அது மாத்திரமன்றி புதுக்கணக்கு, புது விற்பனை முதலிய நல்ல காரியங்களும் இன்றே செய்யப்படுகின்றன. மகிஷாசுரனைக் கொன்று வெற்றிவாகை சூடிய அம்பிகையின் பாதக் கமலங்களுக்கு மென்மலர்களால் அர்ச்சித்து வழிபாடியற்றி அதை உணர்த்தும் முகமாக வாழை வெட்டும் நிகழ்வும் நடைபெறுகின்றது.

'மகாநோன்பு' என்பதே 'மானம்பூ' என்று மருவிற்று. இன்றைய தினம் எல்லா ஆலயங்களிலும் இந்த வாழை வெட்டு வெகு விமரிசையாக நடைபெறும்.

ஆதலால்-

இன்றைய வெற்றித் திருநாள் விஜயதசமியிலே நாமும் அம்பிகையை ஆரதித்து வாழ்க்கையில் பலவித நன்மைகளையும் அடைந்து இன்புற்றிருப்போமாக.

தெய்வத் தமிழ்ச்சுடர்
இராசையா ஸ்ரீதரன்

இன்று விஜயதசமி வெற்றித் திருநாள்

டாடப்படும்.

இம்முறை புரட்டாதிச் சனி வாரத்திலே பெருமாள் கோயில் தேர்த்திருவிழா வருவதால் இங்கு சைவ சமயத்தைக் கடைப்பிடிக்கும் அன்பர்கள், அடியார்கள், ஆதரவாளர்கள் பலரும் இன்றைய விஜயதசமியை



● தொகுப்பு: வொன்.வேணு கிருஷ்ணா



உள்ளன, இது கண்ணுக்கு எட்டிய எதிர்காலத்தில் துருக்கி ஐரோப்பிய ஒன்றிய அங்கத்துவத்தைப்பெறுவதைத் தவிர்த்து விடுகிறது. - என்றார். குறிப்பிட்ட காலத்திற்கு துருக்கி ஏற்ற, இறக்கங்களோடு ஐரோப்பிய ஒன்றியத்தில் இருந்து ஒதுங்கி சென்றுள்ளது. - என்றார்.

ஜெர்மனி தனது உரையில், பிரிட்டனுக்கு ஒரு கண்டிப்பான எச்சரிக்கையும் விடுத்தார். பிரிட்டன் வெளியேறுவதை ஆதரிக்கும் இங்கிலாந்து சுதந்திரக் கட்சியின் ஐரோப்பிய ஒன்றிய நாடாளுமன்ற அங்கத்தவர்கள் வெளிப்படுத்திய உற்சாகத்திற்கு விடையிறுப்பாக ஜெர்மனி அவர்களை எச்சரித்தார்: பிரிட்டன் வெளியேறியதும் நீங்கள் வருத்தப்படுவீர்களென நான் நினைக்கிறேன். அவ்வளவு தான் என்னால் கூற முடியும். - என்றார்.

ஐரோப்பாவில் வெளிநாட்டு முதலீடுகளைக் கண்காணிப்பதற்கும் மற்றும் ஐரோப்பிய துறைமுகங்களை வெளிநாட்டு அரசு உரிமையில் விடுவதைக் கண்காணிப்பதற்கும் ஜெர்மனி அழைப்பு விடுக்கின்றமையானது, சீனாவுக்கு எதிரான ஒரு மறைமுக அச்சுறுத்தலாக இருந்தது. சீனா மிகப் பெரியளவில் ஐரோப்பிய நிறுவனங்



மன் பொதுத் தேர்தல்களுக்குப் பின்னர், பேர்லின் மற்றும் பரிஸ் தலைமையில் பின்பற்றும் ஒரு திட்டநிரலை அமைக்க ஜெர்மனின் உரைநோக்கம் கொண்டுள்ள அதேவேளையில், ஐரோப்பிய ஒன்றியத்திற்குள்ளேயே அங்கே ஆழ்ந்த பிளவுகள் உள்ளன.

சிலவாரங்களுக்கு முன்பு ஏதென்ஸ் இற்கு விஜயம் செய்த மக்ரோன், யூரோ மண்டலத்திற்கான ஒரு பொதுவான நாடாளுமன்றம் மற்றும் வரவு - செலவுத் திட்டத்தை உருவாக்குவது உட்பட ஐரோப்பிய ஒன்றிய அமைப்புகளில் நிறைய மாற்றங்கள் செய்வதற்கு அழைப்புவிடுத்தார். கிரேக்க கடன் நிவாரணம் மற்றும் பேர்லின் நீண்ட காலமாக எதிர்த்து வந்துள்ள சர்வதேச நாணய நிதியத்தை (IMF) கிரேக்க கடன் திட்டத்தில் இருந்து ஸெளயேற்று வதற்கும் அவர் அழைப்புவிடுத்தார்.

இந்த முன்மொழிவுகளை ஆமோதிக்க மறுத்து, ஜெர்மனின் உரை மக்ரோனை இலக்கில் வைத்த ஒரு கண்டனமாக இருந்தது. அதற்குப் பதிலாக அவர் ஐரோப்பிய நிதி அமைச்சகத்திற்கு ஓர் அழைப்புவிடுத்தார். அதாவது, 'வொஷிங்டன் டிசி ஐ மையமாகக் கொண்ட IMF ஐ பிரதியீடு செய்து ஓர் ஐரோப்பிய நாணய நிதியம் உருவாக்குவது. Le Monde கருத்துரைக்கையில், "அநேகமாக நான்காவது முறையாகப் பதவிக்கு வரக்கூடிய ஜேர்மன் சான்ஸிலர் அங்கேலா மேர்க்கெலுக்கும் மக்ரோனுக்கும் இடையே, இந்த இலையுதிர் காலத்தில் தொடங்கக்கூடிய யூரோ மண்டல எதிர்காலம் மீதான பேச்சுகளில் சமரசத்தை ஏற்படுத்த" ஜெர்மனி தயாரிப்பு செய்து கொண்டிருக்கிறார் எனக் குறிப்பிட்டது.

ஐ.நா. தலைவர், உலகப் போரை நோக்கிய அணிவகுப்புக்கு எதிராக எச்சரிக்கிறார்



களில் முதலீடு செய்துவருவதுடன், ஏதென்ஸில் மிக முக்கிய பிரேயுஸ் துறைமுகத்தின்பங்குகளை அதிகளவில் வாங்கியுள்ளது.

வொஷிங்டன் டிசி ஐ மையமாகக் கொண்ட IMF ஐ பிரதியீடு செய்து ஒரு ஐரோப்பிய நாணய நிதியம் உருவாக்குவது. Le Monde கருத்துரைக்கையில், "அநேகமாக நான்காவது முறையாகப் பதவிக்கு வரக்கூடிய ஜேர்மன் சான்ஸிலர் அங்கேலா மேர்க்கெலுக்கும் மக்ரோனுக்கும் இடையே, இந்த இலையுதிர் காலத்தில் தொடங்கக்கூடிய யூரோ மண்டல எதிர்காலம் மீதான பேச்சுகளில் சமரசத்தை ஏற்படுத்த" ஜெர்மனி தயாரிப்பு செய்து கொண்டிருக்கிறார் எனக் குறிப்பிட்டது.

அனைத்துக்கும் மேலாக, மே மாதம் பிரெஞ்சு ஜனாதிபதி இமானுவல் மக்ரோன் தேர்ந்தெடுக்கப்பட்டுள்ள நிலையில், செப்ரெம்பர் 24 இல் ஜேர்

கொரிய தீபகற்பத்தைச் சுற்றி அபிவிருத்தி அடைந்து வரும் மோதல் ஒரு நூற்றாண்டுக்கு முன்னர் முதலாம் உலக போர் வெடிக்க இட்டுச் சென்ற சம்பவங்களுடன் அதிகரித்தளவில் ஒத்திருப்பதாக ஐக்கிய நாடுகள் சபை பொதுச்செயலர் அன்டோனியோ குட்ரெஸ் (Antonio Guterres) அண்மையில் வெளியிட்ட எச்சரிக்கை மிகத் தீவிரமாகக் கவனத்தில் எடுக்கவேண்டியதாகும்.

அவர் தெரிவித்தார், வழமையாக, கட்சிகள் போருக்குச் செல்வதென்று முடிவெடுத்த உடனேயே போர்கள் தொடங்கப்படுவதில்லை. முதலாம் உலகப் போர் வரலாறைப் பார்த்தீர்களேயானால், அது படிப்படியாக நடந்தது, ஒரு கட்சி ஒன்றைச் செய்யும், மற்றொரு கட்சி இன்னொன்றைச் செய்யும், பின்னர் ஒரு மோசமடைதல் நிகழும்... வடகொரியா நிலைமை சம்பந்தமாக இந்த அபாயத்தைத்தான் நாம் தவிர்க்க வேண்டியுள்ளது. - என்றார்.

அமெரிக்க ஏகாதிபத்தியத்தின் உலகளாவிய குற்றங்கள் மற்றும் ஆத்திரமூட்டல்களை ஐக்கிய நாடுகள் சபை, கையாள்வதில் பின்னடிப்பதாக குட்ரெஸ் அக்கறையோடு வாய்ச்சவடால் பேசுகிறார்

முன்பினும் அதிக பொறுப்பற்ற அமெரிக்க ஆத்திரமூட்டல் கொள்கையை மேற்பார்வையிட்டு வருகின்ற ரொனால்ட் ட்ரம்பையும் பதவியிலிருக்கும் மற்றும் ஓய்வூதிய பெற்ற தளபதிகளின் சதிக்கூட்டத்தையும் பெயரிட்டு குறிப்பிடாமல், அவர்களை குறிப்பிடுகையில் அந்த எச்சரிக்கையில் குட்ரெஸ், மோதல் தன்மையிலான வீராவேச பேச்சுக்கள் எதிர்பாரா விளைவுகளுக்கு இட்டுச் செல்லக்கூடும். தீர்வு அரசியல் ரீதியாக இருக்க வேண்டும். - என்றார்.



(கேள்வி தொடரும்)

உலகெங்கிலும் ஐரோப்பிய ஏகாதிபத்திய நலன்களை வலியுறுத்தப் போட்டி இடுவதில், சர்வசாதாரணமாக ஐரோப்பிய ஒன்றியமே ஒரு மூர்க்கமான வாகனமாக உருவாகி வருகிறது. இது புதிய இரத்தம் தோய்ந்த மோதல்களைத் தூண்ட அச்சுறுத்துகின்றது.

எது எவ்வாறிருப்பினும், இந்த போர் முனைவை எதிர்க்கக்கூடிய ஒரே சக்தி சர்வதேச தொழிலாள வர்க்கம் மட்டுமே உலகெங்கிலும் ஐரோப்பிய ஏகாதிபத்திய நலன்களை வலியுறுத்தப் போட்டியிடுவதில், சர்வசாதாரணமாக ஐரோப்பிய ஒன்றியமே ஒரு மூர்க்கமான வாகனமாக உருவாகி வருகிறது, இது புதிய இரத்தந்தோய்ந்த மோதல்களைத் தூண்ட அச்சுறுத்துகின்றது.

ஐரோப்பிய ஒன்றியக் கொள்கை ஒரு சமாதான கொள்கை அல்ல. இது லிபியா மற்றும் சிரியா போர்களுக்கான அதன் ஆதரவிலும் மற்றும் உள்நாட்டில் பிரெஞ்சு அவசரகால நிலை போன்ற அதன் ஈவிரக்கமற்ற பொலிஸ்-அரசு நடவடிக்கைகளைத் திணிப்பதற்கு அது வழங்கிய ஆதரவிலும் எடுத்துக் காட்டப்பட்டுள்ளது. அது, போர் எந்திரத்தைக் கட்டமைப்பதற்கான நிதிச் சூமைகளை ஐரோப்பிய தொழிலாளர்களின் முதுகில் சுமத்த நோக்கம் கொண்டுள்ள, வொஷிங்டனுடன் போட்டியிடும் ஓர் எதிர்விரோத ஏகாதிபத்திய சக்திகளின் அணியின் நலன்களைப் பிரதிநிதித்துவம் செய்கிறது. ஜெர்மனி, ஐரோப்பிய ஒன்றியத்தின் வலையில் வீழ்ந்துள்ள ஒரு பரந்த நாடுகளின் பட்டியலைச் சுட்டிக்காட்டுவதற்கு அவர் உரையின் பெரும்பகுதியைச் செலவிட்டிருந்தார்.

கடந்த ஆண்டு துருக்கியில் அமெரிக்க மற்றும் ஜேர்மன் ஆதரவிலான ஒரு தோல்வியுற்ற ஆட்சிக் கவிழ்ப்பு சதி முயற்சிக்குப் பின்னர் துருக்கிய ஆட்சி உள்நாட்டு எதிர்ப்பை மூர்க்கமாக ஒடுக்கியதற்கு விடையிறுப்பாக, துருக்கி ஐரோப்பிய ஒன்றியத்தில் இணைவதை ஜெர்மனி நிராகரித்தார். சட்டத்தின் ஆட்சி, நீதித்துறை மற்றும் அடிப்படை மதிப்புகள் ஆகியவையே பேச்சுகளின் முதல் முன்னுரிமையில்

சுதந்திர வேட்கை

அத்தியாயம் - VII

யாழ்ப்பாணத்தில் புலிகளின் நிர்வாகம்

பெரும் சர்ச்சையையும் விமர்சனத்தையும் தோற்றுவித்த அடுத்த விடயம் தமிழ்ச் சினிமாப் படங்களாகும். பெரும்பாலான தமிழ்ச் சினிமாப் படங்கள் மெய்யான யதார்த்த வாழ்க்கையைக் கொச்சைப்படுத்துவதோடு, மக்களின் மனநிலையையும் மாசுபடுத்துவதாகவும் புலிகளின் தலைமைப்பீடம் கருதியது. ஆனால் மக்கள் அப்படிக்கருதவில்லை. படங்களைத் தெரிவு செய்யும் உரிமை தமக்கு உண்டு என்றும், இந்தத் தேர்வு உரிமையோடு படங்களை சுயமாகத் தணிக்கை செய்யும் ஆற்றலும் தமக்கு இருக்கின்றதென்றும் பெரும்பான்மையான மக்கள் கருதினார்கள். இவர்களது கருத்து சரியானதென்றே நானும் நினைத்தேன். போர்ச் சூழலில் மக்களுக்குப் பொழுது போக்கு எதுவுமில்லை என்பதும் இந்தச் சர்ச்சைக்குரிய பின் புலத்திலுள்ள ஒரு முக்கிய காரணம். பொழுது போக்கு மறுக்கப்பட்ட சூழலில்தான், மனித வாழ்வின் மேம்பாட்டுக்கு பொழுதுபோக்கு எத்தகைய முக்கிய பங்கு வகிக்கின்றது என்பதைக் கண்டுகொள்ள முடிகிறது. போரும் வன்முறையும் தலைவிரித்தாடும் ஒரு கொந்தளிப்பான சூழ்நிலையில் எந்த வடிவிலான பொழுது போக்கு வாய்ப்புகள் கிடைக்குமோ என மக்கள் அங்கலாய்த்துக் கொண்டிருந்த நேரமது. பொதுமக்களில் பலர் எமது வீட்டுக்கு வந்து தமது விரக்தியை வெளிப்படையாகவே சொன்னார்கள். பல விடயங்களில் அவர்களது கருத்தை நாம் ஏற்க வேண்டியிருந்தது. இந்த விரக்திகள், விமர்சனங்களுக்கு மத்தியிலும் யாழ்ப்பாணத்தில் வாழ்க்கை இயல்பாக ஓடிக்கொண்டேயிருந்தது.

விடுதலைப் புலிகளின் நிர்வாகத்தில் குறைபாடுகள் இருந்தபோதும் பொதுமக்கள் அதனைப் பொறுத்துக் கொண்டார்கள். விடுதலைப் புலிகள் சுதந்திர வீரர்கள் என்பதும் அவர்களே தமது சொந்தப் பிள்ளைகள் என்பதும்

மக்களின் கருத்து. ஒரு புறத்தில் ஒரு நவீன அரசுக்கு எதிராக முழு அளவிலான போரை நடத்திக்கொண்டு, மறுபுறத்தில் தமது கட்டுப்பாட்டுப் பகுதியில் சிவில் நிர்வாகத்தை நடத்துவதில் புலிகள் இயக்கம் எதிர்கொண்ட கடுமையான சிக்கல்களை மக்கள் அறிவார்கள். அதனால் விடுதலைப் புலிகள் மீது மக்களுக்கு அனுதாபமே மேலோங்கி நின்றது. ஒரு காவல் துறை நிர்வாகமும், நீதி நிர்வாக சேவையும் செயற்படத் தொடங்கியதை அடுத்து யாழ்ப்பாணத்தில் அபாரமான முறையில் குற்றச் செயல்களின் விகிதாசாரம் வெகுவாகக் குறைந்தது.

விடுதலைப் புலிகளின் நிர்வாக இயந்திரத்தில் பெண்கள் பங்களிக்கின்ற மைய உணக்குவிக்கும் நோக்கத்துடன் தமிழீழக் காவல் துறையினர் பெண்களைச் சேர்த்து, பயிற்சியளித்து, காவல் துறை பெண் அதிகாரிகளாக சேவைக்கு அமர்த்தினர். காவல் துறையில் பெண்கள் இணைந்து கொள்கின்ற மையால், பெண்களுக்கு எதிராக குற்றம்புரிபவர்கள் தண்டிக்கப்படுகின்ற மையுடன் பெண்களுக்கு நீதியும் வழங்கப்படும் என்ற கருத்தும் நிலவியது. குற்றவாளிகளைத் தண்டிக்கும் அதிகாரத்துடன் பெண் காவல் துறை உறுப்பினர்களும், பெண்போராளிகளும் வீதியில் நடமாடியமையால் பெண் சமூகம் மத்தியில் நிம்மதியும் பாதுகாப்பும் நிலவியது. இரவு வேளைகளில் பயம் எதுவுமின்றி பெண்கள் பயணம் செய்ய முடிந்தது. பெண்களுக்குக் கிட்டிய இந்தப் புதிய அனுபவம் விடுதலைப் புலிகளது நிர்வாகத்தின் மகத்தான சாதனை என்றே சொல்ல வேண்டும்.

தமது மட்டுப்படுத்தப்பட்ட வளங்களோடும் விடுதலைப் புலிகள் இயக்கம் கல்வியின் மேம்பாட்டுக்காக உழைத்தது. அரசு கல்வி முறையில் தலையீடு செய்யாமல் இளங்குமரன் (பேபி சுப்பிரமணியம்) தலைமையில் தமிழீழ கல்விக் கழகம் நிறுவப்பட்டது. இந்தக் கல்விக் கழகம் நிறுவப்பட்டு, தமிழ்மொழி, தமிழ்ப் பண்பாடு, தமிழ் வரலாறு போன்ற துறை சார்ந்த பாடத்திட்டங்களில் புதிய நூல்களை அறிமுகப்படுத்தி கல்வி வளர்ச்சிக்கும் முன்னேற்றத்துக்கும் உதவியது. சிறி

மூப்பது இரண்டுகளுக்கு மேல் படிநலை வளர்ச்சி கண்டு, நீட்சி கொண்ட தமிழீழ வீரதலைப் புலிகள் இயக்கத்தின் புரட்சிகர வரலாறு ஒரு முகப்பமாக வெடித்துச் சீதந், பிரளயமாகப் பொங்கப் பிரவகித்து அடங்கியிருக்கின்றது.

அந்த இயக்கத்தின் வரலாற்றுக்குள்ளே பொதிந்து கட்டும் அந்நேரத்தக்க நுட்பமான அம்சங்களும் தயாகங்களும் வீர வரலாறுகளுக்கும் நம்மில் பலருக்குத் தொர்வதில்லை.

வீரதலைப் புலிகள் இயக்கம் பற்றிய ஒரு பார்வையாக - அந்த இயக்கத்துடன் பங்காற்றிய ஒரு வரலாற்றுப் பயணத்தின் படிமமாக - கட்டவேண்டியிருந்த நூல். புலிகளின் மத்யுரைஞர் அர்ஜுன் பாஸ்சங்கம் எழுதிய 'போரும் சாதானமும்' என்ற நூலின் ஊடாக வீரதலைப் புலிகள் இயக்கத்தைத் தர்ச்சித் நாம், அவரது துணைவியாரான - அல்தீரேயியப் பெண்ணான - அடேல் பாஸ்சங்கத்தின் பட்டநூல் பதவு ஓலமும் புலிகள் இயக்கத்தின் உட்குக்குமங்களை இந்தப் புதிய தொடர் ஊடே அறிந்து கொள்ள முடியும்.

'சுதந்திர வேட்கை' என்ற இந்த நூல் முதலில் அங்கலத்தல் 'Will To Freedom' என்ற தலைப்பில் வெளியானது. தமிழ்ப் பத்பு சரியாக பதனைந்து இரண்டுகளுக்கு முன்னர் 2002 இல் 'தமிழீழ வீரதலைப் போராட்டம் - உள்ளிருந்து ஒரு நோக்கு' என்ற பீடிகையுடன் வெளியானது.

லங்கா அரசின் கல்வி திணைக்களத்தால் வெளியிடப்பட்ட பாட நூல்கள் தமிழர்களது வரலாறு பற்றியும் நாகரிகம் பற்றியும் திரிவுபடுத்தப்பட்ட கருத்துகளும் தகவல்களும் நிறைந்து இருந்தன. இதனைக் கருத்திற்கொண்டே விடுதலைப் புலிகளின் கல்விக் கழகம், தமிழீழ மக்களின் உண்மையான வர



லாற்றையும் தமிழ் மொழியின் அழகையும் ஆழ்த்தையும் எடுத்தியம்பும் புதிய பாடநூல்களை வெளியிட்டது. விடுதலைப் புலிகளின் இந்த முற்போக்கான கல்விக் கொள்கை, தமிழ் மக்களின் அறிவுத் தாகத்துக்கு இசைவாக இருந்ததால் யாழ்ப்பாண சமூகத்தில் பெரும் வரவேற்பைப் பெற்றது.

பெண் போராளிகள்

இது இவ்வாறிருக்க, விடுதலைப் புலிகளுக்கும் சிறிலங்கா அரசு படைகளுக்கும் மத்தியில் பல முனைகளில் மோதல்கள் நிகழ்ந்தன. இந்த மோதல்களில் பெண்போராளிகளின் பங்களிப்பு விடுதலைப் போரின் இணைப்பிரியாத அம்சமாக வடிவெடுத்தது. ஆனையிறவுச் சமரில் பெண் போராளிகளே முக்கிய பங்கு வகித்தமையைத் தொடர்ந்து 'மின்னல் இராணுவ நடவடிக்கை' என்ற பெயரால் மணலாற்றில் நிகழ்ந்த தற்காப்புச் சமரிலும், பெண் போராளிகள் பங்கு கொண்டனர். பலாலிப் பெருந்தளத்தின் எல்லையோரக் காவல் நிலைகளில் நிலைகொண்டிருந்த பெண் புலிகளின் போர் அணிகள், சிறிலங்கா இராணுவத்தின் மினி முகாம்


111


கள் மீது துணிகரத் தாக்குதல்களை நடத்தி சாதனைகள் படைத்தன. விடுதலைப் போராட்ட வரலாற்றில் பெண் போராளிகளின் பங்களிப்பு ஆழமாகச் சென்றபோது, அவர்களது வீரதீரச்

செயல்கள் பற்றிய கதைகள் எனது காதுக்கு எட்டின. இந்த இளம் பெண்கள் எதிர்கொண்ட திகைப்பூட்டும் சம்பவங்களையும், அபூர்வமான அனுபவங்களையும் எழுத்தில் வடிக்க வேண்டுமென எனக்கு ஓர் ஆசை பிறந்தது. காலமும், காலத்தின் விரிப்பில் கட்டவிழும் நிகழ்வுகளும், துரித கதியில் ஓடிக்கொண்டிருந்தன. வரலாற்று நிகழ்வுகளை உடனடியாகப் பதியாவிட்டால் ரூபகத்தின் பசுமையிலிருந்து அவை மங்கலாகிவிடலாம். அத்தோடு புதிதாகக் கட்டவிழும் நிகழ்வுகளால் பழைய வரலாற்றுச் சம்பவங்களின் உண்மைகளும் திரிவுபடலாம். ஆகையால் தான், பெண் போராளிகளின் போராட்ட வரலாற்றை ஆவணப்படுத்தி ஒரு நூல் வெளியிட முடிவு செய்தேன். பெண்களின் படைப்பிரிவுக்கு அன்று தளபதியாகப் பணிபுரிந்த ஜெயந்தி, எனது எழுத்து முயற்சிக்கு முழுமையான ஒத்துழைப்புத் தர முன்வந்தார். அத்தோடு, பல்வேறு சமர்களில் களமாடி வீரசாதனை படைத்த பெண் போராளிகள் சகலரையும் எனக்கு அறிமுகம் செய்து வைக்கவும் இணங்கினார்.

(தொடரும்...)



சங்கீத கலாவித்தகர்,
திருமதி மலர்விழி கனகசபை



பரமேஸ்வரனை வணங்க வேண்டும்.

கௌதம முனிவர் உபதேசித்த இந்த கேதாரகௌரி விரதத்தை அம் பிகை உமாதேவியானவள் முறையாகக் கடைப்பிடித்து பரமேஸ்வரனின் இடப்பாகத்தைப் பெற்றாள் என்கின்றது வரலாறு. அத்துடன், தான் கடைப் பிடித்த இந்தக் கேதார கௌரி விர தத்தை யார் கடைப்பிடித்தாலும் அவர் களுக்கு சகல சௌபாக்கியங்களையும் கொடுத்து முடிவில் சிவனுடைய திருவடிப் பேற்றையும் அனுக்கிரகம் செய்ய வேண்டும் என்று பரமேஸ் வரனிடம் நம் மக்களுக்காக வேண்டிக் கொண்டார்.

அம்பிகை தேவியானவள் குழந் தைக்காக தாய் பத்தியம் இருப்பது போல நம் மக்களுக்காக அம்பிகை செய்துகாட்டிய விரதம் இதுவாகும். பூசை அன்று சாயங்காலமோ அல்லது மறுநாள் காலையிலோ தன்னாலான இயன்ற நிவேதனம் செய்து தூபதீபம் கற்பூரம் காட்டி -

“அஸ்மாந் பிம்பாத் ஸ்ரீகேதாஸ்வரம் யதாஸ்த்தானம் ப்ரதிஷ்டாபயாம்”

மோய புனராக மனாய ச் என்று கூறி வடக்கு முகமாக கேதாரேஸ்வரரை நகர்த்த வேண்டும்.

கௌரிபூஜையை விவாகம் ஆக வேண்டிய கன்னிகைகள் குத்து விளக்கில் செய்ய வேண்டிய பூஜை. இந்தப் பூஜையை தவறாமல் பன் னிரண்டு தினங்களோ அல்லது இருபத்திநான்கு தினங்களோ அல்லது நாற்பத்தி ஐந்து தினங்களோ செய்தால் சிறந்த பலனை பெற்று விரும்பியதை பெறலாம். பூஜை செய்ய வேண்டிய இடத்தை சுத்தம் செய்து கோலமிட்டு குத்து விளக்கேற்றி குங்குமம், புஸ்பம், சந்தனம் இட்டு கிழக்கு முகமாக உட்கார்ந்து

“சுக்லாம் பரதரம் விஷ்ணும் ஸஸிவர்ணம் சதுர்புஜம்

ப்ரஸன்னவதனம் த்யோயேத் ஸ்வவிக்னோப ஸாந்தயோ

என்ற மந்திரங்களை உச்சரித்து ஆரம்பிக்க வேண்டும்.

இந்த கேதார கௌரி விரதத்தை இந்து மக்களாகிய நாம் மிகுந்த பக்தி சிரத்தையுடன் முறையாகக் கடைப் பிடித்து சகல செல்வங்களையும், சகல சௌபாக்கியங்களையும் பெற பரமேஸ்வரனின் திருப்பாதங்களைப் பணிந்து இந்த மண்ணிலே அவதரித்த மாணிடர்கள் அனைவரும் மண்ணில் நல்ல வண்ணம் வாழ சிவனைப் பிரார்த்திப்போமாக! ★

சிவனின் இடப்பாகத்தில்

இடம்பிடிக்க
உமாதேவியார்

அனுஷ்டித்த விரதம்

கேதாரகௌரி
விரதாரம்பம்
இன்று

முன்னாள் கையில் கட்டிக் கொண்ட சரடை நூலை அவிழ்த்து விட்டு

மாகப் பிரவை எழுத்தை எழுதி, அதன் நடுவில் பூரண கும்பம் வைத்துக் கும்பத்தில் தர்ப்பையை முறைப் படிசாத்தி கும்பத்தில் சிவபெருமானை ஆவாஹனம் செய்ய வேண்டும்.

பின் பக்தியுடன் முறையாகப் பூஜை செய்து அம்பிகையின் துதிப் பாடல்களைப் பாடி வணங்க வேண்டும். பூஜையின்போது நெய்விளக்கு ஏற்றுவது சிறப்பு என்று சைவ சமய மரபு கூறுகின்றது. இப்படி அன்றைய தினம் பூஜை முடிந்த பின் மறுநாள்

கண்ணனைத் தாங்கி வரும்

கருட வாகன
மகிமை



ல்லாம் வல்ல பரம்பொருளான காத்தற் கடவுள் கண்ணனைத் தாங்கி வரும் கருட பகவானின் மகிமை சொல்லில் அடங்காது. உலகைக் காக்கும் பரம்பொருளாம் கண்ண பரமாத்மாவுக்கு கருடன் வாகனமாகும். இந்தக் கருட பகவான் மகா விஷ்ணு மூர்த்தியையே தாங்கி வருகின்ற பெரும் பாக்கியத்தைப் பெற்றிருக்கிறார். பட்சி இனத்தைச் சேர்ந்த கருடன், மனித உருவுடன் இறக்கைகள் தாங்கி எல்லாம் வல்ல ஸ்ரீ கண்ண பரமாத்மாவுக்கு சேவை செய்கின்ற நோக்கில் தோன்றியதாக விஷ்ணு புராணம் கூறுகின்றது.

அப்பேற்பட்ட பெருமையுடன் கூடிய மாண்புமிக் கருட வாகனத்தை கொணிக்கா, சிறிராம் உரிமையாளர் ஸ்ரீதரன் குடும்பத்தினர்

உபயமாக தேவஸ்தானத்துக்கு வழங்கியுள்ளனர். அதை விஸ்வகுல வித்தகர் விஸ்வப்பிரம்மஸ்ரீ இ.கேசவன் முற்றிலும் வெள்ளி உலோகத்தால் வியத்தகு முறையில் சிற்ப சாஸ்திர ரீதியாக புதிதாக வடிவமைத்திருக்கின்றார்.

அழகிய கருட பகவானின் தோற்றத்தில் மிகவும் அதிசயிக்கத்தக்க வகையில் செய்திருக்கின்றமை கண்ண பரமாத்மாவின் நற்கருணை என்றே கூற வேண்டும்.

எம்பெருமான் வண்ணை வேங்கடேசன் தேர் மீது ஆரோகணித்து வருகின்ற இந்த நன்னாளிலே நவராத்திரி பத்தாம் நாள் விஜயதசமி வெற்றித் திருநாளிலே வெள்ளிக் கருட வாகன வெள்ளோட்டம் ஆகி வருகின்றமை மகாவிஷ்ணுவின் திருவருளே ஆகும். (13 ஆம் பக்கம் பார்க்க...)



பிணையில் விடுவிக்கப்பட்ட இனவாதிகளுக்கு பின்னால் செயற்படுவோர் யார் என்பதை கண்டறிய வேண்டும்

கொழும்பு, செப். 30
 இனவாதச் செயற்பாடுகளை மேற்கொண்டமைக்காகக் கைதுசெய்யப்பட்டு பிணையில் விடுவிக்கப்பட்டுள்ளவர்களைப் பின்னணியிலிருந்து இயக்குபவர்கள் யார் என்பதைக் கண்டறிய நடவடிக்கைகள் எடுக்கப்பட வேண்டும் என அமைச்சர் ரவூப் ஹக்கீம் சுட்டிக்காட்டியுள்ளார்.

கொழும்பில் ரோஹிங்யா முஸ்லிம் மக்கள் மீது குழுவொன்று நடத்திய தாக்குதல் முயற்சி தொடர்பாகச் சட்டம், ஒழுங்கு அமைச்சர் சாகல ரத்னாயக்கவுடன் மேற்கொண்ட கலந்

துரையாடலிலேயே அவர் இவ்வாறு குறிப்பிட்டுள்ளார்.

மியன்மார் முஸ்லிம் மக்களுக்கு மனிதநேய அடிப்படையில் உதவுவதன் அவசியம் தொடர்பாக இந்தச் சந்திப்பின்போது சுட்டிக்காட்டியுள்ள அமைச்சர், அந்த மக்களை அவர்கள் தங்குமிடத்திலிருந்து வெளியேற்ற முயன்ற ஆர்ப்பாட்டக்காரர்கள் ஏற்கனவே இனவாதச் செயற்பாடுகளை மேற்கொண்டமைக்காகக் கைது செய்யப்பட்டுப் பிணையில் விடுவிக்கப்பட்டுள்ளனர் என்றும் அவர் சுட்டிக்காட்டியுள்ளார்.



அமைச்சர் ரவூப் ஹக்கீம் தெரிவிப்பு

இனவாதச் செயற்பாடுகளைக் கட்டுப்படுத்த அரசு கொள்கையளவில் தீர்மானம் எடுத்திருப்பதால் -

மேற்படி பிணையில் விடுவிக்கப்பட்டவர்களைப் பின்னணியிலிருந்து இயக்குபவர்கள் யார் என்பதைக் கண்டறிய அரசு உடன் நடவடிக்கைகளை எடுக்கவேண்டும் எனவும் அமைச்சர்

ஹக்கீம் கேட்டுள்ளார் தெரிவிக்கப்படுகிறது.

(க)

ரங்க கலன்சூரிய இராஜினாமா!



கொழும்பு, செப். 30
 அரசு தகவல் திணைக்களத்தின் பணிப்பாளர் ரங்க கலன்சூரிய தனது பதவியை இராஜினாமாச் செய்துள்ளார்.

இவர் நேற்று தனது இராஜினாமா கடிதத்தை 0 ஜனாதிபதிக்கு அனுப்பி வைத்துள்ளார்.

தனிப்பட்ட காரணங்களுக்காகவே தனது பதவியை இராஜினாமா செய்தேன் என அவர் அறிவித்துள்ளார்.

இராணுவ தினத்தை முன்னிட்டு கண்டியில் பௌத்த சமய நிகழ்வுகள்!

கொழும்பு, செப். 30
 எதிர்வரும் 10 ஆம் திகதி கொண்டாடப்படவுள்ள 68 ஆவது இராணுவ தினத்தை முன்னிட்டு இராணுவத்தினரின் ஆசீர்வாத பௌத்த நிகழ்வுகள் இடம்பெற்றுள்ளன.

இந்த பௌத்த மத நிகழ்வு இராணுவ தளபதி லெப்டினன்ட் ஜெனரல் மகேஷ் சேனநாயக்க தலைமையில் 68 பௌத்த மதகுருமாரது பங்களிப்புடன் நேற்று முன்தினம் கண்டி தலதா மாளிகையில் நடைபெற்றது.

இந்த நிகழ்வின் போது நாட்டுக்காக உயிர் நீத்த இராணுவத்தினரை நினைவுகூர்ந்து பூஜைகள் இடம்பெற்றன இறுதியில் பின்வெடம்புண்ணிய தானமும் இடம்பெற்றது.

அத்துடன், கண்டி ஸ்ரீ தலதா மாளிகையின் நுழைவாயிலின் அருகே நேற்றுமுன்தினம் மாலை



இராணுவ ஆசீர்வாதக் கொடி நிகழ்வுகள் இராணுவத்தினரது பங்கேற்புடன் நடைபெற்றது.

இந்த ஆசீர்வாத நிகழ்வுகளில் இலங்கையின் இராணுவத் தொண்டர் படை, அனைத்து பாதுகாப்பு படைத்

தலைமையகங்கள், அனைத்து படை பிரிவுகள், பயிற்சி முகாம்கள், படை அணிகளின் கொடிகளை ஏந்திய வண்ணம் இராணுவப் பிரதிநிதிகள் கலந்துகொண்டனர்.

(க)

கண்ணனைத் தாங்கி வரும்...

(12 ஆம் பக்கத் தொடர்ச்சி...)

கருட பகவான் இந்த வண்ணை வேங்கடேச வரதராஜப் பெருமாள் கம்பீரமான இராஜ கோபுரத்திலே அடிக்கடி வந்து உண்மையாகவே அமர்ந்திருக்கும் அற்புதத்தையும் இங்கு குறிப்பிட வேண்டியது சிறப்பம்சமே.

ஸ்ரீ மகா விஷ்ணு பன்றியுருக் கொண்டு ஜோதிப் பிளம்பின் அடியைத் தேடிய வரலாற்றிலே கருட பகவானினுடைய பெருமையும் இடம்பெறுகின்றது.

அத்துடன், இராமாயணத்திலே சடாயுவாக வந்து இராவணனுடன் போரிட்டு இறக்கைகளை இழந்த நிலையில் இராம இலட்சுமணர்களைச் சந்தித்து சீதையைக் கவர்ந்த இராவணன் சென்ற திசையை தலையை அசைத்துக் காட்டி மையையும்



நோக்கத்தக்கது. தனிப்பெருமை மிக்க சடாயுவின் பட்சியினத் தோன்றலே கருடன் என்று கூறுபவரும் உளர்.

அது மாத்திரமன்றி, மகா விஷ்ணுவைத் தாங்குகின்ற பெருமை, பெரும்பேற்றைத் தமக்குத் தந்தருள வேண்டும் என்று கருடவாழ்வார் தவமிருந்து வரம் வேண்டினார் என்றும் சொல்லப்படுகின்றது. அத்தகைய

கருட பகவானுடைய வெள்ளி வாகனம் பெருமாளுக்குக் கிடைத்தமை பெரும்பேறாகும்.

பட்சிகளின் அரசன்ராஜா பருந்து பருந்துகளின் அரசன்ராஜா கழுக்குழுகளின் அரசன்ராஜா கருடன் அந்தக் கருடனே விஷ்ணுவின் வாகனம்.

இன்று வேங்கடேசனிக் தேர்ப்பவனி நாளிலே வெள்ளோட்டமாகி

வண்ணை ஸ்ரீ வேங்கடேச பெருமாளுக்கு இன்று காலையில் இரதோற்சவம்

யாழ்ப்பாணம், வண்ணை ஸ்ரீ வேங்கடேச வரதராஜப் பெருமாள் தேவஸ்தான இரதோற்சவம் இன்று காலை 9 மணிக்கு இடம்பெறும்.

பிற்பகல் 3 மணிக்கு மானம்பூ உற்சவம். நாளை ஞாயிறு காலை 9 மணிக்கு தீர்த்தோற்சவம்.

(இ)

தேரேறி வருகிறான் வண்ணை வேங்கடேசன்!

வண்ணைப்பதி யமர்ந்த வேங்கடேசப் பெருமாளே!
 வண்ணத் தேரேறி அருட்காட்சி தாருமையா!
 கண்ணை இமை காப்பது போல் காக்கும் தெய்வமே!
 கண்ணனே! காருத்தனே! கருணை மிகு தேவனே!
 மண்ணை உண்ட வாயானே! நல்ல பார்த்த சாரதியே!
 மாந்தியே தந்து வரமருள வேண்டுமையா!
 வண்ணை வேங்கடேசனே வணங்கியே துதிக்கின்றோம்
 ஸ்ரீதேவி பூமிதேவியுடன் சிங்காரப் பவனி வாருமையா!

- இராசையா ஸ்ரீதரன்-

நகர்வலம் வந்து ஊர்வலம் நிகழும் வெள்ளிக் கருட வாகனத்திலே எம் பெருமான் நாளைய தீர்த்தோற்சவத்திலே எழுந்தருளி வந்து அருட்காட்சி தந்து அருள் பாலிக்க உள்ளமை நாம் செய்த புண்ணிய பேறு என்று தான் சொல்ல வேண்டும்.

கருணை மழை பொழிந்தே வேங்கடேச வரதராஜப் பெருமாளைத் தாங்கி வரும் கருட வாழ்வாரின் கமல மலர் பாதம் பணிந்து வேங்கடேசன் அருள் பெறுவோமாக. ★



மும்பை மேம்பால நெரிசலில் 22 பேர் பரிதாபமாகச் சாவு

மும்பை, செப். 30
மும்பை நகரில் ரயில்வே மேம்பாலத்தில் ஏற்பட்ட நெரிசலில் சிக்கி 22 பேர் உயிரிழந்துள்ளனர். இந்தநிலையில் இந்தக் கோரச் சம்பவத்துக்கு ஜனாதிபதி, பிரதமர் உள்ளிட்டோர் இரங்கல் தெரிவித்துள்ளனர்.

மும்பை நகரின் பல பகுதிகளில் நேற்றுக் காலை லேசான மழை பெய்தது. மழையையும் பொருட்படுத்தாமல் மக்கள் வழக்கம்போல் தங்களது அன்றாட வாழ்க்கையைத் தொடர்ந்தனர்.

காலை 10.30 மணியளவில் பரேல் - எல்பின்ஸ் டன்வீதியை இணைக்கும் ரயில்வே மேம்பாலத்தின் வழியாக ரயில் பயணிகள் கடந்து சென்றபோது திடீரென்று பயங்கர வெடிச் சத்தம் கேட்டது. பாலத்தின் அடியில் யாரோ வெடிகுண்டு வைத்திருக்கின்றனர் எனச் சிலர் கூச்சலிட்டனர்.

இந்த வதந்தியால் மக்கள் தலைதெறிக்க ஓடினர். கூட்டத்தில் ஏற்பட்ட நெரிசலில் சிக்கி 15 பேர் பலியாகினர் எனவும், காயம் அடைந்த பலர் அருகில் உள்ள வைத்தியசாலையில் அனுமதிக்கப்



ஜனாதிபதி, பிரதமர் இரங்கல்

பட்டிருக்கின்றனர் எனவும் முதல் கட்டத் தகவல்கள் வெளியாகின.

நேற்றைய பிற்பகல் நில வரப்படி சாவு எண்ணிக்கை 22 ஆக உயர்ந்துள்ளது. சுமார் 60 பேர் வைத்தியசாலையில்



சிகிச்சை பெற்று வருகின்றனர். இந்தநிலையில், இந்தக் கோரச் சம்பவத்துக்கு ஜனாதிபதி ராம்நாத் கோவிந்த், பிரதமர் நரேந்திர மோடி ஆகியோர் இரங்கல் தெரிவித்துள்ளனர்.

கூட்ட நெரிசலில் சிக்கி பலர்பலியானமையை அறிந்து வேதனை அடைந்துள்ளேன். அவர்களின் குடும்பத்தாருக்கு ஆழ்ந்த இரங்கல்களைத் தெரிவித்துக்கொள்கின்றமையுடன், காயம் அடைந்தவர்கள் விரைவில் குணமடையப் பிரார்த்திக்கிறேன் என ஜனாதிபதி ராம்நாத் கோவிந்த் விடுத்துள்ள இரங்கல் செய்தியில் தெரிவித்துள்ளார்.

மும்பை சம்பவத்தில் உயிரிழந்தவர்களுக்காக இரங்கல் தெரிவிக்கின்றமையுடன், காயமடைந்தவர்களுக்காகப் பிரார்த்திக்கிறேன். அங்குள்ள நிலை வரத்தை ரயில்வே அமைச்சர் பியுஷ் கோயல் நேரில் கண்காணித்து வருகிறார் எனப் பிரதமர் மோடி குறிப்பிட்டுள்ளார்.

மும்பையில் முகாமிட்டுள்ள ரயில்வே அமைச்சர் பியுஷ் கோயல், விபத்து தொடர்பாக உயர்மட்ட விசாரணைக்கு உத்தரவிட்டுள்ளார். (ப)

பெண்களின் துன்பங்கள் அனைத்தும் விலகட்டும்!

நடிகர் சூர்யா நவராத்திரி வாழ்த்து



சென்னை, செப். 30
நவராத்திரி நன்னாளில் பெண்களின் அனைத்துத் துன்பங்களும் விலகவேண்டும் என்று நடிகர் சூர்யா தனது டுவிட்டர் வாழ்த்துச் செய்தியில் தெரிவித்துள்ளார்.

நாடுமுழுவதும் கோலாகலமாக நவராத்திரி விழா கொண்டாடப்படுகிறது. இதனை முன்னிட்டு நடிகர் சூர்யா வெளியிட்ட தனது டுவிட்டர் வாழ்த்துச் செய்தியில்,

நவராத்திரி நன்னாளில் துர்க்கையின் வடிவங்களான பெண் சிசுக்கள் இனியும் கொல்லப்படாமலும், சரஸ்வதி ரூபத்திலான பெண் குழந்தைகள் எவருக்கும் கல்வி மறுக்கப்படாத நிலையும், லட்சுமிகரமான பெண்கள் பணத்துக்காகக் கை ஏந்தாமலும், பார்வதி வடிவமான பெண்கள் வரதட்சணைக்காக உயிர்விடாமலும், எல்லா கொடுமைகளையும் மௌனமாகப் பொறுத்துக்கொள்ளும் சீதாக்கள் இனி இல்லாமலும், மாகாளி லட்சுணம் பொருந்திய பெண்கள் கறுப்பு நிறம் என்று இகழப்படாமலும் விளங்க வேண்டும் என்று வேண்டிக்கொள்வோமாக என்று பதிவிட்டுள்ளார்.

இரட்டை இலைச் சின்ன விவகாரம்:

டி.டி.வி. தினகரனின் மனுவை நிராகரித்த தேர்தல் ஆணையம்

கட்சி பெயர் மற்றும் இரட்டை இலை சின்னத்தைப் பெறுவதற்கான கூடுதல் ஆவணங்களைத் தாக்கல் செய்வதற்கு அவகாசம் கோரிய டி.டி.வி. தினகரனின் மனுவை தேர்தல் ஆணையம் நிராகரித்துள்ளது.

அ.தி.மு.க. அணிகள் இண்டாகப் பிரிந்து, இரட்டை இலை சின்னத்துக்கு இரு அணிகளும் உரிமை கோரியமையால், கடந்த ஆண்டு கட்சியின் இரட்டை இலை சின்னத்தை தேர்தல் ஆணையம் முடங்கியது. இரட்டை இலை சின்னத்தை மீட்பதற்காக சசிகலா, தினகரன் ஆகியோர் ஒரு தரப்பாகவும், மது சூதனன், ஓ.பன்னீசெல்வம் ஒரு தரப்பாகவும் தேர்தல் ஆணையகத்தில் முறையிட்டனர். இதற்

காகப் பிரமாணப் பத்திரங்கள் மற்றும் ஆவணங்களையும் தாக்கல் செய்தனர்.

இந்தநிலையில், ஒக்ரோபர் 31 ஆம் திகதிக்குள் இரட்டை இலைச் சின்ன வழக்கை முடிவுக்கு கொண்டு வர வேண்டும் என தேர்தல் ஆணையத்திற்கு உயர்நீதிமன்ற மதுரை கிளை உத்தரவிட்டது. இந்த உத்தரவின் அடிப்படையில், செப்ரெம்பர் 29 ஆம் திகதிக்குள் இரு தரப்பினரும் கூடுதல் ஆவணங்களைத் தாக்கல் செய்யும்படி தேர்தல் ஆணையகம் உத்தரவிட்டது. இரு அணிகளிடமும் ஒக்ரோபர் மாதம் 6 ஆம் திகதி முதல் விசாரணை நடத்தப்படும் என்றும் தலைமை தேர்தல் ஆணையகம் அறிவித்தது.

இதற்கிடையே, தினகரன் தரப்பு எம்.எல்.ஏக்கள் மற்றும் நிர்வாகிகள் தவிர, இரு அணிகளும் இணைந்து பொதுக்குழுக் கூட்டத்தை நடத்தி முக்கிய தீர்மானங்களை நிறைவேற்றின. இந்தத் தீர்மான நகல்கள் மற்றும் கூடுதல் ஆவணங்களைத் தேர்தல் ஆணையகத்தில் தாக்கல் செய்தனர்.

இதற்காக மேலும் 15 நாட்கள் அவகாசம் வழங்க வேண்டும் எனத்தினகரன் தரப்பில் தேர்தல் ஆணையகத்தில் கடந்த இரு தினங்களுக்கு முன்பு மனு அளிக்கப்பட்டது. ஆனால், இந்த கோரிக்கையைத் தேர்தல் ஆணையகம் நிராகரித்து விட்டது. தேர்தல் ஆணையகத்தின் இந்த முடிவு கூடுதல் நெருக்கடியை ஏற்படுத்தியுள்ளது.

ஹெல்மெட் அணியாவிட்டால் பெற்றோல் கிடையாது

ஆந்திராவில் ஹெல்மெட் அணியாமல் இரு சக்கர வாகனங்களை ஓட்டுகிறவர்களுக்கு பெற்றோல் வழங்கக்கூடாது என்ற புதிய விதிமுறை நேற்று முன்தினம் முதல் அமுலுக்குக் கொண்டு வரப்பட்டுள்ளது.

ஆந்திராவில் ஹெல்மெட் அணியாமல் இரு சக்கர வாகனங்களை ஓட்டுகிறவர்களுக்கு பெற்றோல் வழங்கக்கூடாது என்ற புதிய விதிமுறை கொண்டு வரப்பட்டுள்ளது. இந்த விதிமுறை நேற்று முன்தினம் அமுலுக்கு வந்தது.

இந்த உத்தரவை அமுல்படுத்துவதில் மாநிலத்தில்

ஆந்திராவில் புதிய விதி

உள்ள எரிபொருள் நிலைய உரிமையாளர்கள் அனைவரும் ஒத்துழைக்க வேண்டும் என்று முதலமைச்சர் சந்திரபாபு நாயுடு உத்தரவிட்டுள்ளார்.

இந்த புதிய உத்தரவால் மாநிலம் முழுவதும் இரு சக்கர வாகன ஓட்டிகள் அனைவரும் ஹெல்மெட் அணிய வேண்டிய கட்டாயம் ஏற்பட்டுள்ளது. இதன் மூலம் இரு சக்கர வாகன விபத்து இழப்புகளைக் குறைக்க முடியும் என எதிர்பார்க்கப்படுகிறது.

சோமாலியாவில் ராணுவ முகாம் மீது தீவிரவாதிகள் கொடூரத் தாக்குதல்



17 இராணுவ வீரர்கள் சாவு



மொகடிஷ், செப். 30
சோமாலியா நாட்டின் தலைநகர் மொகடிஷ் அருகே தீவிரவாதிகள் நடத்திய கார் குண்டு மற்றும் துப்பாக்கிச் சூடுதாக்குதலில் 17 இராணுவ வீரர்கள் உயிரிழந்தனர்.

சோமாலியா நாட்டின் பல பகுதிகளில் அல் குவைதா ஆதரவு பெற்ற உள்நாட்டு தீவிரவாதிகளான அல் ஷபாப் குழுக்கள் ஏராளமாக இயங்கி வருகின்றன. சோமாலியா அரசைக் கவிழ்த்துவிட்டு



மிகவும் கண்டிப்பு நிறைந்த இஸ்லாமிய சட்டங்களின் அடிப்படையிலான ஆட்சியை

நிறுவ வேண்டும் என்பது இவர்களின் நோக்கமாக உள்ளது.

உள்நாட்டு இராணுவ வீரர்கள் மீது அவ்வப்போது அதிரடியாகத் தாக்குதல் நடத்தி வரும் இந்தத் தீவிரவாதிகள், மத்திய ஆபிரிக்காவில் பாதுகாப்புப் பணியில் ஈடுபட்டு வரும் பன்னாட்டு அமைதிப் படையினரையும் கொன்று குவிக்கின்றனர்.

இந்தநிலையில், சோமாலியா நாட்டின் தலைநகர் மொகடிஷ் நகரின் புறநகர் பகுதியான பாரே என்ற இடத்தில் உள்ள இராணுவ முகாமின்

மீது நேற்று அதிகாலை அல் ஷபாப் தீவிரவாதிகள் இரண்டு கார் குண்டுகளால் தாக்குதல் நடத்தினர். பின்னர், மேலும் பல தீவிரவாதிகள் அங்கிருந்த இராணுவ வீரர்கள் மீது துப்பாக்கிகளால் தாக்குதல் நடத்தினர்.

இராணுவ வீரர்களும் எதிர் தாக்குதல் நடத்தினர். இந்த மோதலில் 17 இராணுவ வீரர்கள் உயிரிழந்தனர்; மேலும் பலர் படுகாயம் அடைந்தனர். (ப)

'ஓபாமாகேர்' விவகாரம்: ட்ரம்பின் புதிய முடிவு

'ஓபாமாகேர்' காப்பீட்டுத் திட்டத்தை ரத்துச் செய்து விட்டு அதற்கு மாற்றுத் திட்டத்தைக் கொண்டு வருவதற்கு நிர்வாக உத்தரவு பிறப்பிப்பதில் ட்ரம்பு தீவிரமாக உள்ளார் எனத் தகவல்கள் தெரிவிக்கின்றன.

அமெரிக்காவில் முன்னாள் ஜனாதிபதி ஓபாமா ஆட்சிக் காலத்தில், ஏழை எளிய மக்களும் மருத்துவக் காப்பீடு செய்துகொள்ளவசதியாகக் குறைந்த பிரிமியத்தில் 'ஓபாமாகேர்' என்ற பெயரில் ஒரு காப்பீட்டுத் திட்டத்தைக் கொண்டு வந்தார். இதன் மூலம் 2 கோடி அமெரிக்கர்கள் பயன் அடைந்து வருகின்றனர்.

இந்தத் திட்டத்தை ரத்துச் செய்து விட்டு, மாற்றுத் திட்டத்தைக் கொண்டு வர அவர் மேற்கொண்ட கடைசி முயற்சி, கடந்த செவ்வாய்க்கிழமை நாடாளுமன்ற செனட் சபையில் தோல்வியில் முடிந்தது.

இந்த நிலையில், 'ஓபாமாகேர்' காப்பீட்டுத் திட்டத்தை ரத்து செய்து விட்டு அதற்கு மாற்றுத் திட்டத்தைக் கொண்டு வருவதற்கு நிர்வாக உத்தரவு பிறப்பிப்பதில்



ட்ரம்பு தீவிரமாக உள்ளார். இது தொடர்பாக அவர் பரிசீலனை செய்து வருகிறார் என்று தெரிவிக்கப்படுகிறது. இதுபற்றி ட்ரம்பு கூறுகையில் -

நிர்வாக உத்தரவு பிறப்பிக்க பரிசீலித்து வருகிறேன். மேலும், 2018 ஆம் ஆண்டு தொடக்க மாதங்களில் நாடாளுமன்றத்தில் சகா தாரக் காப்பீட்டுத் திட்ட விவகாரம் மீண்டும் வரும். இது தொடர்பாக ஜனநாயக கட்சியினருடன் பேசுவேன். அதன் பின்னர் தேவையான வாக்குகள் கிடைத்து விடும் என்று தெரிவித்துள்ளார்.

காரில் குண்டு வெடிப்பு; எழுவார் உடல் சிதறிப் பலி!

மொகடிஷ், செப். 30
சோமாலியா நாட்டின் தலைநகரில் காரில் குண்டு வெடித்த சம்பவத்தில் ஏழு பேர் உடல் சிதறி உயிரிழந்துள்ளனர். மேலும் பத்துக்கும் மேற்பட்டோர் படுகாயம் அடைந்திருக்கின்றனர் என அந்நாட்டு பொலிஸார் தெரிவித்துள்ளனர். சோமாலியா தலைநகரான மொகடிஷ்வில் நடந்த தாக்குதல் அப்பகுதியில் பெரும் பரபரப்பை ஏற்படுத்தியுள்ளது.

அந்த நகரில் உள்ள பேருந்து நிலையம் அருகே இந்தச் சம்பவம் நடந்துள்ளது. குண்டு வெடித்த போது அந்த இடத்தை ஒரு சிறிய பேருந்து கடந்து சென்றுள்ளது. அந்த பேருந்தில் இருந்தவர்களும் இந்தச் சம்பவத்தால் பாதிக்கப்பட்டுள்ளனர்.

தற்சமயம் வரை ஏழு பேர் உயிரிழந்துள்ள நிலையில், பலர் காயமடைந்துள்ளமையால் பலி எண்ணிக்கை அதிகரிக்கலாம் என



அஞ்சப்படுகின்றது.

கார் பயணித்த போது வெடிக் கச் செய்யப்பட்டதா? அல்லது நிறுத்தி வைக்கப்பட்ட நிலையில் வெடிக் கச் செய்யப்பட்டதா? என்பது தொடர்பாக எந்தவித தகவலும் இல்லை. நேற்றிரவு வரை இந்தத் தாக்குதலுக்கு எந்தத் தீவிரவாத இயக்கமும் பொறுப்பு

ஏற்கவில்லை.

இதேபோன்ற தாக்குதலை ஐ.எஸ். தீவிரவாத இயக்கம் நடத்தியது. இது பெப்ரவரி மாதம் புதிய அரசின் குடியரசுத் தலைவர் பதவி விலகவேண்டும் என்ற கோரிக்கையுடன் அரசுக்கு மிரட்டல் விடுத்ததும் குறிப்பிடத்தக்கது.

இந்தோனேசியா பாலிதீவில் எரிமலை வெடிக்கும் அபாயம்

இந்தோனேசியாவில் பாலிதீவில் ஆகங் என்ற எரிமலை வெடிக்கும் நிலையில் உள்ளதால் முன் எச்சரிக்கை நடவடிக்கையாக அங்கிருந்து ஒரு லட்சத்து 30 ஆயிரம் பொதுமக்கள் வெளியேற்றப்பட்டுள்ளனர்.

இந்த நிலையில் 34 ஆண்டுகளுக்குப் பிறகு இது மீண்டும்



வெடிக்கும் நிலையில் உள்ளது. இப்போதே அதில் இருந்து அதிக அளவிலான புகை வெளியேறிக் கொண்டிருக்கிறது. எனவே, உயிரிழப்பு மற்றும் சேதங்களைத் தடுக்க முன் எச்சரிக்கை நடவடிக்கை மேற்கொள்ளப்பட்டுள்ளது.

(ப)

திருக்குமரன் விளையாட்டுக்கழக உதைபந்தாட்டச் சுற்று முடிவுகள்



(கங்கா)

உரும்பிராய் திருக்குமரன் விளையாட்டுக்கழகத்தின் ஏற்பாட்டில், யாழ்.மாவட்டத்தைச் சேர்ந்த உதைபந்தாட்ட அணிகளுக்கு 7 பேர் கொண்ட உதைபந்தாட்ட சுற்றுப் போட்டியொன்றை திருக்குமரன் விளையாட்டுக்கழக மைதானத்தில் 26 ஆம் திகதி செவ்வாய்க் கிழமை முதல் ஆரம்பமாகி நடைபெற்று வருகின்றது.

48 அணிகள் பங்குபற்றுகின்ற இந்தச் சுற்றுப்போட்டியில், தற்போது முதற்சுற்று ஆட்டங்கள் நொக்கவுட் முறையில் நடைபெற்று வருகின்றன.

இந்தச் சுற்றுப்போட்டியில் 27 ஆம் திகதி புதன்கிழமை நடைபெற்ற முதல் போட்டியில், நாவாந்துறை சென்.நீக்கிலஸ் விளையாட்டுக்கழகத்தை எதிர்த்து மயிலங்காடு ஞானகலா விளையாட்டுக்கழகம் மோதியது. இதில் நாவாந்துறை சென்.நீக்கிலஸ் அணி,



7:0 என்ற கோல்கள் அடிப்படையில் வென்றது.

இரண்டாவது போட்டியில் அராலி திருமகள் விளையாட்டுக்கழகத்தை எதிர்த்து மணிந்தோட்ட ஐக்கிய விளையாட்டுக்கழகம் மோதியது. இதில் அராலி திருமகள் விளையாட்டுக்கழகம் 9:0 என்ற கோல்கள் அடிப்படையில் வென்றது.

28 ஆம் திகதி வியாழக்கிழமை நடைபெற்ற முதல் போட்டியில் பைவ்ஸ்ரார் விளையாட்டுக் கழகத்தை எதிர்த்து பொற்பதி விளையாட்டுக்கழகம் மோதியது. இதில் பைவ்ஸ்ரார் அணி 7:2 என்ற கோல்கள் கணக்கில் வென்றது.

இரண்டாவது போட்டியில் ஊரெழு பாரதி விளையாட்டுக்கழகத்தை எதிர்த்து வேலணை ஐயனார் விளையாட்டுக்கழகம் மோதியது. இதில் வேலணை ஐயனார் அணி 2:0 என்ற கோல்கள் கணக்கில் வென்றது.

(ப)

இலங்கை அணி மீதான குற்றச்சாட்டை முற்றாக மறுக்கும் ஸிம்பாப்வே தலைவர்

இலங்கை அணி ஆட்ட நிர்ணயத்தில் ஈடுபட்டதாக சுமத்தப்படும் குற்றச்சாட்டை ஸிம்பாப்வே அணி நம்பத் தயாராக இல்லை என்று அந்த அணியின் தலைவர் கிரேம் கிரீமர் குறிப்பிட்டுள்ளார்.

இலங்கை அணியின் போட்டிகள், சர்வதேசப் போட்டித் தொடர்களில் அணியின் ஆட்ட முறை குறித்து அண்மைய வாரங்களில் பலவகையான குற்றச்சாட்டுக்களும், விமர்சனங்களும் எழுந்தன.

கடந்த ஜூன், ஜூலை மாதங்களில் ஸிம்பாப்வேயுடன் சொந்த மண்ணில் நடந்த ஒருநாள் தொடரை இலங்கை 2:3 என தோற்றமை குறித்து கருத்துகள் வெளியாகி வருகின்றபோதும், அவை தொடர்பில் வெளியிடப்படும் குற்றச்சாட்டுகள் தொடர்பில் இதுவரை எந்த ஒரு ஆதாரமும் முன்வைக்கப்படவில்லை.

இந்த நிலையில் இது குறித்து ஸிம்பாப்வே தலைநகர் ஹராரேயில் வைத்து கருத்து வெளியிட்ட கிரீமர், இலங்கை அணி வீரர்கள் அவ்வாறு நடந்து கொண்டிருப்பார்கள் என்று தான் நம்பவில்லை என்று குறிப்பிட்டுள்ளார். அவர்கள் தமது நாட்டையும் கிரிக்கெட்டையும் அதிகம் விரும்புகின்றனர் என்றும் கிரீமர் கூறினார்.

இலங்கை அணியினர் மீதான இந்த குற்றச்சாட்டு தமது அணி பெற்ற வெற்றியை குறைத்து மதிப்பிடுவதாக இருப்பதாகவும் ஸிம்பாப்வே அணித்தலைவர் மேலும் குறிப்பிடுகிறார்.

ஆட்ட நிர்ணய குற்றச்சாட்டு குறித்து நான் அதிகம் கூற விரும்பவில்லை. எமது அணியினர் சிறப்பாக ஆடினார்கள். அந்த பெருமையை யாராலும் பறித்துவிட முடியாது. இந்த குற்றச்சாட்டு உண்மை என்று நான் நம்பவில்லை என்று சுழற்பந்து வீச்சாளரான கிரீமர் கூறினார்.

இலங்கை சுற்றுப் பயணத்தில் ஸிம்பாப்வே அணி ஒருநாள் தொடரை போராடி வென்றபோதும் அந்த அணியால் இலங்கைக்கு எதிரான ஒரே ஒரு போட்டியைக் கொண்ட டெஸ்ட் தொடரை வெல்ல முடியாமல் போனது.

இரு அணிகளுக்கும் இடையிலான ஒருநாள் தொடர் 2:2 என்று சமநிலையான போது ஹம்பாந்தோட்டையில் நடந்த ஐந்தாவதும் கடைசியுமான ஒருநாள் போட்டியில் ஸிம்பாப்வே அணியால் 3 விக்கெட் வித்தியாசத்தில் போராடி வெல்ல முடிந்தது.

இலங்கை அணியின் முன்னணி வீரர்கள் பலரும் காயத்திற்கு உள்ளான நிலையிலேயே இலங்கை வந்த ஸிம்பாப்வே அணி, இலங்கையின் ஆடுகளத்திற்கு பொருத்தமாக பல சுழற்பந்து வீச்சாளர்களை களமிறக்கியது. அதேபோன்று ஸிம்பாப்வே துடுப்பாட்ட வீரர்கள் சுழற்பந்து வீச்சுக்கு சிறப்பாக துடுப்பெடுத்தாடினார்கள்.

எனினும், ஸிம்பாப்வேயுடனான போட்டித் தொடருக்கு பின்னர் எழுந்த ஆட்ட நிர்ணய குற்றச்சாட்டுகள் தொடர்பில் தற்போது சர்வதேச கிரிக்கெட் சபையும் விசாரணைகளை அரம்பித்துள்ளது. அதே வேளை, இலங்கை அணியின் ஒப்பந்த வீரர்களும் தம்மீதான ஆதாரமற்ற குற்றச்சாட்டுகள் குறித்து விசாரணை நடத்தக் கோரி இலங்கை கிரிக்கெட் சபைக்கு மனு வொன்றையும் சமர்ப்பித்துள்ளனர்.

அவதூறு கொண்ட கொடூரமான குற்றச்சாட்டால் தமது நற்பெயர்களுக்கு ஏற்பட்டிருக்கும் களங்கத்தை துடைக்க உடன் விசாரணை நடந்த இலங்கை கிரிக்கெட் வீரர்கள் வலியுறுத்தி இருந்துடன், தம்மீது விதிக்கப்பட்டுள்ள குற்றச்சாட்டுக்களை ஆதரத்துடன் நிரூபிக்கும்படியும் சவால் விட்டிருந்தமை குறிப்பிடத்தக்கது.



ஹென்றிஸ், ஞானமுருகன் அரையிறுதிக்குத் தகுதி

(கங்கா)

அரியாலை சரஸ்வதி விளையாட்டுக் கழகத்தின் ஏற்பாட்டில், யாழின் கில்லாடி என்னும் உதைபந்தாட்டச் சுற்றுப்போட்டியொன்று கடந்த 10 ஆம் திகதி முதல் அரியாலை உதைபந்தாட்ட பயிற்சி மைதானத்தில் நடைபெற்று வருகின்றது.

இந்தச் சுற்றுப்போட்டியில் யாழ். மாவட்டத்தைச் சேர்ந்த 32 உதைபந்தாட்ட அணிகள் பங்குபற்றுகின்றன. அணிகள் ஏ, பி என இரண்டு பிரிவுகளாகப் பிரிக்கப்பட்டு போட்டிகள் நொக்கவுட் முறையில் நடைபெற்று வருகின்றது.

முதற்சுற்று மற்றும் இரண்டாம் சுற்று ஆட்டங்கள் நடைபெற்று முடிந்து 8 அணிகள் காலிறுதிக்குத் தகுதி பெற்றுள்ளன.

ஏற்கனவே இரண்டு காலிறுதியாட்டங்கள் நடைபெற்று, குருநகர் பாடும்மீன் மற்றும் ஊரெழு நோயல் அணிகள் அரையிறுதிக்குத் தகுதி பெற்றன.

இந்த நிலையில் 3 ஆவது மற்றும் 4 ஆவது



காலிறுதியாட்டம் 28 ஆம் திகதி புதன்கிழமை நடைபெற்றது.

3 ஆவது காலிறுதியாட்டத்தில் குப்பிளான் குறிஞ்சிக்குமரன் அணியை எதிர்த்து இளவாலை ஹென்றிஸ் அணி மோதியது. இதில் இளவாலை ஹென்றிஸ் அணி, 1:0 என்ற கோல் கணக்கில் வெற்றிபெற்று அரையிறுதிக்குத் தகுதி பெற்றது.

4 ஆவது காலிறுதியாட்டத்தில் மயிலங்காடு ஞானமுருகன் அணியை எதிர்த்து யாழ்ப்பாணப் பல்கலைக்கழக அணி மோதியது. இதில் ஞானமுருகன் அணி 3:1 என்ற கோல்கள் கணக்கில் வென்று அரையிறுதிக்குத் தகுதி பெற்றது.



முதல்தர கிரிக்கெட் போட்டிகளில் இருந்து சரியான நேரத்தில் ஓய்வு பெறுவதாகக் குறிப்பிட்டிருக்கும் இலங்கை அணியின் முன்னாள் தலைவர் குமார் சங்கக்கார, தான் அதிகம் கிரிக்கெட்டை இழக்கப் போகிறேன் எனவும் தெரிவித்துள்ளார்.

தனது கடைசி முதல்தரப் போட்டியில் இங்கிலாந்தின் சர்ரே அணிக்காக ஆடிய 39 வயதான சங்கக்கார லங்கர்ஷர் அணிக்கு எதிராக தான் விளையாடிய கடைசி இன்னிங்ஸில் ஆட்டமிழக்காது 35 ஓட்டங்களை பெற்றார். இரு அணிகளுக்கும் இடையிலான நான்கு நாள் போட்டி நேற்று முடிவடைந்தது.

134 டெஸ்ட் போட்டிகளில்

எட்டிய சாதனைகளுடன் விடைபெறும் சங்கக்கார

12,400 ஓட்டங்களை பெற்றிருக்கும் சங்கக்கார டெஸ்ட் கிரிக்கெட்டில் அதிக ஓட்டம் பெற்றோர் வரிசையில் ஐந்தாவது இடத்தில் உள்ளார்.

சிலவேளை நீண்ட காலம் நின்று பிடித்து இருக்க முடியும் என்ற போதும் தாமதிப்பதை விடவும் விரைவாக விடைபெறுவது சிறந்தது என்றே எப்போதும் நான் கருதுவேன் என்று சங்கக்கார தனது ஓய்வு குறித்து குறிப்பிட்டுள்ளார். வரும் ஒக்டோபர் 27ஆம் திகதி

தனது 40ஆவது வயதை எட்டும் இடது கைது துடுப்பாட்ட வீரரான சங்கக்கார, முதல்தர கிரிக்கெட்டில் மொத்த 20,911 ஓட்டங்களை பெற்றிருக்கும் நிலையில் ஓய்வு பெறுகிறார்.

இதில் அவர் இந்தப் பருவகாலத்தில் கௌண்டி சம்பியன்ஷிப் தொடரில் சர்ரே அணிக்காக பெற்ற சுமார் 1,500 ஓட்டங்களும் அடங்கும். இதன் ஓட்ட சராசரி 106.50 ஆகப் பதிவாகின்றது.

ஓய்வு குறித்து சங்கக்கார கூறிய தாவது-

கிரிக்கெட்டை நான் அதிகம் இழப்பேன் என்பதில் எந்த சந்தேகமும் இல்லை. ஆனால், இது ஒரு நல்ல விடயமாகும். பெரும்பாலான வீரர்கள் கவலை, ஏமாற்றம், வருத்தம் என்று பல விடயங்களுடனேயே எப்போதும் ஓய்பெற்று செல்கின்றனர்.

எல்லோருக்கும் இருப்பதுபோல் ஒருசில ஏமாற்றங்களுடனேயே நான் ஓய்வு பெறுகிறேன். ஆனால் எனது ஆட்ட முறை மற்றும் எட்டிய சாதனைகள் பற்றி நான் முழுமையாக மகிழ்ச்சி அடைகிறேன்.

ஆட்டம் தொடர்ந்து நீடிக்கும் என்பதுவே எல்லா விளையாட்டினதும் அழகு. யார் ஓய்வு பெறு

இலங்கை அணிக்காக சர்வதேச கிரிக்கெட் போட்டிகளில் விளையாடுவதற்கு போதுமான திறமை இருப்பதாக, ஓர் இளைஞராக இருந்தபோது தான் நம்பவில்லை என்றே சங்கக்கார குறிப்பிட்டிருந்தார்.

சங்கக்காரவை விடவும் (28,016) இந்தியாவின் சச்சின் டெண்டுல்கர் (34,357) மாத்திரமே அனைத்து வகை சர்வதேச கிரிக்கெட் போட்டிகளிலும் அதிக ஓட்டங்கள் பெற்றுள்ளார். அதேபோன்று இலங்கைக்காக அதிக டெஸ்ட் ஓட்டங்களை பெற்றவராகவும் அவர் உள்ளார். சங்காவைத் தவிர இலங்கைக்காக மஹேல ஜயவர்தன (11,814) மாத்திரமே 10,000 டெஸ்ட் ஓட்டங்களை கடந்துள்ளார்.

சங்கக்காரடர்ஹம், வெர்விக்கியர் மற்றும் சர்ரே ஆகிய மூன்று இங்கிலாந்து கௌண்டி அணிகளுக்காக விளையாடியபோதும் தனது கடைசி பருவத்திலே முதல் தர கிரிக்கெட்டில் சிறப்பான ஆட்டத்திறமையை வெளிக்காட்டியுள்ளார்.

இந்த ஆண்டில் அவர் விளையாடிய 16 கௌண்டி சம்பியன்ஷிப் இன்னிங்ஸ்களில் எட்டு சதங்களுடன் 1,491 ஓட்டங்களை பெற்றார். இது இந்தப் பருவத்தில் வீரர் ஒருவரின் அதிக ஓட்டங்களாகவும் இருந்தது.

கடந்த மே மாதம் லோட்ஸ் மைதானத்தில் நடந்த மிடில்செக்ஸ் அணியுடனான போட்டியில் இரண்டு இன்னிங்ஸ்களிலும் சதம் பெற்ற அவர், தனது அணி அந்த ஆட்டத்தை சமநிலையில் முடிப்பதற்கு பெரிய அளவில் உதவினார்.

கடந்த ஜூனில் யொக்ஷயர் அணியுடனான ஒருநாள் போட்டியில் சங்கக்கார பெற்ற 121 ஓட்டங்கள் மூலம் அவர் அனைத்து வகை கிரிக்கெட்டிலும் 100 ஆவது சதத்தைப் பெற்று சாதனைப்படைத்திருந்தமையும் குறிப்பிடத்தக்கது. (ப)

இந்திய அணியின் தோல்வி விளக்கம் அளிக்கும் கோஹ்லி

இந்திய ஆஸ்திரேலிய அணிகளுக்கு இடையே நடைபெற்ற நான்காவது ஒரு நாள் போட்டியில் இந்திய அணி 21 ஓட்டங்கள் வித்தியாசத்தில் தோல்வி அடைந்தது. இந்தத் தோல்வியினால் முதலிடத்தில் இருந்த இந்திய அணி தற்போது இரண்டாம் இடத்துக்குத் தள்ளப்படும் நிலை ஏற்பட்டுள்ளது.

இந்த நிலையில் இந்திய அணியின் தோல்விக்குப் பின் கோஹ்லி செய்தி யாளர்களைச் சந்தித்த போது தோல்வி குறித்து கூறியதாவது-

முதல் 30 ஓவர்களில் ஆஸ்திரேலிய அணி மிக பலமான இடத்தில் இருந்தது. அந்த நிலையில் அவர்களை 350 ஓட்டங்களுக்குள் கட்டுப்படுத்த வேண்டும் என நினைத்தோம். அதைச் சிறப்பாக செய்து முடித்தோம். எங்கள் அணிக்கும் நல்ல தொடக்கம்

கிடைத்தது. எனினும், அதன் பிறகு பெரிய இணைப்பாட்டம் அமையாததால் தோல்வியைத் தவிர்க்க முடியவில்லை.

ஆஸ்திரேலிய அணியும் சிறப்பாகப் பந்து வீசியது. பண்டையா மற்றும் கேதர் ஜாதவ் சிறப்பாக துடுப்பெடுத்தாடிய போதும், அவர்களது சிறப்பான பந்துவீச்சால் கட்டுப்படுத்தினர்.

ஏற்கெனவே தொடரை வென்று விட்டதால், அணியில் இருக்கும் மற்ற வீரர்களைப் பயன்படுத்துவது என்பது தான் சரியாக இருக்கும். அதன்படி களமிறங்கிய சமி மற்றும் உமேஷ் யாதவ் சிறப்பாகப் பந்து வீசினார்கள். சுழற் பந்துவீச்சாளர்களுக்கு எல்லா நாளும் நல்ல நாளாக அமைந்து விடாது. நேற்றும் அது போல் ஒரு நாளாக அமைந்து விட்டது என்று தெரிவித்துள்ளார்.



வித்தியா கொலைகாரர்களின் 5 சதம் பணமும் எமக்கு வேண்டாம்

தாயார் தெளிவுபடத் தெரிவிப்பு

தனது மகளை ஈவிரக்கமின்றி கொலை செய்த பாதுகாக்க வழுங்கும் ஐந்து சதம் பணமும் தனக்கு வேண்டாமென யாழ்ப்பாணம் புங்குடுதீவு மாணவி வித்தியாவின் தாயார் தெரிவித்துள்ளார்.

வித்தியா கொலையாளிகள் 7 பேருக்கு மரண தண்டனை வழங்கிய யாழ்ப்பாணம் மேல் நீதிமன்றம், வித்தியாவின் குடும்பத்திற்கு நட்புடைய ஏழு பேரும் தலா ஒரு மில்லியன் ரூபாயை

அரசமைப்பு மாற்றம்: யாழில் கருத்தரங்கு

யாழ்ப்பாணம், செப்.30 'அரசமைப்பு மாற்றம் தொடர்பான தற்போதைய நிலை' என்ற தலைப்பில் யாழ்ப்பாணம் முகாமையாளர் சம்மேளனம் ஏற்பாடு செய்துள்ள கலந்துரையாடல் நாளாளுயிற்றுக்கிழமை மாலை 4 மணிக்கு நல்லூரில் உள்ள யூரோவில் மாநாட்டுமண்டபத்தில் நடைபெறவுள்ளது.

உட்கவியலாளர் என். வித்தியாதரன் தலைமையில் நடைபெறும் இந்நிகழ்வில் அரசமைப்பு சபையின் உப குழுவில் நிபுணத்துவ அங்கத்தவராகவும், அரசமைப்பு மாற்றத்திற்கான பொதுமக்கள் கருத்தறியும் குழுவின் உறுப்பினராகவும் செயற்பட்ட சி.தவராசா (எதிர்க்கட்சித் தலைவர், வடக்கு மாகாணசபை) கலந்துகொண்டு உரையாற்றுவார்.

ஆர்வலர்கள் அனைவரையும் கலந்துகொள்ளும்படியான முகாமையாளர் சம்மேளனம் கேட்டுக் கொண்டுள்ளது. (உ)

பங்காளிக்...

(முதலாம் பக்கத் தொடர்ச்சி) ஏற்கனவே இலங்கைத் தமிழழரசுக் கட்சியுடன் பேசுவேண்டும் என்ற கோரிக்கையை ரெலோ முன்வைத்திருந்தது. அந்தச் சந்திப்பை தமிழரசுக் கட்சியும் வரவேற்பதாகத் தெரிகின்றது. எனினும், இருகட்சிகளுக்கும் பொருத்தமான - வசதியான - திகதி ஒன்றைத் தெரிவு செய்வதில் தொடர்ந்து இழுப்பதற்குப் பதிலாகத் தெரிகின்றது.

எனினும் வரும் வாரத்தில் இந்தச் சந்திப்பு பெரும்பாலும் கொழும்பில் இடம்பெறும் என நம்பிக்கை தெரிவிக்கப்பட்டது. இதே நேரம் புளொட் அமைப்பின் தலைவர் த.சித்தார்த்தன் தம்முடன் விரைவில் நேரில் சந்திக்கவிருக்கின்றார் என சம்பந்தநேற்றுக் கொழும்பில் தெரிவித்தார்.

இந்தச் சந்திப்புகள் பெரும்பாலும் இந்த வார இறுதியின் பின்னர் கொழும்பில் இடம்பெறும் என சம்பந்தநேற்றுக்கு நெருக்கமான வட்டாரங்கள் தெரிவித்தன.

இடைக்கால அறிக்கை குறித்தும், அதன்பெறுபெறுகள் சம்பந்தமாகவும் இந்தச் சந்திப்புகளில் ஆராயப்படும் எனக் கூறப்பட்டது. புதிய உத்தேச அரசமைப்புக் குறித்தே இந்தக் கூட்டங்களில் விரிவாக ஆராயப்படும் என சம்பந்தநேற்றுக்கு நெருக்கமான வர்களிடம் கூறியுள்ளார்.

ரெலோ கட்சியுடனும், புளொட்டின் சித்தார்த்தனுடனும் பேச்சு நடைபெறும் என சம்பந்தநேற்றுக்கு தெரிவித்துள்ளார்.

ஈ.பி.ஆர்.எல்.எவ்வூடன் சம்பந்தநேற்று தரப்பு இடைக்கால அறிக்கை குறித்து ஆராயுமா என்ற தகவலை இதுவரை உறுதிப்படுத்த முடியவில்லை.

வழங்க வேண்டுமென உத்தரவிட்டது.

இதுகுறித்து கருத்து தெரிவித்த வித்தியாவின் தாயாரான சிவலோகநாதன் சரஸ்வதி, தன் மகளை விட பணம் முக்கியமான தல்லை என்றும் அதிலும் கொலையாளிகள் வழங்கும் பணம் சிறிதும் வேண்டவே வேண்டாம் என்றும் குறிப்பிட்டுள்ளார்.

தனது மகளை கல்வியில் முன்னேற்றத்தான் அரும்பாடுபட்டார் எனக் குறிப்பிட்டுள்ள வித்தியாவின் தாயார், தான் கண்ட கனவு மண்ணோடு மண்ணாக போய்விட்ட நிலையில் இனி எதுவும் வேண்டாமென விருத்தியுடன் கூறியுள்ளார்.

மன்னாரில் இன்று மின் தடை

இன்று சனிக்கிழமை புனர்மைப்பு வேலைகளை மேற்கொள்வதற்காக மன்னார் உயிலங்குளத்தில் இருந்து தலைமன்னார் வரைக்கும் காலை 9 மணி முதல் மாலை 5 மணி வரை மின் தடை இருக்கும் என மின்சார சபை தெரிவித்துள்ளது. (உ)

திங்கள் முதல் 65 ரூபாய்க்கு தேங்காய்!



நாளை மறுதினம் திங்கட்கிழமை முதல் ஒரு தேங்காயை 65 ரூபாய் மொத்தம் 15 இலட்சம் தேங்காய்களை நகரப் பகுதிகளுக்கு வழங்குவதற்கு தேங்காய் விநியோக சபை மூலம் நடவடிக்கை எடுக்கப்பட்டிருப்பதாக அமைச்சர் மஹிந்த அமரவீர கூறியுள்ளார்.

ஹம்பாந்தோட்டை பிரதேசத்தில் இடம்பெற்ற நிகழ்வொன்றில் உரையாற்றுகையில் அமைச்சர் இவ்வாறு கூறியுள்ளார்.

இதன்மீத தோட்டை பிரதேசத்தில் இடம்பெற்ற நிகழ்வொன்றில் உரையாற்றுகையில் அமைச்சர் இவ்வாறு கூறியுள்ளார்.

கிளிநொச்சியில்...

(முதலாம் பக்கத் தொடர்ச்சி) பொதுஜன கட்சி ஆதரவாளர்களால் அவருக்கு வரவேற்பளிக்கப்பட்டது.

தொடர்ந்து முறிகண்டி பிள்ளையார் ஆலயத்தில் இடம்பெற்ற விசேட வழிபாட்டில் கலந்துகொண்ட பள்ளி ராஜபக்ஷ தொடர்ந்து மக்கள் சந்திப்பிலும் ஈடுபட்டார்.

அங்கு உரையாற்றிய அவர் - "இன்று விவசாயிகள் தமது உற்பத்திகளை விற்பனை செய்வதில் பெரும் பிரச்சினைகளை எதிர்கொள்கின்றனர். நான் இன்று அல்ல, பல தடவைகள் இப்பகுதிகளிற்கு வருகை தந்துள்ளேன். ரயில் பாதை அமைத்தல், ஏ9 வீதி அமைத்துத் திறத்தல் உள்ளிட்ட பல அபிவிருத்தித் திட்டங்கள் எம்மால் முன்னெடுக்கப்பட்டன. பிரச்சினைகளை எதிர்கொள்ளும் விவசாயிகளிற்கு தீர்வை நாம் பெற்றுக்கொடுப்போம்" என்று கூறினார்.

இதேவேளை இந்தச் சந்திப்பின் பின்னர், காணாமல் ஆக்கப்பட்டவர்களின் உறவினர் ஒருவர் கண்ணீருடன் பனில் ராஜபக்ஷவை சந்தித்துத் தனது பிள்ளையை மீட்டு தருமாறு கோரியிருந்தார் என்பதும் குறிப்பிடத்தக்கதாகும்.

எல்லைகள்...

(முதலாம் பக்கத் தொடர்ச்சி) யோகபூர்வமாக நியமிக்கும் எனத் தெரிய வருகின்றது. உள்ளூராட்சி, மாகாண சபை

இன்று...

(முதலாம் பக்கத் தொடர்ச்சி) இராஜாங்க அமைச்சர் விஜயகலாமகேஸ்வரனின் படத்துடன் "வித்தியா கொலையில் குற்றவாளிகள் தப்பிக்க உதவியவர்களும் குற்றவாளிகளே!" - என்று

புலிகள்...

(முதலாம் பக்கத் தொடர்ச்சி) கொண்ட தமிழ்த் தேசியக் கூட்டமைப்பினர், 2009 ஆம் ஆண்டு நடந்த யுத்தத்தில் பொதுமக்களையும் விடுதலைப் புலிகளையும் கைவிட்டு விட நின்று வேடிக்கை பார்த்தனர்.

இளைஞர்கள் அணிதிரண்டு விடுதலைப் புலிகளின் கரங்களைப் பலப்படுத்த வேண்டும் என்று அறைகூவல் விடுத்த இவர்களின் முக்கிய தலைவர் ஒருவர் தனது மகளை வெளிநாட்டிற்கு அனுப்பி வைத்தார்.

இவ்வாறானவர்களின் உணர்ச்சிகரமான பேச்சைக் கேட்டு புலிகளின் இயக்கத்தில் தங்களை இணைத்துக் கொண்ட இளைஞர், யுவதிகள் இன்று சிறையிலும், தங்கள் உடல்களில் குண்டுச் சிதறல்களைத் தாங்கியும், அங்க வீணர்களாகவும் சொல்லாணாத்துன்பங்களையும் அனுபவித்து வருகின்றனர்.

யுத்தத்தில் கிளிநொச்சி வீழ்ந்த பின்னர் இந்தியாவில் இருந்து கொழும்பிற்கு வருகை தந்த இதே பிரமுகர் 'மண்ணை இழந்தாலும் ஈழப் போராட்டம் தொடரும்' என்று கூறி உசுப்பேத்திவிட்டு மீண்டும் இந்தியா சென்றுவிட்டார். இறுதிக் கூட்டப் போரில் இந்திய வெளியுறவுத் துறை செயலர் சிவசங்கர் மேனன் டில்லிக்கு அவசரமாக அழைத்த போதும் அதனைத் தட்டிக் கழித்தனர்.

எல்லாவற்றிற்கும் மேலாக, யுத்த நேரத்தில் தமிழகத்தில் எமது தொடர்புக் கொடி உறவுகள்

கிழக்கு...

(முதலாம் பக்கத் தொடர்ச்சி) அமர்வு நடைபெறும் என நிகழ்ச்சி நிரலில் குறிப்பிடப்பட்டிருந்தாலும் நேற்று முன்தினத்துடன் இறுதி அமர்வு முடிவடைந்தது.

வியாழனன்று காலை அமர்வுக்கு துணை அமைச்சு தலைவர் பிரச்சன்னா இந்திரகுமார்தலைமை தாங்கினார். அவைத் தலைவர் சந்திரதாஸ் கலப்பதி தலைமையில் மாலை அமர்வுக்காக சபை கூடியது.

அவசரப்பிரேரணையொன்றை முன் வைத்து உரையாற்றிய மாகாண முதலமைச்சர் ஹாபிஸ் நசீர் அகமட் மாகாண சபையின் அழகாரம் ஆளுநரிடம் தொடர்ந்து இருக்க கூடாது, விரைவாக தேர்தல் நடத்தப்பட வேண்டும் என்றார்.

சட்டத் திருத்தங்கள் எனக் கூறிக்கொண்டுகாலத்தை இழுத்தடிக்காமல் அரசாங்கம் தேர்தலை நடத்த வேண்டும் என்றும் அவர் வலியுறுத்திக் கூறினார்.

ரோஹிங்யா முஸ்லிம் அகதிகள் தங்க வைக்கப்பட்டிருந்த வீடுபெளத்த பிக்குகள் உள்ளிட்ட கும் போக்குபெளத்தர்களினால் முற்றுகைக்குள்ளான சம்பவத்திற்கு கண்டனத் தீர்மானமும் கிழக்கு மாகாண சபையின் இறுதி அமர்வில் நிறைவேற்றப்பட்டது. ஆளும் தரப்பு உறுப்பினர் மொகமட் ரம்ழான் அன்வர் மற்றும் எதிர்க்கட்சி தலைவர் எம்.எஸ். உதுமா லெப்பை ஆகியோரால் இது தொடர்பான தனிநபர் பிரேரணைகள் சபையில் முன்வைக்கப்பட்டு விவாதத்திற்கு எடுக்கப்

புலிகள்... (முதலாம் பக்கத் தொடர்ச்சி) அந்தச் சுவராட்டியில் வாசகம் காணப்பட்டது. இந்த உறுத்தலுக்கு ஈ.பி.டி.பியின் மகளிர் அணி ஆதரவும் வரவேற்பும் தெரிவித்து அறிக்கை வெளியிட்டுள்ளது. (விரிவான செய்திகள் 4, 20 ஆம் பக்கங்களில்)

18 பேர் தீக்குளித்து உயிரை மாய்த்துக் கொண்டார்கள். தமிழகத்தில் உள்ள தலைவர்கள் அனைவரும் யுத்தத்தை நிறுத்தும் என்று இலங்கை, இந்தியா மற்றும் சர்வதேசத்தீர்மான வேண்டுகோள் விடுத்தனர். இதை எல்லாம் சாதகமாகப் பார்ப்பதற்குக் கொண்டு தமிழ்த் தேசியக் கூட்டமைப்பின் 22 நாடாளுமன்ற உறுப்பினர்களும் அன்று இந்திய நாடாளுமன்றத்தின் முன்னால் ஓர் உண்ணாவிருத்ததை மேற்கொண்டிருந்தால், தாய்த் தமிழகமே அணி அணியாகத் திரண்டு வந்து ஆதரவு கொடுத்திருக்கும்; யுத்தம் ஒரு முடிவிற்கு வந்திருக்கும் - இதை ஏன் மேற்படி மட்டக்களப்பு முன்னாள் நாடாளுமன்ற உறுப்பினர் உட்பட எவரும் செய்ய முன் வரவில்லை? இன்று எல்லாவற்றிற்கும் முன்னின்று ஆர்ப்பாட்டங்களை நடத்தும் முன்னாள், இன்னாள் தமிழ்த் தேசியக் கூட்டமைப்பு நாடாளுமன்ற உறுப்பினர்கள் அன்று தமிழ் மக்களின் அழிவைத் தடுப்பதற்கு ஏன் முயற்சிக்கவில்லை? எல்லாம் முடிந்தபின் இது புலிகள் பெயரிடக் கூடாது என்று மீண்டும் புலிகளின் பெயரைச் சொல்லி வாக்குகள் சேகரித்து, பதவிக்கு வருவதற்கு ஆசைப்படுகின்றார்கள். புலிகள் பெயரிடக் கூடாது காப்பாற்ற முயற்சிக்கும் இவர்கள், அன்று ஏன் புலிகளையும் மக்களையும் காப்பாற்ற முன்வரவில்லை? - இப்படி அந்த அறிக்கையில் கேள்வி எழுப்பியுள்ளார் சங்கரி. (உ)

பட்டு நிறைவேற்றப்பட்டன. இது போன்ற சம்பவங்கள் எதிர்காலத்தில் இடம்பெறாத வாறு அவர்களின் பாதுகாப்பு உறுதிப்படுத்தப்பட வேண்டும். தற்போது யூசா தடுப்பு முகாமில் தங்க வைக்கப்பட்டுள்ள அவர்களுக்கான பாதுகாப்பு மற்றும் அடிப்படை வசதிகளை அரசாங்கம் ஏற்படுத்திக் கொடுக்க வேண்டும் என்றும் அந்தத் தீர்மானத்தில் கூறப்பட்டுள்ளது. இந்தத் தீர்மானங்கள் ஜனாதிபதி மற்றும் பிரதமருக்கு அனுப்பி வைக்கப்படும் என அவைத் தலைவரால் சபையில் அறிவிக்கப்பட்டது. இது இறுதி அமர்வாக இருந்தாலும் அரசமைப்பு 20 ஆவது திருத்தத்திற்கு ஆதரவு அளித்தமை தொடர்பான சர்ச்சை மற்றும் ஆளும், எதிர் தரப்பு உறுப்பினர்களின் சொற்பிரயோகங்களினால் கூச்சலூட்டும் குழப்பத்துடனும் அமர்வு முடிவடைந்தது. 2012 ஆம் ஆண்டு செப்டம்பர் மாதம் 8 ம் திகதி கிழக்கு, வட மத்திய மற்றும் சப்ரகமுவ மாகாண சபைகளுக்கான தேர்தல்கள் நடைபெற்றன. தேர்தலின் பின்னர் சபை கூடிய நாளிலிருந்து 5 வருடங்கள் அவற்றின் பதவிக்காலமாகும். சப்ரகமுவ மாகாண சபை கடந்த செவ்வாய்க்கிழமை நள்ளிரவுடன் கலைந்தது. கிழக்கு மாகாண சபை இன்று சனிக்கிழமையும் வட மத்திய மாகாண சபை நாளை ஞாயிற்றுக்கிழமையும் நள்ளிரவுடனும் கலைகின்றன. (உ)

கலையும்...

(முதலாம் பக்கத் தொடர்ச்சி) சபை உறுப்பினர்களாக இருக்கும் போது உத்தியோகபூர்வமாகக் கட்சி மாறினால் சபை உறுப்பினர் பதவி பறிபோகும் என்ற அச்சம் காரணமாக அதனைப் பகிரங்கமாக அறிவிக்காமல் இருந்த அவர்கள், தற்போது சபையின் பதவிக்காலம் முடிவடைவதால், நேற்று செய்தியாளர் மாநாடு ஒன்றைக் கூட்டி தமது முடிவை அறிவித்தனர்.

ஸ்ரீலங்கா சுதந்திரக் கட்சியில் போட்டியிட்டு வெற்றிபெற்ற இவர்கள் இதுவரை கூட்டு எதிரணியினராகச் செயற்பட்டு வந்தனர். (உ)

சு.கவின்...

(முதலாம் பக்கத் தொடர்ச்சி) ஏற்றுநீதிமன்றம் தள்ளுபடி செய்தது.

பொரலஸ்கமுவ நகரசபைத் தலைவராலும், மற்றொருவராலும் இந்த மனுத்தாக்கல் செய்யப்பட்டிருந்தது.

தேர்தலில் கூடாது சிபிஎன் சார்பில் போட்டியிடாதவர், அத்தேர்தல் மூலம் ஜனாதிபதியாகிய மமையவைத்துக் கொண்டு, நானே சு.க. தலைவர் என உரிமை கொண்டாட இயலாது என்று மனுதாரர்கள் தமது மனுவில் தெரிவித்திருந்தனர்.

சு.க. செயலாளர் நாயகம் அமைச்சர் துமிந்த திஸநாயக்கா, முன்னாள் செயலாளர் நாயகம் அனூர பிரியதர்ஷன யாப்பா ஆகியோரும் ஜனாதிபதி மைத்திரிபால சிறிசேனவும் இந்த வழக்கில் எதிர்மனுதாரர்களாகக் குறிப்பிடப்பட்டிருந்தனர்.

நிறைவேற்று அதிகாரத்தைக் கொண்ட ஜனாதிபதிக்கு எதிராக வழக்குத் தொடர முடியாது என எதிர்மனுதாரர் தரப்பில் கிளப்பப்பட்ட புர்வாங்க ஆட்சேபணையை ஏற்றே நீதிமன்றம் இந்த மனுவைத் தள்ளுபடி செய்தது. (உ)

வித்தியா...

(முதலாம் பக்கத் தொடர்ச்சி) இந்தத் தாக்குதல் முயற்சி மேற்கொள்ளப்பட்டதாகக் கூறப்பட்டது. தாக்குதல் சம்பவத்தைத் தடுத்த சிறைச்சாலை அதிகாரிகள், ஏழு கைதிகளையும் சீ பிரிவு சிறையறையில் அடைத்துள்ளனர் எனக் கூறப்பட்டது.

பாரிய குற்றச் செயல்களுக்காக மரண தண்டனை மற்றும் கடுழிய சிறைத் தண்டனை விதிக்கப்பட்ட 350 சிறைக்கைதிகள் தும்பறை சிறைச்சாலையில் அடைத்து வைக்கப்பட்டுள்ளமை குறிப்பிடத்தக்கது. (உ)

'சமஷ்டி'...

(முதலாம் பக்கத் தொடர்ச்சி) அவர்.

தற்போது முன்வைக்கப்பட்டுள்ள இடைக்கால அறிக்கையில் பௌத்த சமயத்துக்கு முக்கியத்துவம் அளிக்கப்படாது என்றும் -

நாட்டைப் பிளவுபடுத்தும் வகையிலான விதந்துரைகள் இடம்பெற்றுள்ளன என்றும் - பௌத்த தேரர்கள் சிலர் கூறிவந்த தகவலை அங்கு ஜனாதிபதி உறுதிபட மறுத்துரைத்தார்.

1972 அரசமைப்பில் கொண்டு வரப்பட்ட - பௌத்துத்துக்கு முன்னுரிமை என்ற - நிலைப்பாட்டில் எந்த மாற்றமும் இல்லை. பௌத்த மதத்தை தாழ்வுபடுத்தும் எந்த அம்சமும் அதில் இல்லை.

அதேசமயம் ஒரே இலங்கை என்ற பண்பிலும் எந்த விதமான மாற்றமும் கொண்டுவரப்பட மாட்டாது. எக்காரணம் கொண்ட இலங்கையைத் துண்டாட அனுமதியோம்." - என்றும் ஜனாதிபதி அங்கு மேலும் கூறினார். (உ)

ரோஹிங்கியா முஸ்லிம்களை விரட்டியடிக்க முயற்சித்தவர்கள் பெளத்த பிக்குகளா?

நாட்டுக்கே அவமானம் என்கிறார் அமைச்சர் வஜித அபேவர்தன

புகலிடம் தேடி இலங்கைக்கு வந்த ரோஹிங்கியா முஸ்லிம்களைக் கடும்போக்குவாத பிக்குகள் விரட்டியடிக்க முயற்சி செய்த செயற்பாட்டால் தாங்களும் சிங்கள பெளத்தர்களா என்று ஒருதடவை சிந்திக்கத் தோன்றுகிறது என இலங்கை அரசின் உள்விவகார அமைச்சர் வஜித அபேவர்தன தெரிவித்துள்ளார்.

கடும்போக்குவாத பெளத்த பிக்குகளின் இவ்வாறான செயற்பாட்டின் ஊடாக ஒட்டுமொத்த பெளத்த மக்களுக்கே பேரவமானம் ஏற்பட்டுள்ளது என்றும் அமைச்சர் குறிப்பிட்டுள்ளார்.

கொழும்பு கல்கிசை பகுதியில் இடைத்தங்கல் முகாமில் தங்கியிருந்த ரோஹிங்கியா முஸ்லிம்கள் 30 பேரை

நாடு கடத்தும்படி தென்னிலங்கையைச் சேர்ந்த கடும்போக்குவாத பெளத்த பிக்குகள் அமைப்புக்கள் இணைந்து அண்மையில் பெரிய ஆர்ப்பாட்டத்திலும், கலகத்திலும் ஈடுபட்டிருந்தன.

இலங்கையில் தஞ்சமடைந்த ரோஹிங்கிய அகதிகளைத் தாக்குவதற்கும் அந்தப் பிக்குகள் முயற்சி செய்த போதிலும் தலையீடு செய்த பொலிஸார் அவர்களைக் காப்பாற்றி காலி - பூசா இராணுவ முகாமுக்கு அழைத்துச் சென்றனர்.

இந்தநிலையில், மாத்தளை பிரதேச செயலகத்தில் புதிதாக நிர்மாணிக்கப்பட்ட கட்டடமொன்றைத் திறந்து வைக்கும் நிகழ்வில் உள்விவகார அமைச்சர் வஜித அபேவர்தன கலந்துகொண்டார்.

இதன் பின்னர் இடம்பெற்ற நிகழ்வில் கலந்துகொண்டு உரையாற்றிய போதே அவர் இந்தக் கடும்போக்குவாத பிக்குகளால் மேற்கொள்ளப்பட்ட செயற்பாட்டை வன்மையாகக் கண்டித்துக் கருத்து வெளியிட்டுள்ளார்.

இது தொடர்பில் அவர் மேலும் தெரிவித்தவை வருமாறு:-

மியன்மார் சம்பவத்தைப் பார்த்தால் நாங்கள் இந்த நாட்டு பெளத்தர்களா என்று சிந்திக்கத் தோன்றுகிறது.

மிருகங்கள் மற்றும் மனிதர்களுக்குப் பிரச்சினை அல்லது ஆபத்து ஏற்பட்டால் ஐயோ பாவம் எனக் கூறுகின்ற பழக்கம் சிங்கள பெளத்த மக்களுக்கு இருக்கிறது.

ஆனால், மியன்மார் சம்ப



வத்தைப் பார்த்தால் எவ்வளவு கீழ்த்தரமாக நடந்துகொண்டிருக்கிறார்கள்.

மியன்மார் அகதிகள் விவகாரத்தை நாட்டிலுள்ள சிலர் அரசியல்மயப்படுத்த முயற்சிக்கின்றனர். அப்படி செய்ய வேண்டாம். இலங்கைக் கடற்

பரப்பில் தத்தளித்தவர்களைப் பாதுகாத்துக் கரைசேர்த்து இலங்கைச் சட்டம் மற்றும் ஐ.நா. சட்டங்களுக்கு அமைய உணவு வழங்கி, உதவி வழங்கி சனந்தநாட்டுக்கு வழியனுப்பி வைக்கப்படுவார்கள்.

மனித உயிரொன்று உலகில் எந்த பகுதியானாலும் பாதுகாப்பு நமது கடமை. அரசியலில் பகைத்துக் கொள்வதற்கு நாம் கற்றுக்கொள்ளவில்லை.

எனவே, பலமான இலக்குகளை அடைந்துகொள்வதற்கே அரசு என்ற வகையில் எதிர்பார்க்கின்றோம். அதற்குப் பிரதமர் ரணில் விக்கிரமசிங்கவும், ஸ்ரீலங்கா சுதந்திரக் கட்சியின் தலைவரான ஜனாதிபதி மைத்திரிபால சிறிசேனவும் ஒத்துழைப்பு வழங்குகின்றனர் என்றும் அவர் தெரிவித்துள்ளார்.

ஜெயக்குமாரியின் உரிமை மீறல் மனு விசாரணைக்கு எடுக்கப்பட்டது!

கொழும்பு, செப். 29 பயங்கவாதத் தடைச் சட்டத்தின் கீழ் கைது செய்யப்பட்டு ஒரு வருடத்துக்கு மேலாகத் தடுத்து வைக்கப்பட்டிருந்த பா.ஜெயக்குமாரி தனக்கு இழைக்கப்பட்ட அடிப்படை மனித உரிமை மீறல் தொடர்பில் இலங்கை மனித உரிமைகள் ஆணைக்குழுவில் தாக்கல் செய்த முறைப்பாடு நேற்று விசாரணைக்கு எடுத்துக்கொள்ளப்பட்டுள்ளது. எனினும், இந்த விசாரணைக்கு அதிகாரிகள் இருவர் சமூகம் தராமையால் விசாரணை மீண்டும் ஒத்திவைக்கப்பட்டுள்ளது.

கிளிநொச்சி தருமபுரம் பகுதியில் வைத்துக் கடந்த 2014 ஆம் ஆண்டு மார்ச் மாதம் 12 ஆம் திகதி, பா.ஜெயக்குமாரி மற்றும் அவரது மகளும் பொலிஸாரால் கைது செய்யப்பட்டனர்.

இந்தநிலையில், முறையற்ற வகையில் தமது கைது இடம்பெற்றதாகத் தெரிவித்து, கடந்த 2014 ஆம் ஆண்டு ஓகஸ்ட் மாதம் 4 ஆம் திகதி இலங்கை மனித உரிமை ஆணைக்குழுவில் முறைப்பாடொன்றைப் பதிவுசெய்திருந்தார்.

இந்த முறைப்பாட்டுக்கு அமைய பொலிஸ் தீவிரவாத விசாரணைப்



பிரிவு அதிகாரிகள் மூவர் விசாரணைக்கு அழைக்கப்பட்டிருந்தனர். எனினும், ஒருவர் மாத்திரமே விசாரணைகளுக்குச் சமூகமளித்தார் என மனித உரிமை செயற்பாட்டாளர் டொமினிக் பிறேமானந்த் தெரிவித்தார்.

(க)

வீணாகான குருபீடத்தில் ஏடு தொடக்கும் நிகழ்வு

சித்தன்கேணி, செப். 30 சித்தன்கேணி வீணாகான குருபீடத்தில் இன்று சனிக்கிழமை காலை 7.30 மணிக்கு சரஸ்வதி பூசை ஏடு தொடக்கம் மற்றும் மாணவர்களுக்கான ஆசீர்வாத நிகழ்வும் நடைபெறும் என்று சிவபுரீ சபா வாசுதேவக் குருக்கள் தெரிவித்தார்.

இதன்போது ஏடுதொடக்கம், சரஸ்வதி நூல் அணிவித்தல், குருகுலநாள் வகுப்பு, ஆசீர்வாதம் போன்ற பல்வேறு நிகழ்வுகள் இடம்பெறவுள்ளன.

(இ)

ரோஹிங்கியா மக்களை நாங்கள் தாக்கியதை நீரூபிக்க முடியுமா என்கிறது சிங்கள ராவய

ரோஹிங்கியா அகதிகளை நாங்கள் தாக்கவில்லை. முடியுமானால் நாங்கள் அவர்களை தாக்கினோம் என்று அரசு கூறுமானால் அதை நீரூபிக்கட்டும் என சிங்கள ராவய அமைப்பின் தலைவர் அக்மீமன தயார்த்தன தேரர் தெரிவித்துள்ளார். சிங்கள ராவய அமைப்பு நேற்றுமுன்தினம் கொழும்பில் நடத்திய செய்தியாளர் சந்திப்பில் கலந்துகொண்டிருந்துத் தெரிவிக்கையிலேயே அவர் இவ்வாறு தெரிவித்துள்ளார்.

இதுதொடர்பில் அவர் மேலும் தெரிவித்தவை வருமாறு:- கல்கிசை பிரதேசத்தில் ரோஹிங்கியா முஸ்லிம்கள் தங்கவைக்கப்பட்டுள்ளனர் என எமக்கு தகவல் கிடைத்தது.

அதன் பிரகாரம் நாங்கள் அங்கு சென்று கல்கிசை



பொலிஸில் இது தொடர்பாக வினவினோம். ஆனால், பொலிஸார் இது தொடர்பாக எதுவும் தெரியாது என எங்களிடம் தெரிவித்தனர்.

அதன் பின்னர்தான் நாங்கள் அவர்கள் இருக்கும் இடத்தைக் கண்டறிந்து அவர்களை அந்த இடத்தில் இருந்து வெளியேற்றுவதற்குத் தெரிவித்தோம். அத்துடன், இவர்கள் ஐக்கிய

நாடுகள் அமைப்பின் அகதிகள் தங்கவைக்கப்படும் முகாமில் அவர்களின் கட்டுப்பாட்டில் இருக்கின்றனர் எனத் தெரிவிக்கப்பட்டது.

அப்படியானால் அவர்கள் அகதிகள் முகாமில் தங்கவைக்கப்படவேண்டும். அவர்களுக்குப் பொலிஸ் பாதுகாப்பு வழங்கப்படவேண்டும். அந்த இடத்தில் ஐக்கிய நாடுகளின்

கொடி தொங்கவிடப்பட வேண்டும். அவ்வாறு எதுவும் இங்கு இடம்பெறவில்லை. மாறாக, ரோஹிங்கியா அகதிகள் கல்கிசை பகுதியில் சொகுசு மாடி வீட்டில் தங்கவைக்கப்பட்டுள்ளனர். அவர்களின் பிள்ளைகள் பிரபல பாடசாலைகளில் சேர்க்கப்பட்டுள்ளனர்.

எமது பிள்ளைகளை அந்தப் பாடசாலைகளில் சேர்த்துக் கொள்வதென்றால் அதற்கு பல நிபந்தனைகளை விதிப்பார்கள். அத்துடன், இவர்கள் பொலிஸாருக்குத் தெரியாமல் இருக்கின்றமை பெரும் தவறாகும்.

அமைச்சர்களான ராஜித, மங்கள போன்றவர்கள் தெரிவிக்கின்றமை போன்று நாங்கள் அந்தமக்களைத் தாக்குவதற்குச் செல்லவில்லை. அவர்களை அந்த இடத்தில் இருந்து அகற்று

மாறு தெரிவித்தே எமது மக்கள் ஆர்ப்பாட்டம் செய்தனர். என்றாலும் மாலைவரை பொலிஸார் எந்த நடவடிக்கையும் எடுக்காதமையால்தான் மக்கள் குழப்பமடைந்து செயற்பட்டனர். அவ்வாறு நாங்கள் அவர்களைத் தாக்கியமையை அரசு முடியுமானால் ஒப்புவித்துக் காட்டட்டும்.

மேலும், ரோஹிங்கியா இனத்தவர்கள் நாட்டில் இல்லை. அவர்களை வெளியேற்றியதாக அமைச்சர்கள் பகிரங்கமாகத் தெரிவித்து வந்தனர். அப்படியானால், இவர்கள் இருப்பது அரசுக்கும் தெரியாது, நாட்டின் புலனாய்வுத் துறைக்கும் தெரியாது. அரசில் உள்ளோர் தாம் செய்த தவறுகளை மறைப்பதற்காகவே தேரர்களை விமர்சிக்க ஆரம்பித்துள்ளனர் என்றும் அவர் தெரிவித்துள்ளார்.

அநுராதபுரத்தில் உண்ணாவிரதமிருக்கும் அரசியல் கைதிகளின் நிலைமை மோசம்

மனிதாபிமானத்துடன் செயற்படக் கோருகிறார் சிவசக்தி ஆனந்தன்

வவுனியா நீதிமன்றத்திலேயே தமது வழக்குகள் விசாரிக்கப்பட வேண்டும் எனக்கோரி உண்ணாவிரதத்தில் ஈடுபட்டுள்ள 3 தமிழ் அரசியல் கைதிகளின் கோரிக்கைகளையும், நீண்ட காலமாக நீதி விசாரணைகளின்றி தடுத்து வைக்கப்பட்டிருப்பதனால் தங்களைப் பொது மன்னிப்பின் கீழ் மனிதாபிமான முறையில் விடுதலை செய்ய வேண்டும் என்ற ஏனைய தமிழ் அரசியல் கைதிகளினது கோரிக்கையும் மனிதாபிமானத்துடன் அரசுபரிசீலனைசெய்துஉரியநடவடிக்கை எடுக்க வேண்டும் என்றும்வன்னிநாடாளுமன்ற உறுப்பினர் சிவசக்தி ஆனந்தன் வேண்டுகோள் விடுத்துள்ளார்.

வவுனியாவில் தமது வழக்குகள் நடத்தப்பட வேண்டும் என்ற கோரிக்கையை முன்வைத்து ஆறாவது நாளாக 3 தமிழ் அரசியல் கைதிகள் போராடி வருகின்றார்கள். அவர்களையும் ஏனைய தமிழ் அரசியல் கைதிகளையும் நாடாளுமன்ற உறுப்பினர் சிவசக்தி ஆனந்தன் நேற்று அநுராதபுரம் சிறைச்சாலையிலே சென்று நேரில் சந்தித்துக் கலந்துரையாடியுள்ளார். இந்தச் சந்திப்பின் பின்னர் உட்கங்களுக்கு அவர் அறிக்கையொன்றை வெளியிட்டுள்ளார். அதிலேயே மேற்படி விடயம் தெரிவிக்கப்பட்டுள்ளது.

அதில்மேலும்தெரிவிக்கப்பட்டுள்ளவை வருமாறு:-
மூன்று அரசியல் கைதிகள் தங்களுடைய வழக்குகளை வவுனியாவிலேயே விசாரிக்க வேண்டும் எனக் கோரியும், தங்களை மரண தண்டனை விதிக்கப்பட்ட கைதிகளுடன் வைத்திருக்கக் கூடாது எனக்

கோரியும் ஆறாவது நாளாக உண்ணாவிரதம் இருந்து வருகின்றார்கள்.

அவர்களில் ஒருவருடைய உடல்நிலை மோசமாகியிருக்கின்றது. சிறைச்சாலை வைத்தியசாலையில் அவருக்கு சிகிச்சை அளிக்க நடவடிக்கை எடுக்கப்பட்டிருக்கின்றது.

அவர்களுடைய வழக்குகளை வவுனியா நீதிமன்றத்திலேயே விசாரிக்க வேண்டும். அவர்களுடைய வழக்குகள் வேறிடத்திற்கு மாற்றப்பட்டால், சிங்களம் தெரியாத அவர்கள் மொழிப் பிரச்சினைக்கும், வேறு பிரச்சினைகளுக்கும் முகம் கொடுக்க நேரிடும். எனவே அவர்களுடைய வழக்குகளை வவுனியாவில் விசாரணை செய்வதற்கு நடவடிக்கை எடுக்குமாறு ஜனாதிபதிக்குக் கடிதம் அனுப்பியிருந்தோம்.

தமிழ் அரசியல் கைதிகளின் அந்தக் கோரிக்கையை ஏற்று உரிய நடவடிக்கை எடுக்குமாறு நீதி அமைச்சின் செயலாளருக்கு ஜனாதிபதி கடிதம் அனுப்பியுள்ளார்.

அதேவேளை, மரண தண்டனை பெற்றுள்ள தண்டனைக் கைதிகளுடன் தடுத்து வைக்கப்பட்டுள்ள - உண்ணாவிரதத்தில் ஈடுபட்டிருக்கும் - கைதிகள் தங்களை அங்கிருந்து வேறு இடத்திற்கு மாற்ற மாறு கோரியிருந்தனர்.

இவர்களுடைய கோரிக்கையை ஏற்று அவர்களை வேறிடத்திற்கு மாற்றுமாறு நீதிமன்றத்தினால் உத்தவிடப்பட்டுள்ள போதிலும், சிறைச்சாலை அதிகாரிகள் அதற் குரிய நடவடிக்கைகள் எதனையும் எடுக்கவில்லை. இதுகுறித்து சிறைச்சாலை அதிகாரிகளுடன் எடுத்துரைத்து, அந்தக்

கைதிகள் உண்ணாவிரதம் இருந்து வருவதனால், அவர்களை சிறைச்சாலையின் வைத்தியசாலைக்கு மாற்றுமாறு கோரினேன். அந்தக் கோரிக்கை ஏற்கப்பட்டு அவர்கள் வைத்தியசாலைக்கு மாற்றப்பட்டுள்ளார்கள்.

அதேவேளை, தமிழ் அரசியல் கைதிகளின் விடுதலை தொடர்பாக புதிய அரசாங்கமோ, தமிழ் அரசியல் தலைவர்கள், தமிழ் அரசியல்வாதிகளோ அல்லது மனித உரிமைச் செயற்பாட்டாளர்களோ, சட்டத்துறை சார்ந்த நலன்விரும்பிகளோ ஆக்கபூர்வமான நடவடிக்கைகள் எதுவும் எடுக்காத காரணத்தினால் அநுராதபுரம் சிறைச்சாலையில் உள்ளவர்களில் 16 தமிழ் அரசியல் கைதிகள் தங்களை வழக்குகளைத் துரிதமாக விசாரணை செய்து தாங்கள் சிறைச்சாலையில் 6, 7 வருடங்களுக்கு மேலாக அனுபவித்துள்ள சிறை வாச காலத்தை கழித்துக் கொண்டு தண்டனை வழங்குமாறு தாங்களாகவே கோர முடிவு செய்துள்ளார்கள்.

சிறைவாசத்தைத் தொடர்ந்தும் அனுபவிக்க முடியாத நிலையில், தண்டனை பெற்றாவது, வெளியில் வந்துவிட வேண்டும் என்பதற்காக இவ்வாறு முன்வந்துள்ளவர்களுடைய வழக்குகள் புதிய வழக்குகளைப் போலவே நடத்தப்பட்டு, முழுமையான தண்டனை வழங்கப்படும் என்றும் எந்தக் காரணத்தைக் கொண்டும், அவர்கள் இதுவரை அனுபவிக்கின்ற சிறை வாச



காலம் கணக்கில் எடுத்துக் கொள்ளப்பட மாட்டாது என்றும் அறுதியிட்டு அதிகாரிகளினால் கூறப்பட்டுள்ளதாகவும் அவர்கள் தெரிவித்தனர்.

இதனால் அவர்கள் தங்களுக்கு என்ன வகையில் தண்டனை வழங்கப்படும் என்று தெரியாமல் மிகுந்த கவலை அடைந்துள்ளார்கள். சொல்லுந்தரமற்ற வகையில் அவர்கள் கவலைகொண்டிருக்கின்றார்கள்.

எனவே, இந்த தமிழ் அரசியல் கைதிகளின் நிலைமைகள் கணக்கில் எடுக்கப்பட்டு, அவர்களை மனிதாபிமான ரீதியில் விடுதலை செய்வதற்கு சம்பந்தப்பட்டவர்களும் அரசாங்கமும் முன்வர வேண்டும். - எனத் தெரிவித்துள்ளார். (உ-100)

முன்னாள் சிப்பாய் உட்பட மூவர் சங்கிலி அறுப்புத் தொடர்பில் கைது

வவுனியாவில் பொலிஸார் நடவடிக்கை

வவுனியாவில் வீதியில் பயணித்தவர்களிடம் சங்கிலி அறுத்த சம்பவம் உள்ளிட்ட பல்வேறு திருட்டுச் சம்பவங்களுடன் தொடர்புடைய முன்னாள் இராணுவச் சிப்பாய் உள்ளிட்ட மூவரை வவுனியா பொலிஸார் கைது செய்துள்ளனர். வவுனியா நகரில் வீதி

யில் செல்பவர்களிடம் மோட்டார் சைக்கிளில் வந்தவர்கள் தங்கச்சங்கிலியை அபகரித்துச் சென்றமை, நகைகள் திருடப்பட்டமை எனப் பல்வேறு முறைப் பாடுகள்வவுனியாபொலிஸ் நிலையத்திற்கு கிடைக்கப்பெற்றன. இதனையடுத்து வவுனியாபொலிஸ்நிலைய

பொறுப்புதிகாரி மஹிந்தவின் வழிகாட்டலில் பொலிஸ் உத்தியோகத்தர் நிஜாம் தலமையிலான குழுவினர் தீவிர விசாரணையில் ஈடுபட்டனர்.

இதன் போது வவுனியாவில் வைத்து 20, 21, 25 வயதுடைய - அனுராபுரம், நீராவி, சாலபுரம் ஆகியபகுதிகளைச் சேர்ந்த - முன்னாள் இராணுவச் சிப்பாய் உட்பட - மூவரை பொலிஸார் கைது செய்துள்ளனர்.

இவர்களிடம் மேற்கொள்ளப்பட்ட விசாரணைகளின் போது தாங்கள் செய்த குற்றங்களை இவர்கள் ஒப்புக்கொண்டுள்ளனர் எனவும், மேலதிக விசாரணைகளின் பின்னர் அவர்கள் வவுனியா நீதவான் நீதிமன்றத்தில் முன்னிலைப்படுத்தப்பட உள்ளனர் எனவும் பொலிஸார் தெரிவித்தனர். (உ-100)

வேப்பங்குளத்தில் விபத்து



வவுனியா வேப்பங்குளத்தில் சைக்கிளுடன், மோட்டார் சைக்கிள் மோதி விபத்துக்குள்ளாகியதில் ஒரு வர்புகூயாமடைந்துள்ளார். இவ்விபத்துபற்றி தெரிய வருவதாவது:-

வவுனியா குருமன்காட்டில் இருந்து வந்த மோட்டார் சைக்கிளுடன், வவுனியா வேப்பங்குளம் 7 ஆம் ஒழுங்கையை நோக்கி செல்ல முற்பட்ட சைக்கிள் மோதியதில் சைக்கிளில் சென்ற கணபதிப்பிள்ளை (வயது 70) படுகாயமடைந்தார். அவர் வவுனியா வைத்தியசாலையில் சேர்க

நுழைவாயில் திறப்புவிழா பிற்போடப்பட்டுள்ளது

இன்று நடைபெறவிருந்த வேலணை சரஸ்வதி வித்தியாலய நுழைவாயில் திறப்பு விழா தவிர்க்க முடியாத காரணமாக பிற்போடப்பட்டுள்ளது என்பதை அனைவருக்கும் அறியத்தருகின்றோம்.

பாடசாலை சமூகம், யாழ்/வேலணை சரஸ்வதி வித்தியாலயம்.

வித்தியா வழக்குத் தீர்ப்பால் பெண்களுக்குப் பாதுகாப்பு

ஈ.பி.டி.பி. மகளிர் அணி தெரிவிப்பு

யாழ்ப்பாணம், செப். 30 புங்குடீவு மாணவி வித்தியாவை பாலியல் பலாத்காரம் செய்து, கொலை செய்தவர்களுக்கு வழங்கப்பட்ட தீர்ப்பு வரவேற்புக்குரியது என ஈ.பி.டி.பி.யின் மகளிர் அணி தெரிவித்துள்ளது.

மகளிர் அணி நேற்று வெளியிட்டுள்ள உட்க அறிக்கையிலேயே இவ்வாறு தெரிவிக்கப்பட்டுள்ளது. அதில் மேலும் கூறப்பட்டுள்ளவை வருமாறு:-

“இந்த தீர்ப்பு சமூக விரோதிகளுக்கு ஓர் எச்சரிக்கையையும், பெண்களுக்கு பாதுகாப்பையும் கொடுத்திருக்கின்றது.

குற்றவாளிகள் தண்டிக்கப்பட்டிருந்தாலும், குற்றவாளிகளுக்கு உதவியவர்களும், குற்றவாளிகள் தப்பிக்க துணை போனவர்களும் நீதியின் தீர்ப்பை எதிர்கொள்ளவில்லை.

அத்தகையவர்களின் பதவிகளும், அரசியல் அதிகாரங்களும் நீதியின் தண்டனையிலிருந்து அவர்களைக் காப்பாற்றும் அரசனாக இருந்துள்ளனவா என்ற கேள்வி மக்கள் மத்தியில் எழுந்துள்ளது.

எனவே குற்றவாளிகளுக்கு உதவினர் எனக் குற்றம் சுமத்தப்பட்டுள்ள பொலிஸ் அதிகாரிகள், அரசியல் பிரதிநிதிகள், கல்விபோதிக்கும் போலிகள் போன்றவர்களும் தண்டிக்கப்பட்டு வித்தியாவுக்கான நீதி முழுமையானதாக அமைய வேண்டும் என்பதை வலியுறுத்தி தீவக மக்களும், யாழ். பெண்கள் அமைப்பின

ரும் அனுஷ்டிக்கும் பூரண ஹர்த்தாலுக்கு ஈழ மக்கள் ஜனநாயக கட்சியின் மகளிர் அணி தனது வரவேற்பை தெரிவித்துக் கொள்கின்றது.

நாளைய தினம் (இன்று) அனுஷ்டிக்கப்படும் பூரண ஹர்த்தாலானது இயல்பு வாழ்வுக்கு இடையூறுகளை ஏற்படுத்தாமலும், பெண்கள் தமது உணர்வுகளை அமைதியாக வெளிப்படுத்தும் வகையிலும் வெற்றிகரமாக நடைபெறுவதற்கு எமது மகளிர் அணியினர் தேவையான அனைத்து பாங்களிப்புக்களையும் வழங்குவார்கள்.

சுயநல வியாபார அரசியல் நடத்தும் இவர்கள், பணத்துக்காக சமூக விரோதிகளை உணக்குவிப்பதும், அவர்களை சட்டத்தின் பிடியிலிருந்து தப்பிக்கச் செய்வதும், அரசாங்கத்திற்குக் களங்கத்தை ஏற்படுத்தும் செயல்களாகவே அமைகின்றன.

இவர்களின் தனிப்பட்ட வாழ்வில் நடைபெறும் சீர்கேடுகளை நாம் அலட்டிக்கொள்ளத் தேவையில்லை. ஆனால் சமூகத்திற்கு பாதிப்பை ஏற்படுத்தும் இதுபோன்ற சமூக விரோதச் செயற்பாடுகளை நாம் கண்டுகொள்ளாமலும், கண்டிக்காமலும் இருக்க முடியாது.

பெண்கள் அமைப்புக்களின் ஹர்த்தாலானது குற்றவாளிகள் தப்பிக்க துணை போன குற்றவாளிகளும் நீதியின் முன் தண்டிக்கப்பட வேண்டும் என்பதை வெளிப்படுத்துவதாக அமைய வேண்டும்.” என குறிப்பிடப்பட்டுள்ளது. (உ)